

زه د چا لورنه يم

ناول



ليکوال: عنايت الله
ژباړن: مبارک شاه داودزی

د خپرونډوی یانست

(زه د چا لور نه يم) ناول پر نورو سړو تودو سربېره دا قوت او زور لري، چې د انسان په جامه کې د نغښتي ځناور له مخې د فريب او دوکو پردې ليرې کړي، نورو مظلومو نجونو ته پکې دا ښوونه شوې، چې څنگه وکولای شي د دغسې فريب کارو په جالونو کې ښکېلې نه شي.

په پيل کې د ناول د ژباړن او ليکونکي يادښتونه راغلي او ورپسې د کيسې د مرکزي کرکټرې د خولې خبرې د هنې د کيسې په اړه راغلي، ناول په کتابي بڼه له چاپه مخکې يو ځل ليکوال په (حکایت) نومې اردو مجله کې خپور کړی، چې د ليکوال په وينا يې ډېر لوستونکو د ليکونو له لارې يې کوره شوې جونو ته د مرستې او لاسنيوې سينې وهلې وې، په ليکونو کې ځينو خلکو ورته د توبې ايستلو خبرې کړې وې، ځينو ورسره پکې د نکاح ژمنه کړې وه او ډېرو ځوانانو د هغو خلکو د وژنې فتوې ورکړې وې، چې په ټولنه کې کورنی نظام د گواښ لاندې راولي، د ليکوال په وينا هغه ټول خطونه يې يوه ورځ د دې نجلی مخې ته واچول، هنې به هر يو خط په غور ليدو، يو ته به موسکۍ شوه، بل ته به يې اوښکې په سترگو کې ډنډ شوې او په ځينو ليکونو کې، خو به داسې ورکه شوه چې د ساه اخيستو غږ به يې هم نه اورېدل کېده، هنې د خپلې کيسې د ژر خپرېدو غوښتنه کوله چې هدف يې ترېنه نورو نجونو ته د حيا او پردې د ژوند ارزښت وربښودل و.

د مينې ملگري مبارک شاه داودزي دا ناول په ساده کليواله پېښورۍ لهجه ژباړلی، چې پکې د ناول راښکون او کشش ته زيان نه دی رسېدلی، کله چې موږ د دې ناول لومړۍ برخې د مينې په پرلپسې څلورو گڼو کې خبرې کړې، نو د لوستونکو له دومره تاوده هرکلي سره مخ شو، چې په ليکونو او برېښليکونو سربېره يو شمېر مينه وال (گودر) ته راغلل او په کتابي شکل يې د دې ناول ژر چاپېدل وغوښتل، دا ناول څو ځل گودر خپرونډوی ټولنې چاپ او تر خپلو مينه والو ورساوه، اوس يې مازيگر کتاب پلورځی چاپوي.

مازيگر ټولنه مبارک شاه داودزي ته نورې برياوې غواړي او تاسې د دې په زړه پورې داستان لوستو ته رابولي.

د ژباړن یادښت

کله کله چې کوم ژباړل شوی اثر گورم، نو کوم درانه لیکوال پرې سريزه لیکلي وي او په دې خبره يې ټينگار کړی وي چې ژباړې ته زياته اړتيا شته او بايد د نړۍ له ادبياتو سره ځان اشنا کړو ما هم د دغو سريزه لیکونکو او د خپل شوق او پښتو ژبې خدمت لپاره دغه ستاسو په لاس کې ناول راوژباړه؛ نه پوهېږم چې تر څومره به په ژباړه کې بريالی يم، خو دا چې زه لیکوال نه يم، نو ځان راته تر ډېره بريالی نه ښکاري، خو په هر حال انسان تر خپله وسه پر دی ما هم خپل وسه کړې او کتاب مې پښتو کړی.

يوه خبره ضروري ده چې تاسو ته يې وکړم، نه پوهېږم چې نور لیکوالان به يې کوي کنه، خو ما دا کار کړی چې د ناول په کوم ځای کې به د پاکستان يې درېغه صفت شوی، نو سرسري ترې تېر شوی يم او بل به چې کوم ځای کې په هسې خبرو کيسه اوږده شوې وه له هنې هم تېر شوی يم ستاسو په نظر که زما دې کار کومه نیمگړتيا رامینځته کړي وي، نو بښنه غواړم، ځکه نه پوهېږم او دا زما اولنۍ تجربه ده.

په پای کې له گودر خپرندوی ټولنې او په ځانگې توگه له ښاغلي قاري قدرت الله تائب څخه مننه کوم، چې په ډېر اخلاص يې کتاب خپور او ستاسو تر لاسو در ورساوه، همدارنگه گران ملگری اياز محمود میثواني هم د مننې وړ دی چې زه يې تاسو ته در وپېژندم.

مبارک شاه داودزی

سراچه - کرش ماشین، ۱۶/۰۹/۲۰۰۲

د ليکوال يادښت

هغې ما ته خپل نوم راونه ښوده، او نه هغې د اوسېدو ځای وښود. په جوالای ۱۹۷۰ م کې یو ملګري په مري کې دا ښځه راوپېژندله په اول وار لیدو سره مې دومره اهمیت ورکړ، چې دا اوچتې درجې پلورنګي ده. زما ملګري غوښتل، چې د هغې کیسه ورته ولیکم هغه پوهېده چې د جرم او سزا کیسې زما د خوښې موضوع ده ما له جرم سره تړلي خلکو سره چې هغه کې قاچاقبر، عصمت پلورونکي او ډاګون هم راځي او د دوی دنیا ته مې سر وربنکاره کړی، خبرې او مرکې مې ورسره کړي او نفسیاتي تجربې مې کړي، جیل خانو ته ورغلی یم دغه ټول مې په دوو کتابو کې او په بې شمېره پاڼو کې ځای په ځای کړي وو، چې په مختلفو مجلو او اخبارو کې تیت شوي دي.

له دغې ښځې سره په لیدو مې هاغه ښځې رايادې شوې، چې د دې په شان ښایسته او زړه راښکونکې وې، چې شکونه یې مختلف، خو کیسې یې یو شان دي.

ما ته دغه ښځه د کیسې یو کردار ویسېده ما په دغه وخت کې د حکایت مجلې لپاره، چې نوې مې راویستله منډې تررې کولې د دې کیسه ډېره اوږده وه ما ته یې د اورېدو او لیکو = وخت نه و ما ورته وویل، چې اوله ګڼه به د ډسمبر د جنگ په اړه وي د هغې لپاره مرکې کوم هغې وویل نو ته بسم الله د شهیدانو په نوم کوې که په دغه ګڼو کې زما دغه کیسه راشي نو بې کراره روح به مې لږ کرار پیدا کړي.

زما امیدوار هم شهید شوی او له سترګو یې اوبښکې روانې شوې. امید واره..... او شهید د یوې بدکارې او رنډې امیدوار شهید شوی؟ تلوسه مې زیاته شوه او لیکلو ته یې کېناستم، مګر هغه دومره اوږده وه چې د یوې ګڼې ټوله برخه یې ونيوله، په ما د فتوا د صادرولو نه مخکې هغه ټول ځایونه

وگورئ، چې ما په نښه کړي زما کيسه به ښه وي يا نه، خو ستاسو ټولنه له دغسې کيسو ډکه ده! فرق صرف دغه دی چې ما خپله کيسه په خپله وکړه.

په حکايت کې دغه کيسه دوه ځلې چاپ شوه، د مجلې په پټه په سلگونه خطونه د دې په نوم راغلل په هغو کې څلورو کسانو دغه خبره کړې وه چې توبه دې وباسي او پينځه وخته لمونځ دې کوي او دغه زېږی يې پرې کړې و، چې خدای ج به يې گناه ورته وښيي.

دوو له جوشه ډکو ځوانانو دغه غوښتنه کړې وه، چې هغه ټول دې ووژل شي، چې دې ته يې دوکې ورکړې وې پاتې کسانو د واده غوښتنه ترې کړې وه.

ما ټول خطونه هغې ته وروښودل هر خط يې په ډېر غور سره لوست، ځينو ته به موسکې شوه ځينو ته به يې ټنډه گونځې شوه او ځينې داسې خطونه وو چې د دې اوبښکې يې تونې کړې.

هغې وويل دغه ټولو ته زما ځواب ورکول ناممکنه خبره ده کله دې چې کتاب چاپ کړ، نو زما له طرفه ټولو نه مننه وليکه، هغې ما ته د خپل شهيد اخيرني خط راکړ، ما ترې عکس واخيسته او د دې په خوښه چې ويل يې دغه خط به زما سره تر گوره ملگری وي او زياته يې کړه، چې د هغې نوم چاپ نه کړم، چې په اخيرني پاڼو کې به يې خط وگورئ، د هغې په خوښه مې نوم باندې تور رتگ واچوه او کتاب مې د هغې شهيد روح ته ډالی کړ.

عنایت الله

د حکايت مجلې مسوول مدير، لاهور

يادونه:

هنې تر اخره خپل نوم ماته ونه ښوده، د هنې د اوسېدو ځای هم يو نه و؛ خو يوه ورځ مې ورسره د خپل ملگري په مرسته په مري کې کاته وشو، ما په رومبي خل هنې ته ډېر اهميت ورکړ او داسې مې ورته وښوده، چې ته يوه ښکلي عصمت پلورونکې ښځه يې.

هنې سره ډېرې کيسې وې؛ خو ټولې يې ماته په يو ځل ونه کړې، د هنې خپله کيسه مې ترې وليکله، د شهيد کيسه يې پاتې شوه او هغه ورکه شوه، بيا مې دوه کاله وروسته وليده او په څو ځلې ورتلو مې ترې پاتې کيسه مکمله کړه.

د هنې د ژوند کيسه ډېره حيرانونکې وه او خپرېدو ته يې هغه له مانه ډېره لېواله وه، دا چې د هنې يې له چاپه څه هدف و راځي د هنې له خولې يې واورو:

ما دا کيسه ددې لپاره نه ده اورولې، چې تاسې په ما باندې لعنت ووايي او يا يې له اورېدو وروسته له ماسره څه مرسته وکړئ، ددې نه مې مطلب دا دی، چې تاسې په خپلو اولادونو رحم وکړئ او د نن سبا د پرمختللي زمانې له گوانښه يې و ساتئ، تاسې زما له حاله عبرت واخلي، زما د ژوند کيسه ولولئ او بيا په گروان کې سرونه ښکته کړئ او... په... رښتيا له ځانونو سره فيصله وکړئ، چې زه ملامه يم او که تاسې پانده انسانان زما په حق کې گرم ياستئ، ماته د عزت پلورونکې په ويلو باندې ستاسې ټولنه نه پاکېږي، تاسې لږ وگورئ کفري هېوادونه ستاسې بچې په کومو لارو له گړنگونو غورځوي، په ما باندې د بې رحمه فيصلې نه وړاندې تاسې هغه ځايونه و گورئ، چې پکې دا ناپاکه نشانونه لگېدلي، زما کيسه، چې هرډول وي؛ خو ستاسې ټولنه د داسې ډېرو کيسو نه ډکه ده، مگر توپير دا دی، چې زه خپله کيسه خپله کوم او يواځې ددې په خاطر، چې د نجونو مظلومه طبقه د وحشي انسانانو له منگلو نه په امان شي.

زه څوک يم...!!

زه يو فريب يم، چې له تاسو ټولو فريبکارو څخه زېږېدلې يم، زما عمر له دېرشو کلو اووېشتي، په څېره کې مې هغه ښکلا اوس نشته کومه چې څوکاله دمخه وه، شوگيرو او بدکاريو زما هغه ښايست نه دی پرېښی، ليکن زما په تېرايستونکي ښايست کې اوس هم دومره رانښکون شته اوکوم بدلون پکې نه دی راغلی، خلک، چې اوس هم ما وگوري حيرانېږي، ودرېږي او قدمونه يې سستېږي، مخکې ځي او ځان پسې شا شاته گوري.

ښځه چې څومره پټه وي هغومره ښه ښکاري، ښځې ډېرې کم عقلي دي، چې دسر نه لوېتې لرې کوي، ويښته خلاصوي، متې لوڅوي او د سرکونو په غاړو گرځي، دوی خپل رانښکون له لاسه ورکوي، ځکه رانښکون په راز کې وي، دتورې بورقې په راز کې، چې له سړي نه احمق جوړوي او ددې راز لوڅولو ته زاری کوي، ستا په خوښه قيمت ادا کوي، اگرکه تاسو په کوم باغ، ياد بسونو په تمځای، يا د مري په مال روډ، يا لاهور او يا کراچۍ په شان درناگانو ښار کې کومه داسې ښځه په داسې انداز ولاړه وليده، چې په توره بورقه کې نغښتې وي او دوه سترگې يې تاسوته اشارې کوي؛ نو مه ورځواته کېږئ، مه ورگورئ! ځکه تاسې ته به هېڅ درېږنږدي په هغه توره بورقه کې به ښايسته شيشکه وي او يا به زما په شان څوک لار ورکې وي، ما و گورئ، ما خپل ژوند تبا کړ او اوس... اوس په تباکړي ژوند کې اوسم.

زه د رنډي خانې رنډۍ نه يم، زه د بازار له رنډيو څخه نه يم او د افسانې فاحشه هم نه يم، زه دهاغې ښځې يو روح يم، چې خدای ورته دلور معصوم شکل ورکړی او ځمکې ته يې رانښکته کړې، جنت يې ترېښو وړلاندې کړی، زما طلبگاران ماته د زمکې حوره وايي؛ مگر زه په توره بورقه کې نغښتې جهنم يم، زه د پاکې ښځې ناکراره روح يم؟ او...!

زه څوک يم؟... زما نوم څه دی؟

زه دکوم ځای اوسېدونکې يم، د چا لور يم، د چا خور او د چا ښځه؟! زما په کيسه کې به ددې يوې پوښتنې ځواب هم وانه وړئ، ددې پوښتنو ځوابونه ضرور هم نه بولم؛ تاسې به دا فکرکړئ چې زه به ديو ځای اوسېدونکې ضرور وم،

خواوس ديو خای هم نه يم، د چالور به وم، د چا خور به وم، زه د يو چاښخه هم ومه؛ خو دهېچا مېرمن هم نه شوم، زما اوس هره شپه د واده شپه وي، مگر په سهار يې بيا هېڅ هم نه وي، زه دمور پلار ورونو او خاوند لپاره په ژوندوني مړی يم، خاوند نه چې جدا شوم ما ترې مياشتينی خرڅ هم وغوښته، ځکه دخلافزۍ دمه واره زه وم، زه ديو شريف سړي د مېرمن کېدو لايقه نه شوم.

زما نوم څه و؟

کله، چې زه پيدا شوم نو مور اوپلار په مانوم کېښود، زما دگاونډ خلکو په هغه نوم لارې توکړې، ماخپله هم خپل نوم د يادونو له تختې پاک کړ، اوس زما نوم نشته، زما خوښوونکي ماته دخپلې خوښې نوم اخلي، له گرمو سيمونه زميندار خانان د گرمۍ په موسم کې مري ته راځي او مالس شل ورځې له خانه سره ساتي، په دې زميندارو خانانو کې يو خان و هغه به ماته پيشوگۍ ويله، دغسې ډېر دي، چې دخپلې خوښې نومونه راته اخلي، دتېر عمر خاوندان هم ماته عجيبه نومونه اخلي... څومره غټه دوکه ده ددې خلکو خپلو کورنيو سره، په دې ټولو نومونو کې يو نوم زما خوښ شو کله، کله چې زه له خان سره خبرې کوم هماغه نوم اخلم... هو زيبا، دا نوم ماته يو پوځي افسر راکړ دا اولنی او اخرنی سړی و، چې زه يې له زړه نه خوښه کړې وم، دا زما کوم بازاری گاک نه و، هغه زما په جال کې نښتی و؛ خو کله چې سره نږدې شو؛ نو زه دهغه په جال کې ونښتم، هغه زما په ژوند کې انقلاب راووست، نه پوهېږم چې دهغه دغه نوم ولې خوښ و، هغه چې دا نوم په ما کېښود، زما هم ډېر خوښ شو مونږ د واده فيصله سره وکړه، ليکن هغه باندې يو څه پوځي قرض پروت و، دهغه د ادا کولو نه وروسته د واده کول و؛ خو هغه په ۱۹۶۵ کې اشغال شوي کشمير ته لاړ او بيا رانغی، هغه به هيڅکله رانښي، ځکه هغه په کشمير کې شهيد شو او کيسه به يې وروسته راشي، اوس هم کله، چې هغه راباد شي يې کراره شم، هرڅه مې له لاسه ووځي، ددې نه زياته سزا نوره زما له پاره څه ده، چې زه د يو شهيد ښځه هم نه شوم، اوس دهغه له نوم سره د خپل نوم په تړلو شرم راځي.

هې زما ژوند له حادثو ډک دی اوله حادثه به وړوکوالي کې منځته راغله کله، چې سيکانو زمونږ کورونه وسوځول او زمونږ ښوونځي يې لولپه کړه، مونږ تر پاکستان پياده راغلو، څلور کاله مخکې مې پلار مړ شو هغه له وخت نه مخکې بودا

شوی و، هغه زما غم په ملا مات کړ، دا ډېره لویه خبره ده، چې دېلرونو عزت د لورگانو په لاس کې وي. دا په یو نري تار بنده خبره ده ځوانه لور کولای شي او که وغواړي هر وخت کولای شي، چې دا تار وشلوي، ما همداسې کړي و، ځکه مې پلار یې وخته زور شو، ما دا غم نه ژړوي، چې پلار مې مړ شو، ما دا ژړوي، چې ما مې د پلار په مړي اوبښکې هم توی نه کړې، خپله مور مې په ژړا غېږ کې ونه نېوه، کېدای شي زما پلار په خپل مرگ خوښ و، ځکه دهرې ورځې مرگ نه؛ خو یوه ورځ مرگ ښه دی، زما د گناهونو ډمه وار هغه هم دی؛ خو اوس زه ټول گناهونه په خپل ځان پسې لیکم.

زما ماشومتوب

دا هسې يو اتفاق و، چې ماته دپلار د مرگ خبر ورسېد؛ خو د خپل کور او خپلوانو نه شرم راته، ما به کله کله خپل خپلوان ليدل؛ خو زه به يې نه ليدلم، يوه ورځ مې خپله يوه مخکينۍ ملگرې وليده، هغې له واره سره وپېژندم، ما په باغ کې خپل بنکار لټولو، په دې ځای کې زما دپېژندگلو خلک ډېر وو؛ خو هغوی زه په توره بورقه کې نه پېژندم، دهغې په ليدو مې ورکتوب راياډ شو، هغه ډېره مينه ناکه نجلۍ وه، هغې زه په نقاب کې وپېژندم، اول حيرانه شوه او بيا په ژړا شوه، هغې مانه داپوښتنې کولې، چې زه چېرې يم؟، واده مې کړی؟، خاوند مې څنگه دی؟ او ولې نه ورځم؟

ماددې ټولو پوښتنو ځواب په دروغو ورکاوه، واده؛ خو مې نه وکړی، ليکن د مړونو کمۍ نه و، هغه چې روانېده راته ويې ويل: پلار دې مړ دی او سبا لس بجې يې جنازه ده.

زه سبا لس بجې دهدېرې په لاره کې ولاړه وم، کوم يو ساعت وروسته جنازه راغله، له ډېرو خلکو په منځ کې مې خپل دوه وروڼه هم وليدل، چې دپلار کټ ته يې اوږې ورکړې وې، ماله جنازې سره په څنگ مزل کاوه هډېره دومره لرې نه وه، هلته د جنازې سره خواته په پردې قبر ودرېدم، چې څوک راباندې شک ونه کړي، په ډېرې سختۍ مې ځان قابو کاوه، زړه مې غوښتل، چې دپلار په پښو کې لوېدلې وای او بخښنه مې ترې غوښتې وای. ما خپلې شونډې په غاښونو کلکې کړې وې او له سينې راوتونکې چيغه مې په سينه کې غلې کړې وه، دا زما د ژوند ترڅه شېبه وه، ما پر دې قبر دومره وژړل، چې اخر مې مړۍ بنده بنده کېده.

خپله کونډه مور راياده شوه، چې څه به پرې تېر شوې وي، زما له کوره څلورم کال و، چې راوتلې وم، هغه وخت مې، چې خپل دواړه وروڼه وليدل، چې د پلار کټ يې د نورو خلکو سره را خېستې و؛ نو ماته يې هغه شېبې را په يادې کړې، کله مې، چې زه پلار په خپله اوږه له هيند څخه دپاکستان تر سرحد پورې راوړې وم، هغه ۱۹۴۷ کال و، هغه وخت زما عمر شپږ نيم کاله و.

زما دوه وروڼه يو شپاړس کلن او بل دولس کلن و، مونږ د راتلو پرمهال وروستۍ اوږه دهندوستان او پاکستان پولې نه درې ميله لرې په يوه شاړه ډېره کې وڅښلې.

زه دهنه ورځو شپو عظمت نه شم هېرولای او شهيدان يې هم نشم هېرولای، هغه، چې دپاکستان په نوم حلال شول، ژوندي وسوزېدل او ډېر نور يې په هجرت کې شهيدان شول دغه شپې ما په ورځو، ورځو ژړوي، زما مينه هم په همدغو ورځو کې شهيده شوه، هغه ماله خپله لاسه رخصت کړ.

خلک دپسرلي شپې ورځې په رحمت يادوي او بارانونه يې شاعران په شعرونو کې ستايي؛ خو زه واييم په هغه ورځو شپو کې، چې کوم بارانونه اوري، هغه اسمان د هغو شهيدانو په ياد ژاړي، چې زه به يې درته ټوله کيسه ونه کړای شم، ځکه ماته مې خپله کيسه هم نيمگړې ښکاري، ما تاسوته مخکې دهندوستان دهنې وړانې او شاپې ډېرې وويل، چې مونږ پکې اوبه څښلې وې، له هغې نه لس پنځه لس ميله لرې يوه سيمه وه، زه دهنې نوم نه اخلم، زه په هغه سيمه کې له دوو ورونو نه وروسته پيدا يم، زما يقين دی، چې زما په پيدا کېدو به زما مور اوپلار نه وي خوشحاله شوي، ځکه زمونږ په ټولنه کې نجلۍ ته څوک نه خوشحاليږي، دغه ورځ په اکثرو کورونو کې د ماتم ورځ وي، مور او پلار له دغې وخته په ډار کې شي او ما هغه څه وکړه کومو نه مې، چې مور اوپلار وېرېده، ماهغوی ته غير له بدنامۍ نه نور هېڅ ورته کړل.

زمونږ په سيمه کې يو وړوکی ښوونځی و، دهنې ماحول مسجد ته ورته و څومره، چې زما عمر تېرېږي، هغومره دهنې ښوونځي يادونه زما په ذهن خورېږي او تصوير يې ورځ په ورځ واضحه کېږي، يو بوډا شاته استاد، چې مونږ ته به يې عربي او اردو قاعده ويله، هغه به شاگردانو سره داسې مينه ښوده، لکه يو پلار يې، چې له خپلو بچو سره کوي، په هغه ښوونځي کې څلور ټولگي وو، په اول کې به ماشومان په يوه خړه درۍ کېناستل، ښونځی په يوزاړه کور کې و، چې دهنې سيمې دمسلمانانو په لگښت چلېده.

په دې ښوونځي کې په مذهب او اردو ژبه ډېر زور راوړل کېده، لومړی ټولگی مې ولوست، په دوهم کې مونږ ټولې شپاړس جينکۍ برابرېدو، په هغه وخت کې دجينکو تعليم کم و، اکثره مسلمانانو به لوني نه پرېښودې، چې ښوونځي ته لاړې شي، هغو سره ډېرې اندېښنې وې او اکثره به په ژونديو مثالونو خپلې ارادې تقويه کولې، ځکه هغو ليدې، چې په بدلمنو جينکو کې د اکثره په لمنو تور داغونه د سکولونو او کالجونو په خپل سري ماحول کې لگېدلي.

ماته هم هېڅ علم نه و، چې په ملک کې څه تېرېږي او څه کېدونکي دي، دښېږو اوو کالو په عمر ماشوم سياست سره څه کار لري، مگر په ملک کې سياسي انقلاب راغی او په زرگونو ماشومان يې قتل کړل، ژوندي يې وسوزول او په سلگونو نور يې زما په شان په ژوندوني په مړو وشمېرل، زه اوس ډېر کونښن کوم، چې دا خبرې هېرې کړم؛ خو هېڅ وسه مې پرې نه رسېږي.

په کومه ورځ، چې سکانو زمونږ ښوونځي ته اور واچاوه؛ نو ښونځی خالي و، مونږ دوه ورځې مخکې پلار له ښوونځي څخه ايسار کړي وو، داوړې رخصتۍ ختمې وې؛ خو مونږ بياهم نه تلو، مونږ ته دانه و ويل شوي، چې ښوونځی ولې بند دی، ماته داهم یاد دي، چې مور او پلار به مې هر وخت په وېره کې ؤ، هغوی مونږ له کوره دباندې وتو ته هم نه پرېښودو، زما پلار، چې مخکې به يې شپږ ميله لري وظيفه اجراء کوله هغه هم اوس په کور ناست و، ډېر خراب حالات راروان و.

پلار به مې، چې ما په کور کې لیده ډېره به ورته خوشحالېدم، هغه ډېر مينه ناک سړی و، مگر په دې شپو ورځو کې ترې هرڅه هېر و، رنگ يې الوتې و او بيا داسې ورځ هم راغله، چې هر سړي له وېرې نه منډې وهلې او ځای ځای به سيکانو ښوونځي او مسجد ته اور اچولی و، پلار مې په کور نه و، وروڼه مې هم دباندې وو، زما مور به پرده ډېره خوښوله او تل به له کوره دباندې په برقه کې راوته، ليکن هغه په دغه ورځ سرتوره وه، چې دباندې مې پلار او وروڼو پسې راووته، زما يادېږي ټوله کوڅه له ښځو او ماشومانو نه ډکه وه، ماته مې پکې خپله مور ورکه شوه، لږ وروسته مې پلار سره يوځای راغله، په کوڅه کې ټولو ښځو خپلو اولادونو او مېړونو پسې چيغې وهلې، پلار چې مې کله کور ته ننووت؛ نو دمسجد او ښوونځي د سوزولو يې وويل، هغه دا هم وويل، چې سيکانو ويل: که ژوند غواړی؛ نو تر ماښامه پورې دا سيمه خوشې کړی کنه ټول به قتل شی.

دا ۱۹۴۷ م کال و، ډېره بده ورځ وه، اوس په دغې ورځ په ټول هندوستان کې دآزادی ورځ لمانځل کېږي، زمونږ په سيمه کې سيکانو دمسجد او ښوونځي په سوځولو د خپلې آزادی ورځ ولمانځله، په دغه ورځ سيکانو په مونږ رحم وکړ، چې مونږ يې ژوندي پرېښودو دهغوی په وينا مونږ ښه وخت تېر کړی و او مسجد اوښوونځی يې د اختار په ډول د اور په لمبو وسېزل.

له خپله کوره وتلو ته چې څوک تيار و د ماښام تيارې نه مخکې، مخکې له خپلو

کورونو نه ووتل او د پاکستان په لوري روان شول؛ خومونږ راونه وتلو، په دغې شپه زه په خواږه خوب ویده وم، یوې زورورې جټکې له خوبه راوینه کړم، ماله ډاره چټې وهلې، چې پویه شوم؛ نو پلار په ولي کړې وم، ژړا مې غلې شوه، اوس هم راته هغه شپه دیو خوب په خبر ښکاري، دخلکو چټې او هرې خواته د اور شغلې، چې تورې لږې به یې پورته اسمان ته روانې وې، زه به کله بیداره شوم او کله به دخوب غېږې ته لاړم؛ خو، چې په خان پویه شوم زمونږ، په سر چټ نه و او دکور خواوشا دېوالونه هم نه و، ډېره ووېرېدم، دغه وخت مې زه ورور په غېږ کې واخېستم او پلار مې وړوکی ورور په ولي کړ، مور مې شاته راپسې روانه وه او سلگی یې ما اورېدې، ورور مې زما نه لاندې و؛ خو دزړه درزا یې ما اورېده او نور راپسې دخدای بلا خلک را روان وو، ما چې شاته وکتل توره تیاره راخوړه وه، مونږ له خپلې سېمې نه راوتلې ؤ او هغه اوس لوگیو غېږ کې نیولې وه.

مونږ ډېر مزل وکړ، اوس؛ نو ايله دلمر سترگه تازه له غره څخه رابښکاره شوې وه، ما په ژړا پېل وکړ، مشر ورور مې راته وویل: چې شه! کنه اوس به سیکان راشي او مړه به دې کړي، زه نوره هم وډاره شوم، ورور مې له اوږې ښکته کړم او لوڅې پښې روانه شوم، پلار مې زه پښې لوڅې راتښتولې وم، ما دپلار لاس نیولی و او ټول تېز روان وو، پښو مې درد کاوه، پلار مې زه بیا په اوږه کړم، لمر اوس ښه راجیگ شوی و، وړانگو یې سوځول کول، ما به همدا جغې وهلې، چې اوبه... اوبه اوپلار به مې په وار، وار ویل، چې لږ صبر وکړه پیدا به شي.

له لږې یو اړت کوهی مالومېده او په خواکې یې نری کجوره ولاړه وه، پلار مې دهنې کوهی لار ونيوه، له ډېر ځنډ وروسته هلته ورسېدو؛ خو هلته یوه شېبه هم تم نه شو، مونږ اوبه ونه څښلې، ځکه هلته پنځه مړي پراته وو، یوه ښځه وه، یو سړی او درې واړه ماشومان، اوس یې، چې کله رایاد کړم، زړه مې پسې سوی درد وکړي، هغه به هم یوه کورنۍ وه او ډېرې هیلې به یې ورسره د ځناورو خوراک شوي وې، دهنوی جامې په وینو لږلې وې، په هغوی کې یو ماشوم دومره وړوکی و، چې زما په خیال د درېو میاشتو به و، اول پرې زما سترگې ولږېدې، ځکه زه مې دپلار په اوږه ناسته وم، له وېرې نه مې ژبه بنده وه، هېڅ مې له خولې نه وتل، تنده مې وتښتېده او ټول وجود مې لږزېده.

اوس، چې خپل حال ته گورم او بیا هغه وختونه رایاد کړم؛ نو باور وکړئ د انسان له

نومه مې کرکه راشي، خناور، چې خناور دي بيا هم خپلو ریشته ته درنښت لري، مگر انسان تل د بل انسان په وینو ژوند کړی دی. مونږ هلته نور تم نه شو او په توندو قدمونو بېرته راوگرځېدو، مور ته په رارسېدو مې پلار له ولي ښکته کړم؛ خو ماچنې وهلې، ډار اخیستې وم، ما غوښتل، چې له پلاره مې جدانه شم؛ خو هغه ډېر سترې و او دا خل مې مور په غېږ کې واخېستم، ماښام و او ټول خلک په یوځای کې ددې لپاره کېناستل، زه ډېره سترې وم او له مخې سره ویده شوم، په سبا موبیا مزل پیل کړ، مونږ سره دخوراک هېڅ هم نه و ما له لوږې نه په ټوله لاره ژړل، پلار مې راته په ټوله لاره همدا ویل، چې پاکستان ته په رسېدو به هلته زمونږ ښه کور وي او ښه ډوډۍ به وې، داسې نورې ډېرې بهانې به یې راته کولې؛ خو زما لوږه په بهانو کله ورکېده، زما پلار له نورو خلکونه یوڅه تېز راروان و، په لاره یوې کوډلې ته ورقاو شو، اوبه مو پکې وڅښلې او د(ستلج) سیند په پله پاکستان ته را واوښتو.

نوي کور زه یې کوره کړم

دغه مضر نقش زما په ذهن پاتې شو، اوس هم کله کله په خوب کې دهغو ماشومانو جسدونه وینم، په پاکستان کې مونږ ته ښه غټ کور ورسېد او پلار ته مې په داسې محکمه کې وظیفه پیدا شوه، چې ډېر خلک یې دلاس لاندې و، دهغې په اشاره هر کار کېده، مونږ ته، چې کوم کور راپه برخه شو، هغه دیو مالداره هندو و، چې نوی، نوی یې جوړ کړی و، دژوند ډېرې اسانتیاوې پکې برابرې وې، له هرڅه نه ډک و، ددې کور په لیدو مې هغه کور له یاده ووت.

مونږ نه ډېر غریب وو او نه مالداره، بس په منځني حالت کې و، په دې کور کې مونږ له پخواني حالت نه ښه شو، ماته ټول پاکستان ددې کور په شان ښایسته ښکارېده، هغه کور چې زه یې یې کوره کړم، هېڅ یې راپرې نه ښودل اوس زه په خپل هغه پخواني غریبانه کور پسې گرځم، چې هندوستان کې رانه پاتې شوی و، ماته داسې ښکاري، چې مونږ نه هلته کټ بستره او لوبښي نه دي پاتې، بلکه عزت شرافت او ناموس رانه پاتې دی.

د پاکستان دغه کور زموږ د ټولو دماغ په هوا کړل، موږ اوس خان په غريبو کې نه شمېره، موږ اوس خانو ته اميران ويل، د پاکستان په جوړېدو کې، چې د مسلمانانو کومې وينې تويې شوې، زه نه پوهېږم، چې مخکې به دومره وينه تويه وي که نه؟ کوم قتل عام، چې په هندستان کې وشو، هغه هېڅ ساری نه لري، تي خواره ماشومان حلال شول اود حامله دارو بنځوله نسونه څخه بچي وغورځېده، د پېغلو عزتونه لوټ شول او ډېر خلک ژوندي وسوځول شول، مسلمانانو پاکستان لپاره غټه قرباني ورکړه، مگر پاکستان څه وکړل، له هغوی خلکو سره زه اوس هم گورم، دکومو خلکو چې دلاس صفایي او دخولې چالاکي نه وه زده، هغه اوس هم د مهاجرو غوندې ژوند کوي، قربانی یې هسې لارې او د چا، چې زما دپلار په څېر دا هرڅه زده و په مزو کې شول.

په دې وخت کې خدای یوه بله مهرباني هم وکړه، هغه مې دپلار پرمختگ و، چې په هندستان کې موږ په خوب کې هم نه و لیدلی، هغه دمحا کمو رئیس شو، په هره محکمه کې بلا هندوان په کار لگيا وو؛ خو هره ورځ به یې څه له کاره گوښه کېده، زما د ورور ماغزه هم دیو افسر نه اوچت و، دا احساس ماته هغه وخت وشو، کله، چې د مزو په دې ژوند کې زما عزت لوټ شو او زه هغه مقام ته ورسېدم کوم نه، چې بېرته واپس کېدل له امکان څخه وتلې خبره وه، ما مې په پلار کې ژور بدلون ولیده، هغه به مخکې ساده لباس اغوسته، مگر له دې پرمختگ سره دهغه ساده توب لار، مخکې به موږ په ځمکه ډوډۍ خوړه اوس به ورته پر چوکيو کېناستو، دکور لپاره مو نوکر ونيو، معاش به له دفتر څخه ورکول کېده، زما دپلار اولنی غیر قانوني کار همدا و او بیا یې نور ډېر داسې غیر قانوني کارونه وکړل، چې زه یې دتباهی تورې کندی ته ورسولم.

ما دپلار او مشر ورور په ورځنیو چارو کې بدلون هغه مهال احساس کړ، چې زه پوره دتباهی کندی ته لوېدلې وم، ماته به نمایش او فیشن خوند راکاوه، دلته په راتگ سره زه په یو لومړني ښوونځي کې داخله شوم، دا د هندستان له ښوونځیو نه ډېر ښه و، یو دولتي ښوونځی و، دلته هغه زړه درۍ نه وه او نه هغه بوډا استاد و. دلته ښځې استادانې وې او د درۍ پرځای چوکۍ پرتې وې، زموږ کور ته د افسرۍ په راتگ زما هغه ښوونځی بدې راغی او په هغه ښوونځي کې یوه بله خرابي دا وه، چې کوم خلک له هند څخه رامهاجر شوي وو هغوی ته به په ښه سترگه نه

کتل کېدل او دېنا غوښتونکي يا (ماجر) په نوم به ورته غږ کېده.

له هند څخه راغلي ماشومان به غلي، غلي ناست وو، شور به يې نه کاوه او نورو به تنګول، هغه چا به چې مرګ ژوبله ليدلې وه له استادې نه به ډېر وېرېدل، دهغې دلېستې له پورته کولو سره به دا سې راټول شو، چې تا به ويل حلالوي يې، بيا به دغه د مهاجر لفظ هر وخت ماته ويل کېده، چې زړه يې له ښوونځي راتور کړ او گویا داسې يې وښوده، چې تاسو نه غوښتونکي ميلمانه ياست، د پاکستان بچي هغه دی کوم، چې په پاکستان کې زېږدلی وي او په پاکستان کې يې خاپوړې کړي وي.

يوه ورځ ما ډېر ښايسته کالي اغوستي و، نو استادې رانه پوښتنه وکړه، چې دا چا درکړي؟ زه خو وړه وم دومره په څه نه پوهېدم، مګر دهغې دا خبره مې لکه دغشي په زړه ولګېده، زما ژبه بنده شوه او هېڅ مې نه شول ويلای، ماته اوس مالومه شوه، چې استادې ته په دې خبره غوسه ورتله، چې مونږ يې وطنه خلک هم داسې جامې اغوستلې شو؛ خو هغه خبره نه وه، چې زمونږ کورته افسرۍ لار کړې ده او ټول مهاجر ماشومان زما په څېر ښکلې جامې نه لري، د استادې له پوښتنې سره ټولو ماشومانو ماته کتل، خو استادې مې، چې همدا پوښتنه بيا تکرار کړه؛ نو زه ورته په ژړا شوم.

انگرېزي ښوونځي!

يوه ورځ مې پلار ته وويل، چې ماته په ښوونځي کې پنا غوښتوونکې وايي، زه نوره ښوونځي ته نه ځم، دا داسې وخت و، چې پلار مې ډېر پرمختګ کړی و او دواړه وروڼه مې هم په عصري ښوونځي کې په درسونو لگيا وو. پلار مې، چې زما شکايت واورېد؛ نو زه يې له ښوونځي نه بنده کړم.

په دويمه ورځ مې پلار زه يوه بل ښوونځي ته بوتلم، دا ښوونځی ډېر ښايسته ؤ، دلته به يې غير له وضاحته کيسه نيمگړې پاتې شي؛ نو ځکه تاسې سره سرسري کيسه شريکوم؛ خو ددې په خاطر نه، چې تاسې ترېنه ذهني لذت واخلي، بلکې ددې کيسې په اورېدو د هغه موراو پلار غوړونه خلاصول غواړم، چې خپل خواږه اولادونه داسې ښوونځيو ته لېږي او په دې وياړي، چې اولادونه يې په انگرېزي پوهېږي؛ خو اخر ترې زما په شان بدکاره جوړه شي.

ماته چې کوم خلک راځي هغه يواځې جسمي لغږ نه وي د هغوی ضمېرونه هم لغږ وي. نن سبا په خلکو کې جنسي لېونتوب دومره زورور شوی او ماسره يې دا وېره پيدا کړې، چې هسې نه زما دسترې ژوند کيسه هم خلک د همدې ناوړه لذت لپاره ولولي، په دغه لېونتوب کې له پخوا راهيسې بهرنۍ ننگونې او مجلې فعاله ونډه اخلي، چې له امله يې ډېری ځوانان په کگلېچونوکې بند پاتې کېږي.

دا ډول عيسايي ښوونځي د انگرېزانو په هند کې هم ؤ، اوکله چې پاکستان جوړ شو؛ نو اول پکې د ياد شوي ښوونځي دروازې بېرته شوې او بيا د پاکستان په ټولو لويو ښارونو کې دا ډول ښوونځي ودان شول، چې د نومونو اخېستل به يې کيسه اوږده کړي، دا يو شخصي ښوونځی ؤ او ډېرو خلکو به پکې خپل اولادونه ددې په خاطر شاملول، چې د پاکوالي به پکې ډېر خيال ساتل کېده.

هغه پلرونه، چې زما دپلار په شان به د اميری او افسری په نيلی سواره ؤ، هغوی به دا د خپلو ځانونو سپکاوی باله، چې څنگه يې اولادونه دولتي ښوونځيو ته لاړ شي، دا ډول پلرونه په دې نظر ؤ، چې په دولتي ښوونځيو کې وهل ټکول ډېر وي، ناپاکي پکې ډېره وي او دلته ماشوم ته مينه هم ورکول

کېږي.

انگرېزان په دې پوهېدلي وو، چې مونږ تعليم ته دومره پاملرنه نه کوو؛ نو ځکه هغو په خپلو ښوونځيو کې ښه والی راوړ او اخر داسې وشو، چې چاته به پکې په واسطو هم داخله نه ورکول کېده، له همدې ځايه دهغو ماشومانو د ذهنونو په اړولو بوخت شول او هڅه به يې کوله، چې ماشومان له هر ډول بنديز نه ازاد وروزي، هغه وخت علماو په ورځپاڼو، مجلسونو او جوماتونو کې د دا ډول ښوونځيو د تړلو خبرې ډېرې وکړې؛ مگر چا ورسره غبرگې نه کړې او د کومو خلکو، چې يې په بندولو زور رسېده، هغوی ورته له هر چانه وړاندې خپل اولادونه ورلېږلي وو؛ خو اوس که دا ښوونځي خلاص وي او که تړلي ماته يې کومه گټه نه رارسېږي؛ ځکه چې زه يې په سيند لاهو کړم او زما هيڅوک نشته، چې لرې يې ترې وساتم، مگر دامې هېله ده، چې نور پلرونه دې زما له حاله پند واخلي او خپل بچي دې ترې و ساتي.

يوه زه نه يم، چې دې ښوونځي مې ژوند تباہ کړ، بلکې داسې ډېرې نورې نجونې شته، چې دغسې ښوونځيو يې د ژوند ارمانونه له خاورو سره خاورې کړي؛ خو ولې د هغو شونډې گندلي او دا وس ورسره نشته، چې له خپله حاله څوک خبرکړي او که داسې وکړي؛ نو ضرور به په خپله ټولنه يا خپل کورکې د سزا لاندې وي.

زه په نوموړي عيسوي ښوونځي کې شامله شوم، پلار مې زما لپاره نوي کتابونه واخېستل، دا نوي کتابونه ټول په انگرېزي ژبه ليکل شوي وو، چې رنگه تصويرونو يې بڼا يست يو په دوه کړی و، پلار مې زما لپاره د ښوونځي ځانگړې جامې واخېستې، اوس به نوماته نورو ماشومانو په حيرت نه راکتل؛ ځکه په دې نوي ښوونځي کې ټولو ماشومانو زما په څېړنوې او ځانگړې جامې په غاړه کړې وې، زمونږ د ټولگي په مخامخ دېوال د عيسی (ع) تصوير ځوړند ؤ او په څنگ کې يې د بي بي مريم.

په ټولگي کې بې روحه خاموشي خوره وه، هريوه ماشوم به په خاموشي سره خپل سبقونه لوستل، د استادې چلند ماشومانو سره يوې مورته ورته پاتې کېده، ماشومانو به په خپلوکې په انگرېزي باندې خبرې کولې او نېږدې ټول ماشومان د اميرانو او رئيسانو بچي وو، زما پلار ما سره ددې لپاره څو ورځې

پرلپسې ښوونځي ته راته، چې څوک راته د کوم غريب پلار لور و نه وايي او يا راته څوک د پنا غوښتونکې په سترگه و نه گوري.

ماته کورکې مور د قرانکریم ښوونه کوله، هغې غوښتل، چې زه يوه مسلماننه ښځه جوړه شم؛ خو زموږ د ښوونځي ماحول غيراسلامي او ډېر ناوړه ؤ، موږ ته به په ښوونځي کې د يورپ عيش او عشرت بيانېده، زه به چې له ښوونځي نه راغلم ما به هغو جينکو ته د خپل نوي ښوونځي کيسې کولې، چې مخکې راسره په پخواني ښوونځي کې يوځای وې، هغو خوارانو به راته په وازو سترگو کتل.

زما ذهن خام ؤ او د ماشوم ذهن خو داسې وي لکه سپينه پاڼه، چې څه ليکل دي زړه غواړي هغه پرې ليکل کېږي، په هغه ښوونځي کې هرماشوم د پاکستان په نوم شرمېده، موږ ته په لومړي ښوونځي کې بايد د کتاب په اوله پاڼه کې دا ليکل شوی وای، چې د ډېرو ماشومانو په قربانۍ باندې پاکستان منځته راغلی، مگر داسې نه وه او دې نوي ښوونځي زموږ د ټولو له ذهنونو نه د پاکستان نوم پاک کړ.

زما په دې ښوونځي کې څلورم کال و، دا وخت؛ نو دې ښوونځي ډېر نوم پيدا کړی ؤ، د هغو وړو موټرو به شمار نه کېده، چې ماشومان به يې ښوونځي ته راوړل، زه به ښوونځي ته پلي تلم راتلم، په دغه وخت کې مې د وړوکي موټر ډېر ارمان و، ځان به راته له نورو نه ټيټ ښکارېده، چې زه ولې په موټر کې ښوونځي ته نه ځم، ما له هغو هلکانو سره ملگرتيا پيل کړه، چې ښوونځي ته به په موټر کې راتلل، دلته د يوې خبرې يادونه ضرور بولم، چې زه ډېره ښکلې وم او خدای پاک راته ډېر ښايست رابخښلی ؤ، له ليدلو سره به خلکو په يو نظر لمانځلم.

د مالدارو بچيو به هلته ډېر ښه خواړه خوړل او ډېرې پيسې به يې لگولې؛ خو ماسره له دوه درې روپيو نورې نه وې، کله خو به مې دوه درې روپۍ له کوره هم پټولې، د پلار آمدن مې ورځ په ورځ زياتېده او دا دوه درې روپۍ به پکې نه معلومېدې، زما مور او پلار هم دې ته خوشاله وه، چې لوريې انگرېزي ښوونځي کې ده او که خدای کول به راتلونکي کې به ترې لويه ډاکټره جوړه شي، مگر کاش چې يو ځل خو دې پلرونو نوموړي ښوونځي ته سر ورښکاره

کړی وای، چې دننه په کې څه روان دي او اولادونه یې څه زده کوي، څه ورته بڼې، په کومو لارو یې روان کړي دي؛ خو نه یو پلار هم دا کار و نه کړ. مونږ ته به استاذې ویل، چې امریکا یواځینی بډایه هېواد دی او نورو ټولو ملکونو ته روزي دا هېواد ورکوي، مونږ ته به یې په ښوونځي کې امریکایي فلمونه ښکاره کول، ما به مخکې پلار ته د (ابا) په نوم غږ کاوه، مگر کله، چې دې ښوونځي ته لاړم؛ نو بیا به مې ورته د (ډېډ) په نامه غږ کاوه، په همدې ښوونځي کې زما عمر څوارلسو کالو ته ورسېده.

په ما کې ډېر بدلون راغی او په همدې ورځو کې زما مشر- ورور زما د پلار په سپارښتنې په یوه محکمه کې په دنده وگمارل شو.

کله، چې زموږ آمدن ډېر شو؛ نو زما ورور به ویل، چې زه له چانه رشوت نه اخلیم؛ خو خلک یې راته په زوره په جیب کې منډې او زما ایمان خرابوي، له دې رشوتونو سره زموږ دکور هرڅه بدل شو، ما مې له مور نه د قران زده کړه پرېښوده، زما مور به په دې ټینگار کاوه، چې زه باید ښوونځي ته په بقره کې لاړه شم؛ خو دواړو ورونو مې د مور ددې خبرې مخالفت وکړ او په بقره؛ خو یې داسې ملنډې ووهلې، چې زما زړه یې ترېنه بېخي تورکړ.

کشر ورور مې لا تر اوسه په کالج کې سبق وایه او زه مې د پلار او مشر ورور په حرامو روپیو پوره بدله شوې وم، زما ورونو هم زما په عصري کولو کې پوره هڅه کوله، چې زه یې مننه کوم!!!!...

هغوی باید ماته پرده او حجاب راښوولی وای، زما ذهن خو انگریزي ښوونځي له اسلام نه پاک کړی ؤ، په کور کې مو هم انگریزي ویله.

مامخکې هم یادونه وکړه، چې زه د څوارلسو کالو په عمر وم او دوه کاله مخکې مې له هغو هلکانو سره ملګرتیا وه، چې پلرونو به یې په موټرو کې وړل راوړل، په دغو هلکانو کې یو پر ما ډېر ښه لگېده، هغه د یو افسر زوی و او ښوونځي ته به په موټر کې راته، موټر به ډرېور چلوه، دې هلک به زما په مخکې ډېرې روپۍ لګولې، زه پوهېږم، چې روپۍ یې یوه هم حلاله نه وه؛ ځکه یې د خاورو په څېر بادولې، دې ملګري ماته دا اسانتیا هم پیدا کړه، چې د رخصتۍ پر وخت به یې زه تر کوره رسولم.

یوه ورځ راته همدې هلک د انگلیش د فلم کتو بلنه راکړه، هغه زه یوې

شو (نندارې) ته يورم، ما ددې نه مخکې خو اردو فلمونه کتلي وو. د اردو فلمونو رومانتيکې صحنې راباندې ډېرې ښې لگېدې، زمونږ د انگلېش فلم په کتو اتفاق راغی، له رخصتۍ وروسته مو په کورونو کې وويل، چې نن په ښوونځي کې څه پروگرام دی او مونږ کيدای شي ناوخته راشو، پلرونو او ورونو مو خو هسې هم په ښوونځي کې پاڼه نه اړوله، چې هلته څه تېرېږي، کورنۍ مو راسره ومنله، دا مو هم ورته وويل، چې پروگرام کېدای شي دشبې تر لسو بجو پورې و غځېږي، د کور خلکو هم څه شک نه درلود؛ ځکه مخکې هم داسې پروگرامونه په ښوونځي کې جوړ شوي وو، چې تر ناوخته به روان وو... مونږ لاړو. اول خو هغې زه يوه هوټل ته وېوړم، چې ماته نوې خبره وه؛ ځکه زه ددې نه وړاندې هوټل ته نه وم تللې، له هاغه ځايه بيا سينما ته لاړو، هلته په داسې ځای کې کېناستو، چې زما يو څنگ ته دېوال و او بل اړخ ته مې ملگری ناست و، له څه وقفې وروسته فلم شروع شو، د فلم هلک او جينۍ په ډېرې بې حيايې سره يو پر بل خولې کلکې کړې وې، دې صحنې په ماکې يوه خوندوره نشه را پيدا کړه، ما په همدې نشه کې د خپل ملگري لاس په لاس کې ونيوه، زمونږ گوتې سره داسې کلکې شوې وې لکه د يوه خنځيرکړۍ، هغه زما په طرف مخ راواړوه، نه هغه څه وويل او نه ترې ما مخ واړاوه، زمونږ شونډې داسې سره و نښتې، چې تا به ويل سره سرين شوي دي.

د فلم نورو رنگينو صحنو د ځوانۍ اور لا په مستۍ راوړو، د فلم تر خلاصېدو پورې زما لاس د هغه په لاس کې و، ما داسې احساس کړه، لکه چا چې له خوبه را وينه کړې يم، زه د ژوند په خوندونو اوس لږه لږه پوهېدلې وم، زما حالت شېبه په شېبه د هغه منظر په ارمان ؤ، چې په سينما کې مې د ملگري سره وکړ، دا ښه وه، چې هغه له مانه مخکې روان ؤ، کله زه داسې بې قراره وم، چې زړه مې ويل يوې خواته يې کړم او په مخ ورته غاښونه ولگوم، زه ډېره بې حيا يم، تاسې به هم راته په قهر يې، چې څومره بې پردې غږېږم، تاسې به فکر کوئ، چې د يوې فاحشې نه غير داسې خبرې نور څوک کله کوي، مگر زه په باور سره دا خبره کوم، چې که هرڅوک دا ډول بې حيا فلمونه وگوري په جذباتوکې يې ضرور بدلون راځي، داسې بدلون، لکه ماچې مخکې بيان کړ، د دې فلمونو د کتونکو حالت هغه حيوان ته ورته کېږي، چې د نر په لټه کې

منډې رامنډې وهي او که په همدغسې وخت کې چا سره ملگری نه وي هنوی بیا په برېښو عکسونو خپله جنسي تنده ماتوي، برېښه عکسونه په پاکستان کې ډېر دي، د دا ډول عکسونو مطلب دا دی، چې د مسلمانانو په راتلوونکو نسلونو کې اخلاقي ماده ختمه کړي.

کاش! چې زه اوس کومې خبرې کوم، په هغه وخت پرې پوهېدلې وای، اوس به ولې دې حالت را رسېدم، د خدای لپاره زما دا خبره له غوږونو و نه باسې!! له همغه فلم نه وروسته زما او د هغه ملګرتیا دومره ټینګه شوه، تابه ویل چې هغه زما د وجود کومه برخه یا حصه ګرځېدلې ده. زما په زړه کې به تل دا غوښتنه وه، چې کاشکې زه او دی یوازې سره ناست وی او یو په بل مو سره خولې لګولې وای؛ مګر زمونږه یوازېتوب بغیر له سینما نه په بل ځای کې نه و؛ خو هلته هم خلک وو.

په دویم ځل کله چې زه له خپل ملګري سره سینما ته لاړم، هلته ما څلور جینکۍ ولیدې چې له هریوې سره یې یو یو هلک ملګری و، د هنوی حرکتونه ډېر شوخ وو کله چې ما د دوی دا حرکتونه ولیدل؛ نو ځان راته ډېر وروسته پاتې ښکاره شو، زما ذهن په هغه وخت کې خام و.

یوه انګرېز ویل فېشن شوبازي ماته د انسانیت اصول ښکارېدل، په دغه فلم کې هم زما کړنه په هغه څېر وه څنګه، چې په لومړي ځل وه، بیا نو انګرېزي فلمونو په مونږه سمه قبضه وکړه، تقریباً لس دولس ورځې پرلپسې مونږ سینما ته لاړو د سینما چارواکو چې د هلکانو او جینکو دغه هجوم ولیده یوه بله اسانتیا یې برابره کړه. هغه جینکۍ چې پس له ماښامه به نشوای راوتلی د هنوی لپاره به یې سینما یو ټیم په مازیګر او بل ټیم د ورځې په ۱۱ بجو کې پیلوله.

له کالج او ښوونځي څخه به شاګردان غېر حاضرېدل او ټول به هغې سینما ته تلل کوم چې نیم لوڅ فلمونه به یې ښودل، زه خپله هم څو ځله له ملګري سره دغې سینما ته د ۱۱ بجو نندارې ته لاړم.

وړو کي موټر زما عزت لوټ کړ

زما د ملگري موټر چلول زده و؛ خو پلار يې ورته نه پرېښوده، چې ويې چلوي، هغه يوه ورځ په ښوونځي کې راته وويل: پلار مې د څو ورځو لپاره چېرته ځي پروگرام مې جوړ کړی دی ماښام به موټر راوباسم يوې خواته به پکې چکر ووهو، اوس نو په ما باندې کومه پابندي نه وه چې له کوره مه وځه، يا تر اوسه چېرته وي؟....

په ماښام مې د يوې ملگري کورته د تلو پلمه وکړه او هغه ټاکلي ځای ته راغلم، چې هغه راښوولی و، ملگري مې موټر راوست، او لومړی هغه هوټل ته لاړو چې مخکې مې ويلي وو، هلته مو د خوندونو ډکه ډوډۍ وخوړه. له هغه ځايه چې کله راوتو شپه په تياره کېدو وه، تقريباً نهه بجې به وي، ملگري مې وويل: سيل ته څو؟

ما ورته وويل: چېرته چې دې زړه غواړي هلته به لاړ شو.

بيايې زه هغه ځي ته بوتلم، چې بېرته هغه حال ته نه يم راغلې.....

پنځلس شپاړس کاله تېرشول کله، چې زه له هغه سره تللې وم. زه له هغه سره په موټر کې کېناستم او موټر يې له ښاره بهر په داسې يوه ويجاړۍ کې ودراوه، چې شاوخوايې هېڅ نه معلومېدل، ملگري مې د موټرايشاري مړې کړې، نور نو ډېرې مکالمې مو سره ندي کړي، بس يوازې هغه دومره وويل: راځه شاته سيټ ته لاړ شو.... زما په زړه يو نامعلوم ډار و، چې په هغه ډار کې خوښي او خوندونه گډ وو... ما هېڅ هم ونه ويل، شاته واوښتم.

زمونږ په مينځ کې نوره هېڅ کومه پرده او حجاب نه و پاتې، شرم نه و، بلکې زما احساس او جذبه داسې وه، چې ته به وايې ما هغه پخپله راوستی وي... بيا نو موټر د خوندونو په هوا کې پورته شو، دې موټر زه هغې نړۍ ته ورسولم، چې په هغه کې مزې وې، خوندونه و، مستي وخوشالي وه، دا وخت ماته زما ملگري په دنيا کې تر ټولو ښه انسان ښکارېده، داسې انسان چې ما هېڅ فکر نه کاوه، چې له هغه به بل څوک ماته نږدې وي....

کله چې موټر له هغې مستې او د خوندونو له ډک اسمان څخه کراره کراره -

راکوز شو تیاره خپره وه، هر شی تور ښکارېده، ویرانه وه همغه برید پاتې ؤ، چې هغه مې په ډېر ډاډه زړه پای ته ورساوه او ترې واوښتم....

کله چې کور ته راغلم لس بجې وې ماته هیچا څه ونه ویل، چې دا ته تر دې وخته چیرته وې؟ څه دې کول؟... هیچا هم په ما کې کوم بدلون ونه لیده، دپلار په لیدو ماته هېڅ افسوس رانغی، چې د هغه عزت مې دښار نه لرې په یوې ویرانې کې ختم کړ، مگر زمونږ په کور کې چې کوم انقلاب راغلی ؤ، هغه څوک نه پرېښودل، چې په ما کې دې کوم توپیر ولیدل شي، مخکې چې زمونږ کورته حلاله پیسه راتله؛ نو د کور عزت او شرافت پرځای ؤ؛ خو کله چې آمدن ډېر شو، له کوره هغه څه لاړل، چې زمونږ عزت او ایمان پرې ولاړ ؤ.

زما مور چې ډېره ساده ښځه وه، هغه هم له مونږ سره د عصري کېدو په کتار کې ودرېده، د گاوند له ښځو به یې څنگ کاوه او ورسره به نه غږېده، ماته به هم خپل دگاوندغریبې جینکې ډېرې په نظر حقیرې راتلې؛ خو نن په ټولنه کې تر ټولو حقیره زه شوم، زما اوس هم یادېږي چې زما امپرې مور د گاوند نورو ښځو ته په ډېر ویاړ دا خبره کوله چې زما لور د ((دې اس پي)) زوی ترکوره رارسوي.

مور مې له ما نه دا پوښتنه هم نه کوله، چې د دې سپرلی قیمت څه ادا کوي؟ په کور کې هېڅ گواښ راته نه ؤ، په مکتب کې هم کومه پابندي نه وه، د فیس هم څه کمی نه ؤ، زما او د ملگري کور ته خو د رشوت پیسې راتلې.

له هغې شپې نه وروسته ما او دوست مې د تورو تیارو هیرو او هیروین وو او زه ایله خپلو جینکوملگرو ته د خپل رومان اورولو قابله شوم، هغوټولو دغه چارې کولې او کیسه به یې یو او بلې ته په ډېر خوند کوله، زما ملگري ته به چې کله هم موټر په لاس ورغی؛ نو مونږ به هغه ځای ته تلو چېرته چې اول ځل تللي وو اوکه کله به موټر نه ؤ نو مونږ به په کوم باغ کې دغه پاتونه کول.

یوه شپه مونږ باندې پولیس راغلل او ویې نیولو، هغو یوازې دا نه چې په پنځه روپیو یې خوشې کړو؛ بلکې یو ښه محفوظ ځای یې هم راوښود چې بیا مو څوک ونه نیسي. دغسې دوه ځله وشول، یوې ملگرې مې راته وویل: چې دا دباغ څوکیدار په څو روپیو څوکیداري هم کوي، یوازې پنځه روپۍ اخلي، کله چې پولیس راځي یا تا ته خبر درکوي او یا هغه په خبرو راولي. په دې

ډول زه په دې نړۍ کې هم بې نقابه شوم، هغه داسې ؤ، چې يو همصنفي مې ماته يو څو لږ عکسونه رابښکاره کړل په تصويرکې ښځه او سړی دواړه لوڅ ولاړ ؤ، زه په داسې يو حالت کې وم چې دې تصوير زما د تندې حالت بې قراره کړی ؤ، هغه همصنفي يوه ورځ ماته د اردو ژبې يو ناول راکړ او دا تاکيد يې راباندې وکړ چې پټ يې بايد ولولم. ما هغه د کتابونو په الماری کې پټ کړ، بيا مې د شپې په خپله کوټه کې پر لوستلو يې پيل وکړ، د کتاب په لوستلو کې به زما ساه په تېزۍ شوه او د شهوت اور به مې په تازه کېدو شو...

په دې ناول کې نور څه نه ؤ، يوه جينۍ يې مخکې کړې وه، چې له څو کسانو سره يې ناوړه اړيکې لرلې او لوڅ الفاظ پکې کارول شوي وو، بس داسې يې وگڼې چې د ښځې او سړي جنسي فعل يې ښه په تفصيل سره پکې بيان کړي و.

ما په شپې شپې کې ناول خلاص کړ، زما حالت شېبه په شېبه يې قراره کېده، له سترگو مې خوب وتښتېد او د خپل دوست خواته د ورتلو بې تابه شوم، پاتې شپه راته ستونزمنه شوه. تشناب ته لاړم او يخې اوبه مې پرځان واچولې، د شپې په اخري برخه کې مې سترگې سره ورغلې وې او خوب وړې وم.

سبا چې کله مې ناول ورکاوه ورته مې وويل: بل به داسې ناول نه وي؟ هغه وويل: ته په کومه دنيا کې يې؟ تا ته دا نه ده معلومه چې دا ډول ناولونه او تصويرونه له کوم ځايه پيدا کېږي؟ هغه ماته يو دوکان وښود چې هغې ته کتابخانه وايي، کېدای شي داسې کتابخانې به تاسې هم ليدلي وي اوس خو په هر ځای کې شته، چې پکې هر ډول ناولونه موجود وي حتی په کرايه هم ورکول کېږي، دغه ناولونه دوکاندار پټ ايښي وي او کرايه يې هم ډېره وي، چې ښې پيسې پرې اخلي، پدې ناولونو تقريباً ۹۰ فيصده خوانان روږدي شوي دي.

دا ناولونه او تصويرونه هغوی نشرکوي، چې تاسې يې هېڅ تصور هم نه شئ کولای. دا زما څخه وپوښتنې چې زه خو لا د دې نه مخکې بې لارې شوې وم... ما ددغه ناول لوستوونکې جينکۍ وليدې چې د بدکاری تر حده رسېدلي دي، کومې چې له شريفو کورنيو څخه وې، بقره پوښو شريفو کورنيو به هم دا ناولونه لوستل بيا سوال نه پيدا کېږي چې ښې او شريفه دې پاتې

شي، په هغوی کې به کومې چې په خپل زړه وې هغوی به ياران خان ته په خپله پيدا کول او کومې به چې د حجاب په قيد کې بندې وې هغوی به په همدغو ناولونو ايله بسيا کوله او يا به يې داسې ډېرې طريقې پيدا کولې، چې د خپل شهوت اور به يې پرې واژه.

ما وگورئ! زه هغه ائينه يم چې تاسې پکې د خپلې ټولنې پټ مخونه لېدلای شئ، د يوې جينې د فاحشه کېدو لپاره څومره عناصر کار کوي، زه تاسوته هغه عناصر درېښم او د ثبوت لپاره خپل خان درته وړاندې کوم.

په ما باندې له لعنت ويلو سره يا د ملک په (رنډي خانو) يا په نورو اډوکې نه کېږي؛ بلکې په خپلو کورونو، کالجونو، هوټلونو، باغونو او ستاسو په خوا گاونډ کې (اگرکه تاسو د خپل قوم عظمت ليدل غواړئ)؛ نو زما درېښوولي ځايونو ته متوجه شئ!

له دې نه پرته داسې ډېر ځايونه شته، چې زه يې تاسو ته بې نقابه کوم، کومو چې د نوي نسل په باره کې اوبښکې توې کړي او په خبرو کې داسې ښيې، چې زه په ډېرې خواشينۍ سره وينم. نوی نسل د تباهي په لور روان دی؛ مگر هغه هسې دځان ښودنې اوبښکې دي، هغه د عصمتونو ساتنه نه ده هغه خلک د دې خريداران و، زه به تاسو ته له ډېرو خبرو پرده پورته کړم، زما کيسه په پاک ذهن اورئ ما تاسوته وويل، چې د (دې اس پي) زوی زما ملگری و د هغې کيسې به ما خپلو ملگرو ته کولې، هغه هم داسې نه و، هغه به زما کيسې خپلو ملگرو ته کولې کله چې زما راز د ملگرو په مينځ کې افشا شو د هغې اثر دا راووته، چې کله به رخصتي شوه؛ نو هر کس به رامخته کېده او په خپل موټر کې يې راته د سپرېدو ست کاوه؛ خو زه اوس ښه لوبغاړې شوې وم، په خالي سپرلی به مې ځان هغو ته نه سپاره او نه مې ځان دومره ارزانه ښوده ما په اصل کې خپل قيمت لوړاوه.

نوي دوست د هوټل زیرزمیني ته بوتلم یوه ورځ یوه جینۍ په نه خبره راسره ونښته، په ظاهره خو هیڅ خبره نه وه. په بله ورځ خبره شوم زما د نوي دوست ملگری وه، چې زما په وجه یې هغه پرېښې وه؛ ځکه یې راسره جنگ وکړ. څو ورځې وروسته دا هم راته معلومه شوه، چې له هغه سره نورې جینکۍ هم وې. ما له هغه څخه څه شکایت هم

ونه کړ، په درېيمه ورځ مې بل د موټر والا ملگری کړ، بيا هماغه سلسله پيل شوه، کوم فرق يې ونه کړه، همدغه ځوان يوه بله مهرباني هم وکړه، چې زه يې د ښوونځي په ازموينه کې بريالی کړم او کالج ته لاړم.

په کالج کې خلکو ته په قيمته داخله پيدا کېږي؛ خو ماته مې ورور او پلار داخله واخيسته. زما د دويم ورور په کالج کې اخري کال ؤ، د هغه هره ادا ما درک او احساسوله. نوموړي ته هغه لاره معلومه نه وه په کومه چې هغه روان و، د هغې لارې څومره منزلونه ما وهلي ؤ، مابه اوس پيسې له کوره نه پټولې؛ بلکې ورور به مې پخپله راکولې، که هغه هم نه راکولې کوم فرق يې نه کاوه؛ ځکه چې په هغه کې د رشوت خورو زامنو، خانانو او زمين دارو زامن راسره په کالج کې موجود وو، هغوی به زما په مخ کې دومره خرچې کولې، چې زما به بس وې. هلکانو زما هر ضرورت پوره کاوه، په کور کې هيچا هم دا نه ويلي، چې دا تحفي ته له کومه کوي؟ په څه يې اخلي؟....

اوس ما دومره تجربه حاصله کړې وه، چې په تحفو، فلمونو او هوټلونو به مې ځان هغوته تسليم او په مې ورته ويل چې زه ستايم او د ثبوت لپاره به مې ورته شونډې ورکړې، داسې به اکثرو جينکو کول او د رشوت خورو زامن به يې لوتول.

که نن سبا څوک ووايي چې جينکی او هلکان بغير له رومان بازی نه درس وایي... زه هغه سړی ږوند او د فريب ښکار بولم، په دغه دوران کې پاکستان د ترقي هاغې مرحلې ته رسېدلی په کوم کې چې غربي ډوله هوټلونه جوړ دي. غالباً زموږ په قانون کې به ازاد وي؛ خو په يو اسلامي ملک کې به بېخي داسې نه وي ازاد.

په دې هوټلونو کې مغربي ډوله نڅاوې وي ددوی په ليدو شريفو خلکو هم خپل هوټلونه د هغوی په طرز جوړ کړل. په دغو هوټلونو کې زېرميني جوړې شوې کوم چې د پاکستان جينکی او هلکان هلته ورځي.

ټولته معلومه ده، چې غربي نڅاوې د سړي او ښځې په غېږ ورکولو سره کېږي، په دې نڅا کې هېڅ کومه داسې پابندي نه وي، که ته له هرچا سره نڅا کوي ازاد يې، انکار توهين بولي.

زه په لومړي وار يوه دوست دغسې غربي هوټل ته بوتلم ما هغله د ځان په

شان ډېرې جينکې وليدې، چې د ليونيو غوندې يې نڅا کوله، سگرت يې ځکول او په زوره زوره به يې خندل. تاسو په خداى ^{۲۱} باور وکړئ، ما په هماغه اوله ورځ وليدل، چې څلورو جينکو له نڅا او گډا نه وروسته يې بوقري په سر کړې او لاړې، دا د هغه شريفو له کورنيو څخه وې، چې خولې به يې د اسلام په نارو سترې کولې.

هغلته په ورتگ سره څو ځوانان رامخته شول هلته ټول د مالداره خلکو زامن و، زېرمينى بدبوى په سراخيستى وه، په اوله ورځ اتو ځوانانو ماته د نڅا اولنې قدم راوښود، کوم ملگرى، چې له ماسره تللى و هغه له بلې جينې سره نڅل، زما دوست راغى او يو بل کړى سگرت يې راته ونيوه، ما هېڅکله سگرت نه وو ځکلي، يو څو جينکې راغلې او زما خواته ودرېدې دوست مې راته په غوږ کې وويل چې انکار ونه کړې او په انگلش خبرې کوه، ما چې له سگرت نه دوږه پورته کړه: نو په سر مې چکر راغى او ښه ډېر مې وتوخل، يوې جينې راته د کوکا کولا بوتل ونيوه، د هغې لپاره مې يو بل کش هم ورکړ بيا مې د هغوى په وينا د بوتل څو غړپونه وکړل، د سگرت په ختمېدو سره مې احساس کړ چې د دنيا ټول خوندونه له ما سره دي، په زړه کې مې همدا راتېرېده، چې ونڅېرم. نورو جينکو هم سگرتونه ځکل او لوگيو به يې په هوا کې کړې جوړولې. د سگرت ځکلو نه وروسته په محفل کې نوى جوش پيدا شو جينکيو او هلکانو په ميدان کې داسې غوږل جوړ کړ، چې تا به ويل مسابقه ده.

يو هلک زما خواته راغى او راته يې وويل سگرت دې موږ ښه کړ، ما شک وکړ، ما وپوښتل چې په سگرت کې څه وو؟ هغه راته وويل: په سگرت کې خو چرس وو. زما له چرسو سره مينه پيدا شوه، چرسو ما ته د طلسم دنيا رابښکاره کړه، چې ما په خوب کې هم نه وليدلې.

ما په زړه کې له پلار څخه مننه وکړه، چې زه يې په داسې ښوونځي کې شامله کړې وم اوبيا مې له وروره، چې تر کالج پورې يې رارسولې وم. ما له هغه هلک څخه مننه وکړه کوم چې ماته يې لږ ناول راکړى و او تر ټولو مې له هغه هلک نه ډېره مننه وکړه، چې له ښاره يې لرې زما د غرغوندې غټ شرم او حيا لرې کړه.

دوه نيم ساعته وروسته نڅا پاى ته ورسېده، ملگرې مې يو بل سگرت هم

راباندې وځکه، نشه يې کړم، بيا يې لاسونه راباندې واچول او پاس کوټې ته يې بوتلم هلته يو دوه کسي کټ پروت ؤ هغې دروازه له دننه نه بنده کړه او زما سره په کټ کې ځملاست، چې دا زما لپاره کومه نوې خبره نه وه، زه په دې خوشاله وم، چې په دې هوټل کې ډېر سهولتونه وو، بيا نو زما ډېر مابامونه په همدې هوټل کې تېرشول او بيا به زه بغير له کوم دوست نه دې هوټل ته نه تلم او يابه هلته پخپله کوم هلک پيدا کېده، چې زما استقبال به يې کاوه.

په هغه هوټل کې پيسه دارو خلکو چای څښلی شو اوبس...

زه نه پوهېدم، چې دومره دولت به پاکستان ته له کوم لوري راته؟! يو طرف ته د نيستی ترانې غږېدلې او بل طرف ته لکه د اوبو داسې پيسې بهېدې، خلکو په يوه مړۍ ډوډۍ پسې په واټنونو واټنونو مزل کاوه: خو دلته خلکو مزې کولې مزې...

نن زه وایم، چې په هغه وخت کې زه به هوټل ته تلم او د سړيو په څنگ کې به مې نخل، په هغه وخت کې به ماته په پاکستانی ویلو شرم راته... هلته به د یوروپ او غرب لوفران هم راتلل... یوه ورځ ما له یوه امریکایي لوفر سره ونخل، ما انگرېزي ښه ورسره ویله. هغه زما له ښایست. قدامت اود ژبې له فصاحت نه ډېر متاثره شو او زه له هغه نه د امریکاییتوب له وجې متاثره شوم، زما پښې په ځمکه نه لږېدې. هغه ماته یو ډول اوچت شراب راکړل بیا یې زه یوې کوټې ته وځېژولم او زما د وجود د هر غړي تعریف یې کاوه دایې هم ویل که زما سره واده کوې زه به دې امریکا ته بوځم. آه... څومره د دروغو وعدې مې ولیدې!...

هغه ما ته ویل، چې زما مېرمن هم شته! خو هغه د دنیا په رفتار نه پوهېږي. ما له هغه سره په څو شېبو تېرولو فخر کاوه، زه تاسو ته حقیقت وایم، چې پاکستانی جینکی د یورپ او امریکې په سړيو ډېرې ورماتېږي.

زه پېغله مور شوم

ملگري مې په داسې هوټلونو باندې اموخته کړم، چې د پاکستان په درجنونو جینکۍ او هلکان به ورته راتلل او په هغه کې به د غرب لوفزانو سره هاغه کسان هم موجود وو، چې د قلم خاوندان وو او زمونږ سره به یې یوشان نخل، چرس به یې ځکل، شراب یې څښل...

انگرېزي تعلیم زمونږ ذهنونه د انگرېزانو غلام کړي و.

زه نن معصومه وم، کوم لوفران به چې له یورپ څخه دې ډرامو ته راتلل هغه یوازې د دې لپاره وو، چې د پاکستان نوی نسل په اخلاقي فساد خراب او ختم کړي او د فحش ویروس پکې دننه کړي، چې ځوانانو ته خپل ځانونه مسلمانان او پاکستانیان ښکاره نه شي.

ما به په ورځپاڼو کې لوستل، چې لیکوالو به د نوي نسل په اړه لیکنې کړې وې، چې د غرب رسم او رواج یې خپل کړی... په جوماتونو کې خولې وشکېدې؛ څو چایي په خوله پیاز هم ونه خوړه، اوس هم وگورئ په هغه هوټلونو کې، چې څومره جینکۍ او هلکان په چرسو، شرابو او نورو بدکاریو تبا کېږي... که تاسې هغه ځایونو کې هاغه حالت ولیده؛ نو هېڅ به دا سوچ ونه کړئ، چې دا پاکستان دی، ته به وایې، چې د سمندرونو پورې غاړې ته یورپ دی، دا زمونږ نوی نسل دی، چې د پاکستاني څخه امریکایي جوړ شوی دی. زه تاسو ته هغه جینکۍ نه شم درښودلې، چې په دغو هوټلونو کې تباه شوي او اوس د پاکستان په هرگوټ کې ذلیل ژوند تېروي. زه په کالج کې دوه ځله ناکامه شوم، چې ما ته پرې هېڅ افسوس نه راته؛ ځکه ما غوښتل، چې په کالج کې د ناکامۍ په وجه نوره هم واوسم. زما لپاره ډېرې مرکې راتلې ما به نه خوښولې؛ بلکې ما ازاد ژوند کول غوښته.

د پلار مې یوه کورنۍ خوښه شوه زه یې ورته ورکړم؛ خو ما مې مور ته دا خبره وکړه، چې زه به هغه کورته په مرگ هم ورنه شم. هغوی لا دا شرط هم ایښی ؤ، چې جینی دې په حجاب یا بوقره کې کالج ته ځي، زما امیدوار یو شریف انسان ؤ، زما او د هغه په یو قسم جوړه نه راتله البته په کور کې یې د پیسو کمی هم نه ؤ.

يوه ورځ ما تر دې اراده كړې وه، چې زه به خپل اميدوار (مېړه) په لاره كې دروم او صفا به ورته وايم، چې زما څخه لاس واخله؛ مگر زما دغه اراده هم له خاورو سره خاورې شوه ما ځان له ټولو بنديزونو څخه ازاد بشوده؛ خو نه پوهېدم، چې انسان د قدرت په قانون كې قيد وي، د هرې خطا سزا ورته رسېږي، د دې خطا سزا ما ته هغه وخت وشوه، چې زما خوا وگرځېده (استفراق مې وكړ). خپل ملگري ته مې دخپلې ناروغۍ او تكليف حال ووايه. هغه راته څوڅو ځلې وويل، چې له ځان سره احتياط كوه كېداى شي ته به حامله (امېدواره) شوې يې!!! ما احتياط كاوه؛ خو قدرت، چې څوك شرموي نه ورځ وي او نه شپه...

هنې ماته رښتيا ويل د هوتلونو څو تجربه كارو جنكو څو ځل خبردارۍ راكړې، چې د شهوت په نېشه كې دومره مه رنډېږه.

هنوى به ماته د گوليو د استعمالولو او نورو طريقو ويل؛ خو زما ملگرى زما د نياست ليونى و، چې د احتياط پروا يې نه كوله.

زه تاته د ټولنې يو بله څېره هم ښكاره كوم، دا زموږ په هېواد كې چې د خانداني منصوبه بندى كوم مركزونه پرانستل شوي، په فحاشۍ كې د هنوى غټ لاس دى او نا واده جنكى د حامله توب له خطرې دوى بچ كوي، له دغو مركزونو څخه به دې جنكو رنكارنگ گولۍ په لوړ قيمت اخيستې، چې يو غير قانوني كار و، په دغو مركزونو كې به چې كومو ښځو كار كاوه هنوى به دغه گولۍ راپټولې او بيا به يې زما پشان جنكو باندې په لوړ قيمت خرڅولې، كومې جنكى به چې هوتل يا له يارانو سره كومې ويرانې ته تلې له هنوى سره به دا قسم گولۍ ضرور وې، مگر له ماته په نشه كې دغه بې احتياطي له بې صبره دوست څخه را په برخه شوه، چې نتيجه يې زما په مخكې وه.

له ملگري نه مې يو څو گولۍ واخيستې، يو دوست ماته څو پيچكارۍ وكړې، اثر يې راووت ليكن زما په دننه حالت يې څه اغېز ونه كړ، كه په وخت مې درمل خوړلي واى ضايع شوى به و؛ خو اوس ناوخته و، هماغه دوست ماته ديوې ښځينه ډاكټرې پته راكړه، چې هغه به درسره مرسته وكړي كه په اپرېشن يا بله طريقه څه خرچه راغله زه يې برداشت كوم؛ خو خپله راسره نه تلو، كله چې زه كلينك ته ننوټم هنې زما په ليدو داسې راته كتل تا به ويل، چې له مودو سره پېژنو، ما په

وېره خبره شروع کړه؛ هغه ډېره ډاډه غوړېده: پوه شوم چې ته بې واده اميدواره شوې يې، ما ورته وويل نه؛ خو هغې څه پروا ونه کړه او بلې کوتې ته ننوته، درې دقيقې وروسته راغله او راته يې وويل ډاکتر صاحب داسې کارونه نه کوي؛ خو ما په مشکله دې کار ته راضي کړ، چې هغه څه وايي هغسې وکړه کنه؛ نو هغه به درنه انکاري شي.

صيب! دغه ستا د ټولنې يوه بله څېره ده، ماته يې وويل چې دلې تکليف خبره ده هر څه به سم شي.

بلې کوتې ته لاړم هلته د يو پاڅه عمر سړی په څوکۍ ناست و، په خواته څوکۍ ورته کېناستم هغه زما گېډه په گوتو زور کړه او ويې ويل: څومره وخت کېږي؟ ما ويل دوه نيمې مياشتې، زه وېرې اخيستې وم ما ويل اوس به گواښ او يو اوږد نصيحت راته کوي؛ خو نا هغه په ډېرې دلچسپۍ راته وويل ستا په ښايست او ځوانۍ مې زړه خوږېږي که نه؛ نو زه داسې کارونه نه کوم، دغه په قانون کې جرم دي، اگر چې چاته معلومه وي زه جېل ته هم تلای شم، ما ويل په دې کې؛ خو به زما د ځان تلو خطر نه وي، هغه ويل نه پينځه مينته تکليف لري بيا به داسې هم ونه وايي چې څه تېر شوي که نه، زه په دې پوهېږم چې دغه کار غير قانوني و، زه يو دم د هغه پښو ته ولويدم او په زاريو مې اوښکې روانې شوې، هغه لږ سوچ وکړ بيا لاړ دروازه يې بنده کړه، د پردې شاته يې په مېز ځمليوم او ويې ويل زه به اول معاینه وکړم! بيا هغه په خپل لاس زما پرتوگ ښکته کړ، چې ماته معاینه ښکارېده، بيا هغه وويل ۵۰۰ ورکولای شي او هغه هم اوس! ما وويل اوس؛ خو ماسره دومره روپۍ نه شته او دا ډېرې روپۍ هم دي زه به يې په درېيو قسطو کې درکړم

— زه به هم په درې قسطو کې ستا علاج وکړم، بيا هغه له شیطانت څخه ډکه مسکا وکړه: ته خپله د ۵۰۰۰ زرو پيس يې، ما خو خپل پيس درته ووايه درنه غوښتي؛ خو مې نه دي، خپه کېږه مه دومره ښايسته جلی زه تباهی ته نه ورکوم، بيا هغه داسې خبرې وکړې، چې زما وېره يې ورکه کړه، هغه زما حوصله لويوله او په خندا يې وويل: د خپل فیس اولنی قسط به واخلم، زما پرتوگ لا هماغسې خلاص و، هغه مېز ته راو خوت او له ماڅخه يې هغه فیس وصول کړ، چې زما لپاره نوی نه و، ما څه بده هم ونه گڼله او نه ما هغه منع کړ، بس زه په مصیبت کې ایساره وم

هغه ماته يوه گولۍ راکړه هغه مې وخوړه او بله بيا د ماښام له ډوډۍ نه وروسته وه،
د سبا په دغه وخت يې بيا وغوښتم
په دويمه ورځ بيا د همدردۍ خبرې او د معاینې په بانه يې زما پرتوگ کش کړ او
هغه ماته خپل فیس وصول کړ، تقریبا شپږ ځلې هغه ماسره دغه بدکاری وکړه، هغه
ته مې وژړل اوښکې مې ورته تونې کړې؛ خو هغه له ماسره هیڅ مرسته ونه کړه،
په بله ورځ راغلم خپل دوست مې له گروانه ونيو او په خپله گنا کې مې شریک
وباله، چې اوس به نه پشا کېږي، هغه ماته داسې ځواب راکړ، چې زه يې يې ځوابه
کړم، هغه وویل که یو زما وې سهي ته خو له هر چاسره په موټرو کې گرځېدې، له
پاسه يې پسې گواښلم، مور مې هم را باندې پوه شوې وه، چې لور مې د موټرو د
سورلیو قیمت دې حد ته رسولې، باید د واده غم يې زر تر زره وشي.

د پینځلسو ورځو ناوې

زما هغه امیدوار چې مخکې به مې سترگې نه پرې ډکېدې اوس مې هغه ته هم د
تسلیمېدو فیصله وکړه، ما ویل چې زه به د هغه هر شرط منم، بورقه به په سروم، په
پرده کې به گرځم، خان به د هغه په واک کې ورکوم، دا د مغرب رسم رواج به
پرېږدم او دیوې وینځي په شان به يې خدمت کوم، زما مور چې له دې فیصلې
خبره شوه ډېره خوشاله شوه، پلار يې خبر کړ او هغه لاړ د واده نېټه يې معلومه کړه،
زما زړه غوښتل چې همدا نن واده وای؛ مگر په هغې کې لا لس ورځې وې، ماسره
دا سې گولۍ وې، چې زما خوا گرځېده يې بند کړي و، زه لس ورځې له کوره ونه
وتم، زه د چرسو، شرابو او عیاشۍ روږدې وم، خلک وايې نېشه نه پرېښودل کېږي؛
خو ما چې کومه تجربه وکړه هغه ډېره مختلفه وه، په کومو لسو ورځو کې چې زه له
کوره ونه وتم اراده مې وکړه او هرڅه مې پرېښودل، بس نشه پرېښودل کلکې ارادې
او پاک نیت ته اړتیا لري،

ډاکتر به راته په سمه لار کې ودرېده اگر که هغه زما له مرستې نه انکار کړی وای زه
نه خپه کېدم، خو هغه د مرستې په نوم دوکه راکوله او مسلسل يې څو وارې
بدکاری راسره وکړه.

اوس هم كله چې راياد شي په زړه كې مې اور ورته بل شي، يو ځل خو ما دا هم وويل راځه دكور پته يې پيدا كړه او بنځې ته يې صفا صفا حال ووايه، چې ستا مېړه ډاكتر نه دی ډاكو دی، چې د بنځو عزتونه لوتوي، خدای خبر چې څومره جنكی به د هغه له لاسه په دې عذاب اخته وي، په دغو لسو ورځو كې يواځې دې

سوال خورولم، چې مېړه ته مې خپله ماضي وسپړم او كه نه؟
ما ويل نور به په قران لاس ورته كېدم، چې نوره به يې وفايي نه كوم، مگر ما ددې اعتراف جرت نه شو كولاى او له نتايجو يې ډارېدم، تر ټولو غټه مسئله داوه، چې زه به په خېټه كې دغه د حرام تخم څنگه پټوم؟

زما څوك همراز نه و، چې مې حال ورته ويلي واى، مور هم زما په حالت پوهېدلې وه، مگر ما له هغې څخه كومه مشوره نه شوه اخيستلاى او نه هغې څه ويل، بيا هغه شپه هم راغله، چې په پالنگ ناسته او د خپل خاوند انتظار مې كاوه، ټول وجود مې رپېده، له سترگو مې اوبسكې روانې وې او كله چې هغه كوتې ته راغى دكوم اعتراف جرت راکې نه و، زه هغه ته يوه پاكي سپېڅلې پېغله بنكارېدم، څومره غټ فرېب وم، ليكن زه د هغه لپاره له بنيست نه ډك فرېب وم، چې هغه هيڅ پوه نه شو ما دا سې اكننگ كاوه، چې گويا زما اولنى شپه ده، په سهار، چې هغه له ماسره خبرې كولې؛ نو زه پوهه شوم چې شك يې هم راباندې نه دی راغلى، په خواركي مې زړه وخوړېد، دهغه عمر ۲۸ كاله و، زه دهغه په ژوند كې اولنى جلکى وم، چې زما عمر ۲۲ كاله و؛ خو هغه زما په ژوند كې اولنى سړى نه و، هغه ته هغه نڅرې نه وې يادې كومې چې ما كړې وې، زه په وپوهېدم چې د بنځو په باره كې هيڅ نه پوهېده، ماته دده په سادگۍ ترڅ راته، دهغه له ماسره دومره شديد محبت و، چې دهغه ژبه او سترگې يې ور ړندې كړې وې، په ما باندې دومره گران شو، چې ما ويل ټول عمر به يې علامي كوم، په خدای قسم، چې په مغربي يې حيايى كې ما دومره لذت نه و ليدلاى او ما په اول ځل احساس كړه، چې د پرديو بنځې څومره خوشبختې دي او حقيقي مېړونه لري، ماته به هغه ډېرې حقيرې په نظر راتلې؛ خو ډېرې عظيمې بنځې دي، كله كله ما دا ژړوي، چې ما داسې عظيم خاوند له لاسه ورکړى، زه به هغې ډېره خورولم، چې زما په نس كې يې ورځ په ورځ وده كوله؛ خو خدای زما خاوند ډېر زر له دې دوکې څخه ازاد كړ او د واده په درېيمه وه او كه څلورمه زما خواښې په ما شك واخيسته، چې څه خبره؛ خو ضرور شته، څنگه دا

جلی دومره ژر واده ته تیاره شوه، زما له ورتګ نه علاوه هنې زما د پلار په ورتګ هم شک کړی و، له دې نه مخکې زما خسرګنۍ څو وارې زما د واده غوښتلو لپاره راغلې وه؛ خو زما مور او پلار ورته انکار کړی و، چې لور مې واده ته نه ده تیاره.

خوابنې مې یوه تجربه کاره ښځه زما لېدو ته راوسته، هنې زه ولیدم هره تجربه یې په ما استعمال کړه، که یواځې وای ما به ددې د خولې بندولو قیمت ورکړی وای، د هلک په پیدا کېدو به مې داسې ښولې وای چې دا د اوو میاشتو پیدا شوی دی؛ خو خوابنې مې ورسره جوخته ولاړه وه، دایې مې خوابنې ته په عجیب نظر وکتل او دواړه له کوتې څخه ووتې، بېګا ته مې خاوند ته انتظار کاوه؛ خو هغه زما کوتې ته راغی، بله ورځ زما په وینا هم رانغی او په بله ورځ زه خوابنې له پلار کره ولېږلم، څو ورځې وروسته مې خوابنې، خاوند او دهغه ترور زموږ کورته راغلل، زما مور یې بلې کوتې ته بوتله، ماته معلومه نشوه چې هغوی څه سره ویل؟

له ښه څنډ روسته هغوی راووتل او لاړل زه، چې کوتې ته ورغلم مور مې ژړل- زه پوه شوم، چې راز مې افشا شوی دی، د ژړا په منځ کې به یې ماته کنځا او خیرا غبرګې کولې، ماښام مې چې پلار راغی او ټول حال یې ورته ووايه، هغه هم په نفرت راوکتل او لغړې کنځاوې یې کولې، چې ما یې له خولې کله له وې اورېدلې. هغه زما د واده پینځلسمه ورځ وه، چې طلاق نامه یې راته راولېږله، مور مې په غوسه ماته دا وویل، چې د میاشتې څرخ دې ترې وغواړه؛ خو ما نه غوښته، هغوی موږ سره دا شرافت وکړ، چې زما پلار کوم سامان ماته اخیستی و هغه یې ټول امانت راولېږه، چې زموږ حق هم نه کېده...

د ګاونډ ښځې به د همدردۍ په بهانه زموږ کور ته راتلې، ماته به یې سترګې ښو کتل او زما خسرګنۍ ته به یې بد رد ویل او چې باندې به ووتلې؛ نو زموږ کورنۍ به یې په سپکو سپکه کړه، زه د ټولو لپاره یوه تماشه وم، زما پلار له ما سره خبرې پرې کړې وې زما دلاس اوبه یې حرامي ګرځولې وې، که کله به یې راکتل؛ نو په قهر او غوسه به و، هغه وروڼه چې زما په بوقرې یې رېښخند واهه او له مایې ماډرن جوړوله اوس ټول زما دښمنان وو، کشور ورځو زه تروهلوه ورسولم مشرور ورپه هره خبره ډبولم، د ګاونډ ښځوماڅخه خپلې لوراني منع کړې وې، زه په ټولوکي تنها پاتې شوم.

د سمې لارې قسمونه مې له خاورو سره خاوري شول، ټول عمر د خاوند د غلامۍ

ارادې مې ماتې شوې، که هاغه بد کار ډاکتر زما مرسته کړې وای نن به په پاکستان کې یوه فاحشه کمه وه، زه په خپله کوټه کې قید شوم، ماته داسې ښکارېده، چې د کوټې دېوالونه هم په ما لغنت وایې، ما په یواځېتوب کې ژړل او له خلکو سره د مخامخ کېدو حوصیله نه وه راپاتې، ماخپله گناه په خپل ضمیر اچوله.

ما پنا کتله

دڅو ورځو په تېرېدو سره ماته دا واضحه، چې په کور گاونډ کې زما لېاره کوم ځای نه شته، راروانې ورځې زه په وېره کې اچولم، زما ذهني حالت هغه قيدي ته ورته و، چې دېانسی تحتې ته مخامخ بند وي، یوه ورځ مې اراده وکړه، چې ولې خانوژنه نه کوم، د نجات دغه یواځینې لار وه، یو ماښام زه د کورنۍ له مخې له کوره ووتم زما وېره وه، چې هغوی به ما ایساره کړي او باندې به مې پرېږدي؛ خو عجیبه رویه یې راسره وکړه، زه چا ایساره نه کړم، ماته ډېره غوسه راغله، چې په کور کې زما دومره اهمیت هم نه شته، چې له ما څخه پوښتنه وکړي چې چېرې څې؟ زما حالت یو مسافر ته ورته و هیچا ماته نظر ونه کړ، ماته شک راولوید چې زما پلار او ورورنه به پوه شوي، چې زه ځان وزنه کوم اودابه بهتره ورته ښکاره شوي وي چې څه ددې ناپاکه وجودنه کورپاک شه.

زه پدې اراده له کوره راووتلم، چې ځان به داورگاډي په پاتلۍ اچوم؛ خو زما سوچ د کورنۍ خلکوگډوډکړ، چې زه یې ولې ایساره نه کړم، زما دماغ فلیج شول ذهن ته به مې سرچپه سوچونه راتلل زه یې بیان نشم کولای چې هاغه وخت کې زما ذهني کیفیت څنگه و د اورگاډي پاتلۍ ته په تلوتلو زه هاغه ځای ته لاړم کوم ځای نه، چې زما تېباهي شروع شوې وه، ماته هغو پېناراکولای شوه کوم چې زما دطلاق ډمه وار و، کوم چې زما د راتلونکي بچي پلاران وو، کوم چې زما دحسن پتنگان و.

زه بیا هغه زیرزمینی ته لاړم هلته هغه ټولوفرانو موجود وو ددې ځای نه زه صرف یوه میاشت غیرخاضره وم، په دغو ورځو کې هلته ډیرې جنکۍ اضافه شوې وې ما په ډیره یې صبری غوښتل چې دغو جنکو ته په چغو چغو ووايم چې اوس هم ستاسې وخت دی اوس هم ستاسې په منځ کې معصومیت شته لاتراوسه تاسې په

گناه ولاړې يې زما خشر وگورۍ زما انجام وگورۍ دولت او فيشن اودمعرب په دلفريبي کې ډوبيدونه مخکې وتبستی، ددوی په ليدو ماته هغه اول وار راپه ياد شو، چې له ډيروسپړيو سره مې سينه په سينه ونخل څلورنيم کا له ووتلل چې زه په دغسي ځايونو کې اموخته وم، يوه ورځ مخکې خبره شوم چې زما ژوند يې دجهنم په څيرکې په اخبارو کې په لادسپيکرو کې به دا نارې وهل کېدې چې نوي نسل دمعرب په رواجو کې ننوتی؛ خودمخې نيولو واله څوک نه وو.

زه تاته هم هاغه ليکوالان او کالم ليکوونکي درنيم چې په اخبارو به يې دنوي نسل په باره کې اوږدې ليکنې کولې؛ خومانامونه به يې دلته تېرېدل، زه تاته اوس هم هغه سياسي ليبران درنيم، چې چا به د پاکستان اسلامي ملک جوړونې غوښتنې کولې اوچا به جمهوري؛ خومانامونه به يې دلته تېرېدل او زمونږ دلاسه به يې شراب څښل.

ما هغلته تما شه نه کوله زه په پنا پسي گرځېدم هلته زما هاغه ټول دوستان، چې زه ورسره په موټرو کې تللې وم چاسره باغ ته تللې وم يا چا سره په دغه هوټل کې ميلاو شوې وم ټول موجود وو هغوی پوه و چې زه اوميدواره شوې وم، له ما به يې نظر چپاوه، په دوی کې څلور تنه ما ته رامخکې شول هغه زمالپاره اوزه دهنوي لپاره نوې وم هغوي ماته دڅه څښلو بلنه راکړه ويې ويل څه څښې ما ورته په جذباتي ډول وويل کوم تېز شی چې وې هغوي ماته سگرت راکړ څو کښو مې ايله سر چپه دماغ سم شول ټول غمونه مې هېر شول، دځان وژنې اراده راته مسخره ښکاره شوه او له ذهن څخه مې وويستله ما دهنوي څلورو جاج واخيسته هغه هاغه ځوانان وو، چې دتجربوځوانندان وي ماځانته داهم معلومه کړه چې په هغو کې يو دجاگيردار زوی و چې په ما ډېرگرم واوپه کالج کې يې سبق وايه

هغه څلور واړه کليوال وو ددولت په زورامريکايي شوي واودلته په يوه بنگله کې چې ځان ته يې په کرايه يوه کوټه نيولې وه اوسيدل، ماهم دغسي-ځوانان تېرايستل هغه دجاگيردار زوی ماسره دمينې اومحبت خبرې شروع کړې اوله هوټل نه يې باغ ته بوتلم

مانه سمه دغلم هيروينه جوړه وه ماهم چې کله هغه ته دمحبت اظهاروکړ له خپله ځانه ورک شو هغه په اول ځل ورکېدوسره ماته دواده فيصله وکړه او ويې ويل چې سباته ماسره په بنگله کې ووينه!

زه خپل کورته لارم په کورکې چا هم څه ونه ويل چې چيرې تللې وې نه مې څه وخورل خپلې کوتې ته لارم ځملاستم او په ډير ځنډ سره مې دخپل مستقبل سوچ کاوه، نه پوهېږم چې څه وخت مې سترگې سره ورغلې وې؛ په سبا ټاکلي ځای ته ورغلم هغه له وخت نه مخکې راغلی و زه يې خپل کرايه کړې کور ته بوتلم له هغه سره مې دغسې درې ملاقاته وکړه په دغو ورځو کې د هغه لږ ډېر معلومات ماته وشو هغه د يو جاگير دار يواځينی زوی و هغه ته مې وويل ته له ماسره واده کول غواړې؛ نو زه تاته دوکه درکول نه غواړم زما په نس کې ارمونی اوسي، په پينځلسمه ورځ طلاقه شوې يم که ته له ماسره په دغه حالت کې واده کول غواړې؛ نو سمه ده، هغه په سوچ کې لار زه د هغه پښو ته ټيټه شوم او په زاريو مې ورته وويل چې ما قبوله کړه، زه هغو کسانو هم پرېښودم چې زه يې دې حالت ته ورسولم، کورنی هم رتلې يم، په ژړا مې د ډاکتر د بدکاری هم وويل او که تا هم پرېښوم نو ځان به ووژنم...

هغه وويل زه به د مور او خور کنځا برداشت کړم؛ خو د محبت بې وفايي هيڅکله نه شم برداشت کولای، هغه يو کلیوال هلک و دا خبرې يې په غيرت کولې، هغه وويل څنگه چې تا ماته دوکه رانه کړه زه هم تاته دوکه نشم درکولای، زه له تاسره په دغه حالت کې واده نه شم کولای او نه دې په دغه حالت کې خپل کلي ته بوتلی شم؛ خو حفاظت دې کولای شم پنا درکولی شم

زه ډېره خپه شوم، چې دغه اخيره اسره مې هم ختمه شوه خوشاله په دې شوم چې ماته يې دوکه را نه کړه او ماته يې د پنا دغوت هم راکړ، زه مصيبت په سر اخيستي وم هرې خطرې ته تياره وم، هغه ته مې وويل سر له سبا زه راځم او له تا سره به اوسم

د عيسويانو په جال کې

زما په ژوند کې هغه ورځ هم راغله چې زه له کوره راووتلم اولاتراوسه نه يم تللي جنګۍ په واده له کوره وځي؛ خو زه لکه دغلو په شان راووتم له کوره مې يوڅه روپۍ اوګانه راپټ کړه د اغوستو کاليو نه نورڅه نه و راسره له کوره په لري راتلوسره مې هم په شا ونه کتل، کوم کورچي د رشوت په بنيادولار و کوم رشوت، چې زه وچيچلم دهغه منزل په طرف روانه شوم کوم ته، چې بربادې شوې جنګۍ ځي

زه چې کله دهغه کورته لاړم، هغه له ملګروسره کالج ته تللی و څوکيداريي زما هرکلی وکړ دوه ساعته وروسته هغه له دري ملګروسره راغی ماهغه ځانته کړ، پيسې اوګانه مې ورته مخته کېښودل هغه هرڅه بيرته په وړوکې بکس کې واچول او بيرته يې راکړل ويې ويل زه تاته دومره بې غيرته ښکاره شوم، هغه ماته خپله کوټه راوښوده ويې ويل چې هرڅه ته دې ضرورت وې هغه ماته وايه که زه تاته په تفصيل سره ووايم، چې هغو څلوروکسانو زه څنگه اته مياشتي وساتلم ته به هيڅ يقين ونه کړې ليکن زه به دهغوی مختصر بيان وکړم کنه يو کتاب خبرې دي، هغوی لوفران وو خو ته يقين وکړه، چې هغوی زما له مخې يوه لوفري هم نه کوله، په هاغه کور کې زما دويمه شپه وه زما کوټه بېله وه او دجاگيردار د زوی بېله وه او نور درې واړه په يوه کوټه کې ځملاسته، نيمه شپه زما سترګې خلاصې شوې؛ نو ماته دهغه جاگيردار د زوی فکر راغی، څومره په ښه شان يې پناه راکړه، دده له دې انداز نه ماته معلومه شوه، چې زه هغه دېچې دپيدا کيدو يا دهغه نه هم زياته موده ساتلای شوای، هغه او ملګرو يې رويه بدله کړه زه دهغه احسان منده وم دويم دنبايسته جسم نه علاوه راسره بل څه نه و، چې هغه ته مې ددې احسان په بدله کې ورکړی وای، زه له ځايه پاڅيدم او دهغه کوټې ته لاړم دهغه په کوټې ورننوتم هغه په خواړه خوب ويده وهغه چې کله راوښ شو زما په لاس او مخ يې لاس وواهه اوچت راکښېناست او راته يې وويل خپلې کوټې ته لاړه شه! ما وويل دا دومره بې روضي به څه کوې؟ هغه وويل تا ته! خو معلومه ده چې زه کوم شريف هلک نه يم؛ خوبيا هم ستا وجود پرما حرام دی؛ ځکه چې ما تا ته پناه

درکړې اوددې لپاره مې نه ده درکړې چې زه له تا سره عياشي وکړم له ډېر کوشن نه وروسته مې هم په هغه څه ونه منل.

بيامې دخدمت يوه بله طريقه اختيار کړه په سهار کې به مې دهغوی خايونه ټولول او کوټې به مې جاروکولې؛ خو دجاگيردار زوی دهغه نه هم په سختۍ ايساره کړم، ته به حيران شې هغه کوم شريف خلک چې دپلارانو په رانده دولت او دهوتلونو مابنامونو خراب کړي وو ما دهغوی خدمت کول غوښت؛ خو هغوی زما خيال ساته هغوی زما سره د با ادبه ملگرو په خير چلیدل، ما به دهغوی سره قطعې هم کولې ليکن ته يقين وکړه، چې زما له مخې يې يوه بې خايه ټوکه هم نه کوله.

داهغه ځوانان وه، چې تاسې وايي ځوان نسل گمراه شوی دغه څلور هم گمراه شوي وو يقينا هغه بنويديلي وو ليکن ما ته په رارسېدو به لارې ته سيخيدل، له دې نه مطلب دا و چې دهغوی دننه کردار ژوندی و زه به دلته تا ته يوه بله دټولنې خبره هم ښکاره کړم.

زه چې کله هغه پخوانيو حراميانو ملگرو ته دمرستې لپاره ورغلم او هغوی انکار وکړ او ددې مقصد لپاره ډاکټر ته هم نه شوم ورتلای ځکه ما ويل هسې نه داوونې ډاکټر غوندې له مجبوري نه مې نا جايزه فايده وانه خلي کوم تصوير مې چې د ډاکټر لپاره په ذهن کې و، هغه اوس مات شوی له نامي ډاکټر څخه مې نفرت پيدا شو، زما په شان جينکو به يا دگوليو په زور بچيان ايسته کول يا به يې دعيسويانو په هسپتال کې په غلا غلا ايسته کول، زما جاگيردار ملگري زما لپاره توره برقه واخستله او ددغه هسپتال يې راته وويل، چې زه روغتون ته لارم هغلته ديوه عيسوی ډاکټرې سره مخ شوم هغه ته مې وويل زه بغير د واده نه حامله شوې يم دهغې خبره وغړيده هغې ماته ديوې سکه مور نه زياتې ښې او دمينې خبرې وکړې. په آخره کې يې دا وويل ستا نه په نا دانی کې گناه شوې هيڅ خبره نه ده دلته به دې هره گناه پاکه شي؛ خو بچي به دې چيرته وړې ما ورته وويل چيرته به يې يوسم هغې وويل دلته يې پرېږده اوتا به داسې صحت منده. رخصت کړم، چې څوک به هم ونه وايي چې ته پيغله نه يې

دهغې مينې زياته له تاثير لاندې راوستم او له سترگو مې يې اختياره اوښکې روانې شوې، هغې ته چې معلومه شوه زه له کوره هم راتبتيدلې يم؛ نو هغې وويل چې دېچي دپيداکيدو نه وروسته داندېښني وړ خبره داده چې ته به چيرې ځي! چيرته

به اوسې دژوندي اوسيدلو لپاره به څه كوي دغو خبرو زه يو څه وار خطا كړم ما په دې اړه هيڅ سوچ هم نه وكړې، هغې چې زما خاموشي وليده؛ نو هغې وويل دواړه خطايي كومه خبره نشته ددې علاج هم موږ سره شته موږ به تا په عزت خپل خان سره وساتو، ښه معاش به هم دركوو او له يوه ښه شخصيت سره به دې واده هم وكړو زه همداسې خاموشه ورته ناسته وم هغې وويل ته به ددې په بدل كې يواځې دومره تبديلي راولي چې عيسوي مذهب به اختياروي.

زما له پښو څخه ځمكه وتښتيدله، زه خو له خپل مذهب او رسم ورواج څخه ياغي وم په نوم مسلمانان وم ليكن ددغې ډاكټرې په دې خبرو داسې رابكاره شوه، چې دخپل عزت او عصمت څخه وروسته ترټولو قيمته شي راڅخه اخستل كېږي همدغه يوه ښه په ما كې پاتې وه، چې هغه هم رانه اخستل كېده؛ ليكن زه مجبوره وم هيڅ انكار مې نه شو كولای، زه دنجات دچټ لاندې ناسته وم، زما لپاره دروغ كومه غټه خبره نه وه، هغې ته مې وويل چې كله مې بچي پيدا شو زه به عيسويتوب ومنم هغې زما معاينه وكړه او هره پنځلسمه ورځ بعد يې دغوښتلو راته وويل له هغه ځايه مطمينة راووتم خپل بوج مې لږ سپك راته ښكاره شو؛ مگر د هغې سوال ترهغه زيات بوج راباندې واچوه كوم، چې مې گرځاوه. زه به چيرته ځم هغه څلور څو مې هم تر عمره نشي ساتلای، هغوی كې كوم سره واده هم كولای شم؛ خو په نظر نه راته په دغه سوچ كې دهغوی بنگلې ته ورسيدم او هغوی ته مې ټول حقيقت ووايه، هغوی ما ته تسلي راكوله چې وخت راشي خپله به معلومه شي.

هره پنځلسمه ورځ زه دهغوی ليدو ته ورتلم او هر وار به يې داسې استقبالولم لكه يوه لور چې دمور كورته دڅسرگنۍ له كوره ورځي، هغوی څلور هلكانو زه ديوه قيمتي راز په څير پټه ساتلم. زه په توره برقه كې يو تور راز وم.

بيا هاغه دقيامت ورځ هم راغله، ډاكټرې زه دوه ورځې مخكې داخله كړم او ماته يې ځانته له ټولو جلا كوټه راكړه د شپې له خوا ما يو هلک دې نړۍ ته وړاندې كړ. دښځو چې زامن پيداشي خوشحالي وي په خپل درد نه پوهيږي؛ مگر ما ترې مخ واړوه، ځكه دادگناه پيداوار و. كه هغه سل ځل ښايسته و؛ خو زما په ضمير يو بار و چې لرې مې كړ. ښځې خپل زوی ته يې تابه وي، چې څنگه به وي او څه ډول خبره به لري؛ خو ما ژړل او هغه مې مچي نه كړ، نرسې ته مې وويل هلک زما له مخې لرې كړه زه يې ليدل نه غواړم

د مسلمان اولاد چې يو صليبي اوچت کړي له هغه نه څه جوړېږي د هغه گناه هم زما په سر شوه ددې گناه تخم زما په وجود کې د عيسويانو په مکتب کې کرل شوی و او پيداوار يې دلته په عيسوي روغتون کې رانه واخيست.

کله چې نرسې زما بچۍ له کوټې څخه وړه هغې بې دريغه ژپل په زړه کې راټېرېدل، چې له نرسې څخه يې واخلم او له سينې سره يې ولگوم، مچې يې کړم. هغه زما د ځيگر ټوټه وه، چې زما څخه وړل کېده. مادهغې مور په زړه غټه تېره کېښوده، چې زما په ذات کې رابيداريده.

ما خپل زړه ته تردې تسلي ورکوله، چې هغه زما زوی نه دی هغه زما د خاوند زوی نه دی؛ بلکې هغه زما د گناه نتيجه ده چې زما له وجود څخه بېله شوه.

هو هغه زما گناه وه ما د ټولو گناه په سر واخسته، د هغه پلار چې زه يې په داسې غير مذهبي ښوونځي کې داخلولم، ما د خپل قوم گناه په سره واخسته، چې په خپل ملک کې داسې غير مذهبو ته زمينه برابره کړې وه، چې د ورو معصومو ذهنيونو د عيسايت په رنگ لړلې، چې په هغه وخت کې زما ذهن هم خام و او ما چې کوم شی رازېږاوه هغه زما موراو پلارخوښاوه، تعريف به يې کاوه او په کور کې د هغه د تعريفونو هيڅ شرافت پرېښود.

ما د روغتون خبره کوله هاغلته اوس زما د عيسوي کېدو تياري کيده، ماته به يو پادري له بلې شمعې سره راته، بله شمع به يې زما په سرتاووله، يوڅه به يې ويل او بيا به تله. هر سهار به زه د پادري په دغه آواز راويښيدم، په دنيا کې دغه نوی آواز و چې زما غوږو ته کوزيده.

زه دروغتونه په اتمه ورځ د فارغيدو وړ شوم ليکن ماته يې د تللو اجازه رانه کړه، ډاکټره به هر سهار کتو ته راتله نرسې به خدمت ته راتلې، دا د هرې ورځې معمول و. حقيقت دا و چې دغه معمول ماته ډېر په زړه پورې کېده تردې چې ماته يې هرڅه تيار کړي و، ماته يې د واده بندوبست هم کړی و او زه يې په دغه ښايسته جال کې راگيره کړې وم.

په روغتون کې زما شلمه شپه، خوب مې ليده چې زموږ د هندوستان کوراور اخستی وي، ساعت په ساعت پراخه کېږي آن ټول کلی ونيسي. او زه يواځې په تياره کې منډې رامنډې وهم. دوه سکهان مې له شا راپسې وي دنيولو کوښښ مې کوي کله چې زه وښه شوم، زړه مې په زوره درېيده ټول صورت مې لکه پاڼه

رپيده، كلمه مې وويله لاس مې اوږد کړ رڼا مې ولگوله او ايله مې يقين راغی، چې زه په هندوستان کې نه بلکې په روغتون کې يم.

زه په ډار کې وم او يقين مې درلود، چې په يو څو ورځو کې به مې عيسوی کوي او زه به ټول عمر ددوی په قيد کې بنده شم.

به کوټه کې چې زما برقه راخړيدلې وه پرسر مې کړه او له کوټې راووتم، روغتون کې خاموشي وه معلومه نه وه راته چې دشبې څو بجې دي په چټکۍ سره له دروازې راووتم سړک خالي و يوازې څو ټانکې ولاړې وې مايوه کرايه کړه او دهنو څلو رو چې په نوم مسلمانان وو په طرف ورغلم، هغوی هم تازه له بهرڅخه راغلي وو هلته راته معلومه شوه، چې دشبې يوه بجه ده. ټول حيران شول، چې په دې نيمه شپه څنگه راغلي؟ هغوی ته مې ټوله کيسه وکړه، هغوی هم زما په خبر په نوم مسلمانان وو؛ خو زما په دغه کار ډېر خوښ شول او زما دغه کاريې وستايه.

زما لغړ حسن

اوس سوال دا و، چې زه څه وکړم چېرې لاړه شم له دغو ځوانانوسره هم زه تردېره نه شوم اوسېدلی اودهغوی دا احسان هم کم نه و، چې زه يې دومره موده وساتلم؛ بلکې پټه يې کړم اوماهم په ازمايش کې نه اچول، کله کله به مې په زړه کې راتېر شول، چې راڅه خپل کورته لاړه شم؛ مگر يو څه وسوسې وې، چې زه يې دکورله لوري بندولم، دجاگيردار زوی ته مې وويل، چې يوه وظيفه راته پيدا کړه د اوسيدو ځای هم راته خپله وگوره. هغه راسره ژمنه وکړه چې ضرور به داسې کومه وظيفه پيدا کړم البته د اوسېدلو ځای مشکله خبره وه او ماته معلومه وه، چې هرچېرته لاړه شم؛ نو وظيفه به ضرور راکوي ځکه چې چا به وليدم هغه به زما د نياست ليونی و او تعليم مې ښه و، انگرېزي مې هم ښه وه، ښځه دخاورغوندي کارکولای شي مگريوازی شي اوسيدلای بايد ضرور يې سړی حفاظت وکړي، ما خان سره فيصله وکړه، چې شريفانه ژوند به اختياروم او له کوم شريف سړي سره به د واده کوښښ کوم

زما جاگيردار دوست شېر ورځې وروسته په يو شخصي فابريکه کې دسکرتري وظيفه راته پيدا کړه زه په هماغه پته دفترته ورغلم په دفتر کې د يو تېر عمر سړي

ناست و، چي عمري د پينځه پنځوس او شپيتو ترمينځ و ما خپل تعرف وکړه
وويل سمه ده زما يوې سکرترې ته ضرورت شته؛ خومشکل دغه دی..... خبره يې
نيمايي کې پرېښوده، ما ورته وويل زما له طرفه به مشکل نه درېښيږي ما خو (بي
ای) نه دی کړی؛ مگر تعليم مې د (بي ای) نه زيات دی، يوځل زما کار وگورئ! هغه
وويل زه يوه خبره کوم خپه کېږي؛ خو به نه؟ ما ورته وويل نه زه نه خپه کېږم،
چې هرڅه دې په زړه کې وي ووايه، زه يوه مجبوره جلی يم په خپلو پښو درېدل
غواړم.

هغه وويل نه نه زما په زړه کومه داسې خبره نشته؛ مگر ماته ديوې ځوانې او ښايسته
جلی ضرورت دی. په هر حال زه به تا ونيسم اوکه درته منظوره وي؛ نودرې سوه
روپۍ تنخوا به درکوم، ما دغه معاش قبول کړ، بيا يې رانه دا درس پوښتنه وکړه
ما ورته دهغه څلورو کسانو د ښکلي پته ورکړه.

بيا يې د شخصي ژوند پوښتنې کولې، هغه کومه مجبوري ده، چي ته يې وظيفې
کولوته اړه کړې يې.

ما هم د دروغوسره گډ ځوابونه ورکول، د هغه يوشي نه ډيره متاثره شوم، چي هغه
اخلاص و.

دهغه خبرې ماته د يو مهربان پلار په نظر راتلې په زړه کې مې هغه ته د يو پلار
درجه ورکړه، ماته يې وويل، چي دوه ورځې وروسته به د اوسېدو بندوبست هم
درته وکړم.

ته لږ زما حالت ته وگوره صيب! زه له کوره تښتېدلې وم، کوم ځای مې نه لاره
اوددې ډارهم راسره و هسې نه، چي دلته مې پلاراو وروڼه ياکوم بل خپلوان ونه
ويني ددې لپاره؛ خو ما توره بوقره استعمالوله؛ خومشکله خبره دلته وه ماقسم کړی
و، چې زه به شريفانه ژوندکوم؛ مگر ما داسې ډېر دولتمند پېژندل، چي زه ورسره
دهغه عياشۍ دپوره کولولپاره اوسيدلی وای؛ مگر ما ځان په شريفانه ځنځير تړلی و.

په هغه وخت کې زما کيفيت داسې و، چي زما په زړه زخم وي او په يو وړه خبره
يې هم درد کولو، ددې سړي خبرو زما دې زخم ته تسکين راکاوه ماهغه ته وويل،
چي زما کارماته وښايه! هغه ماته وويل، چي ته ټول عمر کارکول غواړې زه ستا دغه
وېره وينم، چي په مخ دې ځمي راځي؛ خو کله، چې ته زما سره يې زه غواړم چي
ته خوشاله اووسې اوداسې ډېرې دهمدردی خبرې يې وکړې

زما اوښکې يې روانې کړې ما نور ځان نه شو قابو کولی ورته مې وويل زه يوشل شوې جلی يم زما په سرستاغوندي ديو سپين ږيري لاس ضرورت دی، چې زما وجود د گناهونوله دنيا څخه پټ کړي، محترمه زه يو گنده راز يم، چې تاسو به يې په خپله سينه او خپل چټ کې ساتئ همدغه زما يو خوږ رگ و، چې دهغه په لاس مې ورکړ

هغه وويل: خو ورځې وروسته به درته معلومه شي، چې زه څنگه سپری يم، زه ستا راز په خپل زړه کې ساتم ته لږه واضحه وغږېږه زما لاس ستا په سر وښايه. دهغه ليوالتيا پر ما غلبه وکړه ما به غير دخپل بچي نه چې دعيسويانو په جال کې مې پرېښی و نوره ټوله کيسه ورته تېره کړه. ما دهغه څېرې ته کتل، چې هيڅ تغير په کې رانغی، هغه وويل: ته زما په نظر پاکه يې ستا بد قسمتي داده چې ته ډېره ښايسته يې زه يو دنيا ليدونکی سپری يم ښه او بد خلک پېژنم زه دخپلې تجربې نه وایم، چې ښايست داسې شی دی لکه مقناطيس سپری ځان ته کشکوي ستا په ښايست او جسم کې دجنس کشش شته هر څوک دې چې ووينې درته ليونی کېږي. او ستا په حاصلولو باندې پيسې شيندي.

هغه ته مې وويل: کوم کشش چې زما په وجود کې دی هغه زما د بدکردارۍ اثر دی، زه غواړم چې زما په مخ کې يو پاک تاثير پيداشي، له تاسو څخه هيله کوم څه داسې کومه وظيفه راته وښايه، چې زه يې هر وختې کوم او زما ضمير پاک کړي، همدغسې خبرې مو تر ډېره وکړې زموږ تر مينځ کوم حجاب نه و ما هغه ته دپلار په نظر کتل هغه ماته دلمانځه وويل او په ائنده کې به زه کومه وظيفه هم درته وښايم. د ډوډۍ وخت شوه هغه له هوټل څخه ډوډۍ راوغوښته او دواړو په شريکه وخوړه د ډوډۍ په وخت کې مې دهغه نه د شخصي ژوند پوښتنې کولې هغه وويل دوه زامن يې زما په عمر دي او درې لوني يې دي او چې کله يې د ښځې په باره کې خبرې کولې؛ نو داسې يې په خوله اړوله را اړوله ته به وايي، چې کوم تروشن شی يادوي، لنډه دا چې هغه له ښځې څخه ناراضه و. هغه د ژوندي زړه خاوند و. ښځې يې دده له خولې کومه پاملرنه نه ورته کوله هغه ځان ډېر معصوم ښوده په خپل مټ يې دغه فابريکه جوړه کړې وه.

زما له هغه سره خوا خوږې پيدا شوه لکه څنگه چې هغه زما محبت خپل باله هغه زما په زړه قبضه وکړه. زما په نظر هغه يو عظيم انسان راته ښکاره شو، دغه ورځ زيات په

خبرو تېره شوه، په دويمه ورځ هغه زما لکه ديو دوست استقبال وکړ، ما هغه ته وويل ماته په دفتر کې خپل ځای وښايه هغه وويل: ولي ماته مخامخ کېناسته دي نه دي خوښ؟ ستا ځای همدغه دی ماته يې دخپلي وظيفې معلومات راکول، چې ټيليفون څنگه ځواب کړم خپل قايلونه يې راته مخې ته کېښوده د ټولونه يې په دغه خبره ټينگار کاو چې مونږ ته له دولتي محکمو څخه اړ راځي ته کله کله هغه ټولو دفتر ته ټيليفون کوه، هغه خوښ ساته، نيمه ورځ په دغو خبرو تېره شوه، غرمه يې بيا دپرون غوندي له هوټله ډوډۍ راوغوښتله او بيا زياتې خبرې شروع شوې، هغه وويل زما ددې خبرې خيال ساته چې په ما بدگومانه نه شي، زه صفا سړی يم ما چې تاته کومې دزړه پټې خبرې وکړي هغه مالا تراوسه چاته نه وي کړې، تاته مې ځکه وکړې، چې تاهم خپلي خبرې صفا صفا وکړې، زه به تا دخپل جينسي لذت لپاره نه ساتم؛ بلکې ستا دعزت حفاظت به کوم خوته له مانه دلري تلوکوښن مه کوه. د هغه هره خبره زما زړه ته غورځيده، ولې به نه غورځيده اخيرما هغه ته دپلار درجه ورکړې وه ولې به زه له هغه نه تلم زه خوڅه احسان فراموشه نه وم. هغه ته مې داوسيدو دځای څه ونه ويل دغه ورځ هم تېره شوه اوبيا دغسې يوپه بل پسې څلورهم تېرې شوې، په پينځمه ورځ څلور بجې ټول سټاپ رخصت شو يواځې پيردار پاتې و په هغه ورځ ما هغه ته کتل. هغه داسې بدل بدل راته ښکاره شو.

يوڅه ستړی و ماورته وويل ولي داسې ستړی يې؟

هغه وويل دجسمي ستړيا خبره ده، خو زه له خپل روح څخه ستړی يم، دغه ستړيا بايد ما په کور کې ايستلای وای، خو زه خپل کورته د تلو نه وېرېږم، دغسې سلوک راسره کېږي، چې دغه لږه دمه هم نه راځي، هغه يوه اوږده سا واخيسته او پسې يې زياته کره خلک وايې، چې شراب دسړي ستړيا باسي؛ خو زه واييم، چې د شرابوگنا سړی لاسې ستړی کوي او له دې سره هغه را اوچت شو، په څلور کسې چوکۍ کې کېناست او زه يې هم وغوښتلم، زه يې خواته ورغلم ورسره کېناستم او زما په ويښتانو کې يې گوټې وهلې، هغه کومه غير شريفانه خبره نه کوله، لکيا و داسې ښکاري، چې زه له تانه ډېر په خپل ژوند کې ستومانه مگر ته بجی يې زه نه پوهېږم چې ستاغم څنگه په خپل زړه کې ځای کړم هغه زه دومره ځان ته جوخته کړم چې سينه مې له هغه سره ولگيده هغه زما په ويښتانو خوله کېښوده

او ويې ويل هيڅ تصور نشم کولای، چې د يو ښځې وينستان څومره خوشبوداره وي ته، خوبوگل يې چې څنگه ديوسړي په زړه کې تاته حيواني خيال را اوچتېږي بيا هغه زما سترگې څو وارې مچې کړې بيا هم ما کومه بده ونه گنله؛ بلکې ماته سکون ميلاوېده لکه چې ديوپلارنه لورته ميلاوېږي، بيا هغه خپل مخ زما مخ سره ولگاو بيا يې شونډې زما په شونډو ايښې وې دا اوله موقع نه وه، چې زما له شونډوسره دبل شونډې لگېدې؛ خوفورق ودهنوي شونډوکې حيوانيت و او دغه شونډې د يو پلار شونډې وې، هغه وويل ته يوه معصومه يې ته پاڅه يې زه چې کله له هغه ځايه روانه شوم غروب مهال و د هغه روح به په سکون و اوکته مگر زما روح په سکون و دا ديو پلار د مينې څمار و.

يو افسر زه په رشوت کې غوښتم

د هاغه ماښام نه به وروسته هغه خپل روح تسکيناوه هغه به په صوفه کېناست او زه به يې خواته کېنولم زما تندۍ يې مچې کاوه اوله همدردۍ نه ډکې خبرې به يې کولې، غالبا اوومه که اتمه ورځ وه هغه په صوفه کې ځملاست اوماته يې په دفتر کې يو کټ و په هغه کې دځملاستو وويل، لږ وروسته زما سترگې له سترېا څخه سره ورغلې وې، لږ وروسته په داسې حال کې راويښه شوم، چې دهغه يولاس زما له سرڅخه لاندې و او يوه پښه يې په ما اړولې وه، زه لږ څه راټوله شوم، خو هغه دويم لاس زما را لاندې کړ او له پاسه يې په ځان ځملولم بيا مې وليدل، چې دهغه ساه تېزه تېزه کېده او په سترگو کې يې معمولي سوروالی پيدا شو، دا هغه سړی نه وکوم چې ما په زړه کې د پلار درجه ورکړې وه.

ما دسړيو داسې ډېر غبرگونونه ليدلي و بيا هم ماځانته دا فريب ورکاو چې دی له هغه ځوانانو اوله هغه مکار ډاکترنه اوچت دی؛ مگر هغه زه له دغه فريب نه زر وويستلم دهغه يولاس زما پرتوگانې پسې گرځېده

زه زر له هغه څخه جدا شوم هغه زما په زړه لکه دخنجر گذار وکړ، زما شونډې رپيدې او ژبه مې بنده وه، نه پوهېږم څرنگه حالت مې وهغه هم په کټ کې پروت و لکه هغه ته چې هم کومه صدمه رسېدلې، له سترگومې يې اختياره اوښکې روانې وې، ما په زوره چغه پرې ووهله زه خپل صورت په يو پلار نه ناپاکه کوم هغه ماته رامنډه کړه، زه يې په غيږ کې ونيولم او بښنه يې وغوښته

او دا يې وويل په خدای (ج) قسم ته هاغه شراب يې، چې د ذاهد قسمونه هم درته ماتېږي، نه پوهېدم، چې هغه نور څه وويل، خو زه هغه وړوکي ماشوم ته ورته وم، چې چا دلوبو سامان ورمات کړی وي همداسې سلگۍ مې وهلې کله چې زه لږه په کراره شوم؛ نو هغه ته مې وويل ما؛ خو تاته ديو پلار په سترگه کتل ما؛ خوله تاڅخه دا تمه نه کوله، هغه زه نوره خبروته پرېښودم

او ويي ويل ماته اوس هم په هماغه نظرگوره، زه هم انسان يم څه پرېښته؛ خونه يم دنیکۍ اوبدۍ ترمينځ ديو خط فرق وي ته چې ما پرته وليدلې ډېره ښايسته راته ښکاره شوې؛ نوله هغه خط څخه واوښتم خدای (ج) لپاره ماته ښنه وکړه ما هغه وبانښه؛ خو په زړه کې مې خیرۍ پاتې شو، ماسوچ کاوه، چې سړي څومره کمزوري دي؛ خو زه دومره کمزوري نه وم څو ډوله نشې شته چې خلک يې نه شي پرېښودی؛ خو ما د اهرڅه په کلکه اراده پرېښي و.

په هغه شپه ماهيڅ خوب ونه کړ هره لمحې دغه خيال وېښولم، چې د ښځې لپاره ښايست او ځواني بدنصیبي وي، ځوانه جلۍ په هغه چا هم باور نشې کولای کوم يې، چې دپلار په ځای يې وي، زه مجبوره وم په سبا بيا دفتريته په نه زړه ورغلم، په دغه ورځ يو دولتي افسر فابريکې ته راغلی و زه يې هغه ته وروپېژندم دهغه نظر اوس هم ماته ياد دی، چې په څوړونکي نظريي راته کتل هغه، چې کله لاړ؛ نو ماته خپل ناوړه صيب وويل هغه سره اږدی، چې تقريبا ددو نيمولکو روپو دی؛ خومشکل دلته دی، چې هغه لوړ رشوت غواړي او اډرهم دده په لاس کې دی

په دويمه ورځ هغه په اډر پسې لاړ زه په دفتري يوازې وم دپام غلتولو لپاره مې قايلونه کتل په هردراز کې بلاقايلونه وو، په يو دراز کې مې يوه اوږده کڅوړه وليده، چې راوامي خيسته خلاصه مې کړه، په هغې کې ټول لټر عکسونه وو، دغسې عکسونه ما ډېر ليدلي و، چې زمایې دا حالت کړی و؛ مگر زه په دې حيرانه شوم چې ديو سپين ږيري په دراز کې! دلته به هغه په خپله ايښي وي ځکه بل چا خو نشو ايښودلی، دهغه ټول کردار زما په مخ کې پروت و.

ماعکسونه بيرته کېښودل او په سوچ کې شوم، چې دغه بزرگ څومره فريب دی، ده چې زه په خپل جال کې ايساره کړې وم ماته دومره صدمه ورسیده، چې زه يې بيان نه شم کولای، زه يې دې سوچ کې کړم چې اوس چېرې لاړه شم.

خبره دلته وه چې ما له هرڅه توبه ايستلې وه قسم مې کړی و، هغه قسمونه د

ماتېدوپه خطر کې راته ښکارېده، زه په دې سوچ کې غرقه وم چې هغه راغی، ماخان سره فیصله وکړه که داخل مې پکې شیطاني نظر ولید؛ نوکار به ورسره پرېږدم؛ مگر هغه ورځ زما اخيري ورځ شوه، هغه بیا ډېره ښایسته ډوډۍ راوغوښته هغه نن زه په بل جال کې ایسار ولېم زما اندېښنه غلته ثابته نشوه، هغه په بنده بنده ژبه دهغه افسر خبرې شروع کړې، چې اډر یې نه و ورکړی هغه ماته معاش د درې سوه نه څلور سوه ته لوړ کړ.

اخیر یې دغه ناوړه خبره په خوله راغله. افسر صاحب غوښتل، چې ته یوځل ماسره په قلاني هوټل کې ووينه! هغه له تا څخه ډېر متاثره شوی او ويي ويل، چې لږ گپ شپ به ولگوو.

ښه نو تا ورته ونه ويل چې هغه له چاسره نه گوري؟

ما؛ خو ورته وويل مگر زه هغه مجبور کړم، چې ته له هغه سره ووينې، ته ورشه! زه هغه نشم خپه کولای ما تاته وويل، چې هغه سره د دوه نیمو لکو روپو اډر دی، چې پکې یولک او دېرش زره گټه ده، که ته هغه ته ورنشي دغه اډر زموږ له لاسه وځي، له دې نه وروسته هغه سره بل د پنځوس زرو اډر هم شته هغه به هم موږ ته راکړي.

ما ورته وويل ښه؛ نو زه یې درشوت په طور غوښتې يم؟

هو، همداسې یې وېوله زه تابه زوره نشم لېږلی، که ته پوه شوې یې؛ نوماته صفا ووايه دغه به تاته کومه نوې خبره نه وي. زما په خاطر لاړه شه! زه فکر ورته وړې وم، مانکار وکړ.

هغه ماته وويل که ته دغه کار وکړې؛ نو زه به دوه زره روپۍ درکړم هغه؛ خو دې ټوله شپه نه ایسار وي، بس دوه درې ساعته ورسره یې، هغه ما ته داهم وويل، چې ته داسې جلی نه یې؛ خو هغه ډېر ضدي دی

ما لپاره دوه زره روپۍ دېرشۍ وې؛ خو زړه مې هیڅ نه منله، چې هغه افسر ته ورشم، ما سوچ کاو چې د پاکستان دولتي ادارې هم په دغه ناوړه عمل اخته دي او هم دغه دولت دی، چې موږ ته د عصمت فروشي خطاب کوي هغه وويل زیات سوچ مه پرې کو، که په ما دې اعتبار نه وي؛ نو دوه زره به زه مخکې درکړم.

- ما خوسوچ کړی، چې زه هغه ته نه ورځم او دا سوچ کوم، چې له پیسونه وروسته اوس جنګی هم په رشوت خلک غواړي؟

- په دې کې د حیرانۍ څه خبره ده دا؛ خو ددغې ځای دستور دی، که ته ماته

دهغه ځای نه ادر راوړې؛ نو زه به تاته ښه کمیشن هم در کړم، زه دې ته فکر وړې وم، چي ماچاته دپلارخطاب کړی و هغه څومره په خوند دغه خبرې کولې... هغه وویل؛ مگر که ستا ماضي ماته نه وای معلومه؛ نو ما دا خبرې تاته نه شوې کولای؛ نو ته اوس په ما دغه نازونه مه کوه، چي زه یوه شریفانه ښځه يم هغه طلسم دې مات شوی.

ماورته وویل داسي وکړه، چي ما له ځان سره وساته، دکورغم راته وخوره او پينځه زره به دمیاشتي راکوې اوکله چي مې کوم افسرته ورلېږې؛ نو دوه زره به نورې هم راکوې!

هغه په ډېرې بې شرمۍ وویل اقسوس تا زما اخلاص درک نه کړ، ما خپله بوقره په سر کړه، کومې ورځې کار چي مې ورسره کړی و هغه روپی مې هم ورته پرېښودې اودده د اخلاص ددرک کولو نه مخکې له دفترڅخه راووتم.

زه هم داسې بې منزله روانه وم یوباغ ته ورسېدم هلته یوچوکۍ پرته وه، په هغې کې کېناستم سوچ مې کاوه چي یوښځه اخیر څه کولای شي، د چا څه کولای شي، ښځه په دې ټولنه کې د لوبو سامان ته ورته ده، چي هر سړی یې په روپواخیستلای شي، ماسره دگيلې حق نه و، ځکه گناه زما خپله وه، چي هغه ته مې خپل خوږ رگ وښود، څه وشو چي ما دهغه دورنگ نه انکار وکړ پاکستان له داسې ډېرو جنکونه ډک و، هغه به بله زما پشان د دوه زره روپو په لالچ کې ورولېږې، دغه خیال په ما اور پورې کړ زه په دې خیال راوچته شوم، چي راځه بېرته ورشه، چي راکړه دوه زره روپی چي ورشم؛ خونه پوهېدم، هغه کومه جذبه وه دهغه پرځای هغه څلورو هلکانو ته ورغلم، هغه لوفران او بدعمله وو؛ خوماته یې په سپکه نه کتل، ماته یې پناراکړې وه، هغوی به شپې دهوټلونو په غیاشۍ تېرولې؛ خو زما دعزت ساتوونکي وو.

زما سکه ورور زما غوښتونکی شو

هغوی ماته مشوره راکړه، چې په کوم ښوونځي کې خاڼته داستاذی وظیفه پیداکړه، کیدای شي، چې داوسیدو ځای هم درته پکې پیداشي دجاگیردار زوی ماته پیسې راکړې او ما نوي وظیفې پسي لتون شروع کړ.

په کوم دولتي ښوونځي کې؛ خوماته وظیفه نه راکول کېده، چې له ماسره ډیگری نه وه اوشخصي ښوونځي هم ډېر و چې څه تمه مي ورته کیده، زه به اکثره په محلو کې گرځېدم دا قسم ښوونځي په محلو کې اباد وو، زه چې کوم ښوونځي ته ورغلم؛ نو هغوی یوازې دمیاشتي اویا روپی تنخوا راته وویل، په دې ورځ څلورو ښوونځیو صفا ځواب راکړ، ما فیصله کړې وه، چې زه به دتنخوا په پیسو خاڼته کور نیم اویو شریفانه ژوند به اختیار وم، په جامي اعتبار نه و چې ماته دې د خور او لور په سترګه وګوري، زما له ټولو نه غټه کمزوري دا وه، چې له کوره تېستېدلې وم کومه تکیه مي نه لرله، په ډېر عزم مې دا راده کړې وه، چې باقي ژوند به د ماشومانو په روزلو کې تېروم؛ مګر ددې عزم لپاره دځانته کور اود ښې تنخوا ضرورت و، چې ماته په اسانۍ نه پیدا کېده، چې هغه څلورو سره اوسېدم؛ نوماته به دشاوخوا کورونو د شک په سترګه کتل، که هرڅومره په تلو راتلو کې به زما حجاب په مخ پروت و؛ خو بیا هم خلکو شک کاوه، یوه ورځ مې د دروازې څوکیدار ته وویل، چې زما په اړه چا درنه پوښتنه کړې؟ هغه یوشریف انسان و، هغه وویل ولې نه څوڅو وارې کړې ما ورته ویلې چې هغه دجاگیردار د زوی خور ده دلته له هغوی سره په کالج کې درس وایې اومونږهم داسې کوم حرکت نه وکړی، چې څوک دې غږ راوکړي، چې لږ په آرام شی مونږ مو تنګ کړو؛ خو داخیاط باوجود هم ماغوښتل چې له دې ځایه باید پښې وکارم، که هرڅومره دغه ښار لوی دی یوه نه یوه ورځ به زه له خپل پلار ورونو یا کوم بل خپلوان سره محامخ کېدم؛ مګر سوال دا و چې چېرې لاړه شم؟

دنیا راباندې تنګه شوې وه اویوه ورځ له دغه خطر سره هم مخامخ شوم، په هغې ورځ سترې ستومانه په ښوونځیو ګرځیدلې وم او دریکشې په انتظار د سړک په غاړه ولاړه وم، په دې وخت کې زما کشر ورور سره د یو بل لوفر زما له مخې په موټر سایکل وړاندې ودرېدل، هغه بل لوفر ترې راکوز شو، ما دواړه حجابونه

اچولي ؤ زه وډار شوم لکه چې ويې پېژندم! هغه لوفر او زما ورور، چې په موټرسايکل سپاره ؤ زما خواته راغلل، ورورمې په کراره وويل، چې راځه زه پوه شوم، چې هغه خپل ښکار لټوي، ما هيڅ نه ويل، غوښتل مې دوی پوه شي، چې زه ددې کاتو نه يم؛ مگر هغه ما پسي وو، زه له دوی نه په کراره مخکې روانه شوم، په زړه کې مې راتېر شول، چې ښه بدې ردې ورته ووايم؛ خو زما له خولې هغه ته ووتل ته لاتراوسه بچۍ يې! له دې کار څخه لاس واخله په هاغه وخت کې دهغه عمر درویش کاله و او يو کال مود جدایې وتلی و، هغه وويل، ښه نو زه بچۍ يم که ته مخ نه ښکاره کوي زه دې له ښايسته لاسونو نه پېژنم، چې ښايست لري راځه هوټل کې به ډوډۍ هم درکړم او کوټه هم پيدا کړي.

زما سترگي له اوښکو ډکې وې زړه مې لکه چې خولې ته راغلې وي، هيڅ مې له خولې غږ نه وته، ماته مې خپل ورور د هندوستان هاغه مهاجرت راياد کړ، چې پياده پاکستان ته راغلو او دغه ورور به ماسره ددغه لغنتي وطن، چې مونږ لا ليدلی نه و خبرې کولې، چې پاکستان ډېر ښايسته وطن دی، هو په دغه پاکستان کې هغه زما غوښتونکی شو او ماته يې وويل راځه هوټل کې به ډوډۍ درکړم او ويسکې به هم درباندي وڅښم.

زه خاموشه مخکې ورنه روانه وم، په دغه وخت کې خدای (ج) ټیوه ریکشه راپيدا کړه او زه ترې راغلم، په هغه شپه مې دومره وژړل چې اوښکې مې ختمې شوې، له سترگو مې بې اختياره اوښکې بندې شوې ورورمې له مخې نه نه لرې کېده دکور ټول غړي مې سترگوته ودریدل، زه ناکامه وم خوځله مې دغه زړانه وکړه چې راځه خپل کورته لاړه شه او خپل سر دپلار په پښو کې کېږده، چې ماته ښه وکړه، ما له خپلې سيني سره ولگوه، هماغه شان مې په اوږو کېنوه، څنگه چې دې له هند څخه راوړې وم؛ مگر ماته دپلار هغه کنځاوې رايادې شوې، چې په ژوند کې يې ماته نه وې کړې، دهغه خونخوار نظر راياد شو، چې قهر ترې له ورايه ښکاریده، له يو کال غیر خاضری نه وروسته هغه زه قبلولم، زما زړه راډک شو او په زوره مې چنې کړې چې (زه دچا لور نه يم) زه دچا لور نه يم، په ځانته کوټه کې مې تر ډېره وژړل.

دا ښوونځي دی که رنډی خانه!

په بله ورځ زه بيا دښوونځي په لټې پسې ووتم، دوه ښوونځي مې پيدا کړه يو يې خواب راکړ بل ته، چې ورغلم هغلته يوه دپاخه عمر ښځه سرماليمه وه، دغه ښوونځي تر اتمه پورې و، خاص دجنکو لپاره و او په يو زوړ کور کې و، چې پاس منزل کې د سرمعلمې دفتر و او لاندې ښوونځي ته ځانگړی شوی و، سرمعلمه کونډه وه او هم دلته اوسېده، هغلته ماته معلومه شوه، چې ښوونځي د يو ناظم دی هغه دايوب خان دوره وه، چې د يونين کونسلرانو قانون په خپل لاس اخيستی و او خپلې مزې يې کولې اود ښار يو کس هم د هغوی خلاف اشاره نه شوه کولای، د دغه بد بويه کور په کوټو کې شاگردان په يوه چوکۍ درې سره داسې جوخت ناست وو لکه تنگ بکس کې چې سامان تخته کړې، شور له برداشت څخه وتلی و، دغه په ښوونځي کې اولنی شی و، چې ماترې نفرت کاوه سرمعلمې زه کېنولم او ذاتي پوښتنې يې کولې، چې ما په سپينو دروغو خوابولې، له هغې زه دومره پوښوم، چې هغې نه دا چې زه يې دنوکړی لپاره منتخبه کړم؛ بلکې خوښه يې کړم ويې ويل کله، چې چوهدرې صاحب راغی هغه به تنخوا هم درته وټاکي، نور يې راته دهغه داسې بې دريغه صفتونه شروع کړل، چې تابه ويل هغه انسان نه بلکې فرشته ده.

لږ وروسته هغه تور مخی چوهدرې راغی اوسرمعلمې زه ورمعرفي کړم، چوهدرې ماته سرته پښورې دسود؛ گر په نشر وکتل او په حکيمانه لهجه يې وويل: زه دماشومانو په تعليم اوتربيت کې لږ سخت يم، مور اوپلار خپل بچيان ددې لپاره مکتب ته لېږي، چې راتلونکی يې روښانه شي.

زه غواړم، چې ته خپله دنده په ښه شان سرته ورسوي او زه به تاته دوه سوه تنخوادرکوم، نور دپينځم صنف انگريزي اوحساب درس په تاشو، زه دې تر درېو مياشتو پورې څارم که دې کارښه و، زه به دې معاش لوړکړم، څه ترقي به هم درکړم او په مستقلة توگه به دې هم ځان سره ونيسو، دهغه خبرې مې ډېرې خوښې شوې زما اراده هم همدا وه، چې د راروان نسل کردار بايدقوي کړم، ماسوچ کاوه، چې منزل راته پيدا شو ما دوه سوه قبولي کړې، ماته صنف راوښودل شو معلومه شوه، چې له مانه مخکې استادې خپله دنده پرېښي وه.

سرمعلمې ماته خو ضروري هدايات راکړه ما د پينځم صنف انگريزي او حساب وکتل اول وروسته خپل صنف ته لاړم، لږ وروسته رخصتي شوه ټولي استاداني په پاس منزل کې راټولې شوې اوله ټولو سره مې ځان معرفي کړ، هغوی ټولې ځوانې او ښايسته وې، چې ما په بل ښوونځي کې نه وې ليدلې، بعضې استادانې د چاپېرۍ يانو ښځې وې اوبل مې په دې خوښې شوې چې ډېرې خوښ مزاجه وې او ټوکې به يې په خپل مينځ کې کولې، ما هم په خپل وار سره له ډېرې مودې وروسته له هغوی سره ټوکې وکړې، يوې په خندا خندا دا خبر راته وکړه، چوهدرې ډېر ښه سړی دی، ستا تنخوا به ډېره زړلورې کړي، هغوکې يوه وه، چې ډېر به يې خندل، هغې وويل چې دومره ښايسته سترگې او ويښته لري چوهدرې به يې څنگه تنخوا نه لوړوي، په دغه خبره ټولو په ډکه خوله وخندل ما هم ورسره له ډېرې مودې وروسته وخندل، زه خوشاله وم، چې داستادی دنده راته پيدا شوه د اوسيدو دځای مسئله هم حل په نظر راتله، ځکه سرمعلمه په پاس منزل کې يوازې اوسېده ما ويل، چې څو ورځې وروسته به ورته ووايم، چې ماته هم څه ځای راکړه، استادانې کورو ته په تگ شوې، هغه چې زما د سترگو او ويښتو تعريف يې وکړ هغه پاتې شوه.

اوماته يې وويل: يا ما له ځان سره بوڅه اويا ته له ماسره لاړه شه، چې د ښوونځي په باره کې خبرې درته کوم زما؛ څوکوم کور نه و؛ نوله هغې سره روانه شوم، هغې دخپل کور پرځای دخپلې مور کورته بوتلم ډوډی يې راته راواخيسته او ويې ويل واده کړې اوکه نه اونوکړی ته مجبوره يې؟

ما ورته وويل واده مې نه دی کړی؛ خو نوکري ددې لپاره کوم چې مجبوره يم. هغې وويل اگر که ته په ريښتيا مجبوره يې؛ نو ضرور يې وکړه؛ مگر که تاته دخپل مور اوپلار عزت او شرافت گران وي؛ نوته دا وظيفه نشي کولای، د څو ورځو په تېرېدو به ته له دغه ځايه مايوسه وځي له دې نه بهتره ده، چې ښوونځي ته لاړه نشې، که ته زما په خبرو شک کوې؛ نو ښه ده کوه به؛ خو خپله به درته معلومه شي، چې زما خبرې ريښتيا وي

ما ورته وويل ته خبره وکړه اخير په څه؟

هغې پسې اوږده کړه، چې چوهدرې لعنتي تاته دڅه اسنادو بغير ددې لپاره وظيفه نه ده درکړې؛ بلکې تاسره دښايست اوځوانۍ اسناد دي، په دغه وجه چوهدرې تاته وظيفه درکړې، له تانه مخکې، چې کومه استاده وه هغې د چوهدرې له تفريح

څخه انکار کړی و؛ ځکه وویستل شوه، په هغه ښوونځي کې یوه استاده هم له چوهدري څخه نه ده پاتې...

زه حیرانه شوم مایه یې زړه توب له هغې نه پوښتنه وکړه ته هم ترې محفوظه نه یې؟ هغې وویل نه، مگر په دې کې دچوهدري کوم کمال نشته، چې زه هغه دم کړې يم؛ بلکې زه خپله داسې يم، زه خپله غواړم که ته ماته لوفره وایې او که عیاشه وایې؛ نو څه فرق نه کوي، زه يم زه داسې یوه شریفه جلی نه يم ته کېدای شي حیرانه یې، چې دا زه څنگه تاته په اول وار لیدو سره داسې خبرې کوم؛ خود حیرانی خبره نه ده، ته مې چې پیغله ولیدې، زړه مې درباندي وسوزید، غوښتل مې چې تا له دغسې خطر څخه وژغورم، ته یقین وکړه، چې ډېره ښایسته یې، زه نه غواړم تا هاغه ناپاک چوهدري ناپاکه کړي، هغې چې ماته پاکه او پیغله وویل؛ نو زړه مې درد وکړ؛ مگر زه چپ وم، د هغې خبرې مې اورېدې، هغې وویل: ته زما تېره کیسه واوړه، بیا به پوه، چې زه ولې له دغه راز څخه پرده پورته کوم، دښوونځي به وروسته درته ووايم، اول زماخپله کیسه واوړه!

مور زه یو داسې سړي ته واده کړم، چې دماغي حالت یې روغ نه و ته هغه ته لیونی هم ویلی شي، زما پلار یو کاروباري سړی و، ده زما د واده جهیز څلوېښت زره روپۍ وخود، ددې حقیقت نه ډېر لږ خلک خبر دي، چې هغه زما پلار ته زما خسرګۍ ورکړې وې، هغه دولت مند خلک دي، دهغوی زوی پیدایشي- همدغسې لیونی و، هغه همېشه خاندي یاد ماشومانو غوندې حرکتونه کوي، ماته هیڅ پته نه وه، چې هغه داسې دی وروسته راته معلومه شوه، چې هغوی ډېروکورو ته دده لپاره رشتې غوښتې وې او دخوراولور د ورکولو په ځای به یې ورته کنځا کولې، همدغو بدو ردو به هغوی ته زور ورکاوه، چې ولې یې څوک زوی ته لورنه ورکوي؛ نو د ډېرو پیسو په مقابل کې مې پلار زه ورته ورکړم، زه دهغه جنګیو څخه نه وم، چې په کور کې کرارې ناستې وي؛ مگر زه یوه بې پروا جلی وم، شرارت به مې خپل کار و مگر د غیرو سړیو سره د تار لرلوخیال مې هم په زړه نه راته؛ البته دا والدینو په مالي حالت مې زړه دردېده، هغوی زما دغه بې پروایې، چې لېده نو زما واده یې زر غوښت، چې وشي؛ مگر له هغوی سره د جهیز لپاره څه نه و، زما پلار کاروباري سړی و؛ خو داسې کوم امیر یا تجار نه و، چې زما بار دې له اوږو سپک کړي، یوه ورځ مور راته ناڅاپه وویل، چې پنځلس ورځې وروسته دې

ودوم، مور مې ماته راتلونکې مېړه داسې تعريفاوه، چې ما په خپل قسمت ناز وکړ، د مور مې يوه خبره خوښه شوه.

چې ويل يې د خاوند دې هم ستا په شان هروخت خوله له خدا ډکه وي، زما په پوښتلو هم مور او پلار څه ونه ويل، چې دا دولت له کومه راغی، چې ماته پرې سره اونور سامانونه اخلي؛ خو مور او پلار مې خوشاله وو.

د واده ورځ هم راغله ماته معلومه شوه، چې پينځه سوه نفر په ورا کې هم راغلي وو، په ډېر ښه شان او شوکت يې زما ډولۍ تر خسر گنۍ راوړسېده، زه ديوې ناوې په شان په پالنگ پلواچولې د خاوند په انتظارناسته وم، زما د پښوښکالو تر غوړ شوه زه وپوهيدم، چې خاوند مې دی؛ خو د درې څلور کسانو دربار و، لږ وروسته دکونې ور خلاص شو او له باندې اړخ څخه بند شو له دې سره مې يوه زوروره خدا واوریده، بيا مې دهنه دا اوازونه واوریده بې بې ای بې او دروازې ته يې خپېرې بندې کړې وې، خپله مور يې غوښته، چې راشي او ور ورته بېرته کړي، بيا زما خواته راغی، زه يې پورې وهلم اودکت نه يې لاندې واچولم، هغه راته خندل، ماله مخه پلو لرې کړ، هغه يوځوان اوښايسته هلک و، له جسم نه هم ښه و؛ خو زه به تاته څه ووايم، کله به يې خندل او کله به يې زما چپلې پورته پورته کولې، ماته راياد شول، دمحلې جنکۍ به غږېدې او ديو ليونې ذکر به يې کاوه چې مور او پلار يې غواړي واده ورته وکړي؛ خو هغه چور ليونۍ دی، چې څوک خور لور نه ورکوي، زه پوه شوم چې هغه همدغه ليونۍ و، بياهم ما په ځان دا جبر وکړ، چې خیردی په زړه کې مې غوټه کړه چې راځه له ده سره ښه سلوک وکړه مينه ورسروکړه کېدای شي قسمت مې راوښ شي اوماسره ښه شي، خواته مې کېناوه مينه مې ورسره وکړه مگر هغه به همداسې په زوره زوره خندل، ماهغه په دويمه لاره سيخ کاوه؛ خو چې هرڅومره کوښښ مې وکړ هغه دا لاره نه پېژنده، هغه دتيرې په شان و، يو حس يې هم بيدار نه شو زما د واده اوله شپه وه؛ چې د ژوند تر ټولو خوږه شپه وي هغه راباندې په ژړا تېره شوه.

هغه ښه په خواږه خوب په بل کټ کې ویده شو سهار مې خواښي اودمېړه خور راغلې اوراته يې وويل: شپه دې ځنکه وه؟ زما زړه هسي-هم ډک و، په ژړا شوم تاسوماسره دوکه کړې، هغه دهیڅ قابل نه دی، هغه سره دومره احساس هم نشته، چې دښځې په نظر راته وگوري... تاسو زه ليونې ته کولم؟ زماخواښي دواړه

لاسونه سره جوړه کړه او په زار یوې شروع وکړه خیردی هغه به خدای (ج) جوړ کړي، ته هغه مه پرېږده!! ما! خو پرېښوده، خپل مور او پلار ته لارم یوکنځامي ورته ونه کړې نور مې چې څه په خوله راتلل ورته مې وویل، مور مې زما پښوته راوغورځیده اوزاری یې کولې بښنه یې غوښته، هغې ویل چې مونږ ستاله جهیز لپاره هم څه نه لرل، د هغوی په پیسوموهر څه درته جوړ کړل، د هغوی په پیسومو واده اود ډوډۍ خرچې وکړې، مطلب هغوی زه خپل لیوني زوی ته وکړم او زما مور او پلار یې د لور له دغې فریضې څخه یې غمه کړل زما ژوند په دوزخ کې شو، ما دهغه (لیوني) دښه کېدو ډېر کوښښ وکړ؛ خو هغه مور ذاتي لیونی و، سېوا له دغه کار څخه چې په کټ به ناست و او خندل به یې اویابه یې داسې کارونه کول چې ماشومان یې هم نه کوي، بل څه یې نه و زده.

د هغه مور او پلار هم مجرمان وو او زما هم؛ ځکه ددوی چاپې زما په لاس کې وه او زه د دوی له پاسه وم یوه ورځ؛ خو مې په معمولې خبره دا دمکې هم ورکړه، چې عدالت ته به لاړه شم او دعوه به پیل کړم، چې له ما سره مو دوکه کړې په لیوني یې واده کړې يم، له هغې نه وروسته په ما چا جبر نه کاوه ما میټریک کړی و، په کور کې مې زړه نه لگیده؛ نو ما دغه دښوونځي وظیفه پیدا کړه زما دلته یو کال وواته، چوهدري راته پیدا شو هغه دیو ژوندي زړه خاوند و او یو عیاش سړی و، زه یې په خپله عیاشۍ کې ډېره زرگډه کړم، زما په وجود کې داسې اور و، چې زه یې دې ته مجبوره ولم دا کومه گناه نه ده خراب کارنه دی زما سره دوکه شوې وه، دیو لیوني پلار دخپل ضد پوره کولو په خاطر او په ټولنه کې یې دعزت ساتلو لپاره زه اخیستي وم او پلار مې خرڅه کړې وم، زما صبر ته گوره هغه مې بیا هم قبول کړ؛ خو هغه نه د ذهن له طرفه مگر د جذباتو له طرفه هم زما قابل نه و؛ خو زه اوس هم خوشاله يم، چې هغه ددې قایل نه دی اولادونه به یې هم دده په شان لیوني و، ولې زه څه انسان نه يم؟ ولې زه جذبات نه لرم؟ ولې زه یوه تېره يم؟

د ښوونځي پاس منزل

هنې لږې يا ډېرې خبرې كولې كه كومه پوښتنه به مې وكړه دې به يې وضاحت كاوه، د هنې جذبات ما سم درك كول ديو ښوونځي نه سېوا دا جذبات څوك نشي درك كولای، هغه يوه ښايسته اوځوانه جلی وه د هنې په وجود كې چې كوم اورونه وو هغه مادرک كړي وو. هنې وويل: همدغو اورونو زما ژوند تبا كړ.

صیب! ستا په نظر به جلی گناهگار وي او كه چوهدرې ماته ددغه سوال جواب مه راکوه؛ مگر كه زه د نفسياتو ډاكتره وای؛ نو ما به تاته تجزيه وړاندې كړې وای. هنې وويل ما دغه وظيفه يوازې د پام غلطولو لپاره شروع كړه؛ خوماته هلته هغه خوندونه ملاو شو چې زه ترې محرومه وم، چوهدرې ماته ددوستۍ لاس را وغځاوه ما هم ورکړ.

دهغه دتوقع خلاف زه هم ماته شوم يوه ورځ يې زه پاس منزل ته وغوښتم ماته په اول وار معلومه شوه، چې ديو سړي په لمس كې څومره خوندونه موجود وي، كوم خوند چې زمانه زما مور اوپلار په څلوېښت زره روپو اخستي و، بيا زما او د هغه(چوهدرې) دوستي سره پخه شوه، زه يو ځل هغه سره د اتو ورځو لپاره مري ته هم لاړم، په كور كې مې وويل، چې ټولې معلماني په يوځای ځي،،هنوی زه منع نه كړم اونه يې زه ايسارولای شوم؛ ځكه چې ما په عدالت كې بربنډول، زه دهغه مولوي ډېره شكول غواړم، چې زما نكاح يې ددغه ليوني سره وتړله، هغه رډيل ښه خبر و، چې دغه ليونۍ دی، په اسلام كې له ليوني سره هيڅ نكاح نه كېږي؛ خو نه پوهېږم، چې دغه رډيل ملا زمانكاح څنگه اوپه كوم روايت ورسره وتړله، زه هنې نه مخكې دهغه په ټوله قبيله لعنت وايم، اوس هم چې كله يې دجمعې په ورځ په لادسپيكر كې مسئلې واوړم، زړه مې غواړي، چې ورشه او دا ډېره ترې دېځه وباسه.

صیب! اوس ماته دهني جلی كومه پته اوکوم خبر نشته، چې هنې به څنگه كړي وي له چاسره به تښتېدلې وي يا كېدای شي هنې شريفانه ژوند اختيار كړي وي؛ خو زما يقين دی، چې داسې به نه وي شوي؛ ځكه هغه په بدكارۍ كې دومره مخته تللې وه، چې بېرته راتگ يې مشكل و، هغه ډېره شوخه او ټوكماره جلی وه يا كېدای شي، زما په لار راغلي، چې هره شپه ځانته خاوند پيدا كوي، تاسو مه

حيرانېږئ، دهنې جلی عمل د حیرانی وړ نه دی دا دپاکستان او د یوې ټولنې یو معمولي مثال دی، ماته وپوښته، زه درته ووايم چې یوه جلی دیو مولا په لاس د هلاکت کندی ته غورځي، دشلوکالو جینکۍ شپيته کلن ته ودېږي، چېرته چې شوخه جلکۍ یو بې حاله لېوني ته ودېږي، هغلته داسې واقعي وي چې دالله نه وروسته یې دشبې تبارې وېني بل څوک نشي لېدای.

دغه بدکاره بنځې چې تاسويې فاحشې عصمت فروشي بولي تاسو دهنې په سپنه کې پټ رازیا دهنې ماضي وگورئ؛ نو تاسوته به ځان په خپله په نظردرشي، هنې جلی ماته وویل، چې ټولې معلماني د جهودري دتفريح ذریعه ده، د بنوونځي معاش بېل اخلي اوله جهودري نه بېل، همدغه وجه ده چې دلته ټولې معلماني بنایسته دي، چې لاندې ماشومانو ته درس وایي او پاس دغه بدکاري کوي، دغه ټولې استاذانې چې په خپل مینځ کې ټوکې، خنداوی کوي په زړونو ماتې دي، یو دبلې دشمنانې دي، هغه کېدای شي ستاهم دشمنانې شي، هنې داهم وویل، چې دهرې معلمې ځان ځان ته کیسه ده، چې دې کارته یې مجبوري کړي، څوک دخپل بودا پلار په وجه چې د روزی گټلو یې څوک نه وي، څوک دمېړه د وزگارتیا له وجې بدکاری ته اړ شوي دي.

ددې خبرو سره سره بیا هم ما دهنه بنوونځي دوظیفې کولو فېصله ما ته نکړه، ما وویل چې دا ټولې استاذانې به د جهودري په خلاف بوموتی کړم؛ خو هغه زما وهم و ما هغلته تقریبا یوه میاشت تېره کړه معلمانونه مې قسمونه ور واچول؛ خو هغوی په مادا الزام ولگاوه، چې ته غواړې جهودري یواځې ځانته کړې

په دغه دوران کې جهودري هم مکتب ته راته، زه به یې ځانته دفتر ته غوښتم، کله به چې زه ورتلم سرمعلمه به له دفتر څخه وتله، هغه به کیسه زما له وظیفې نه شروع کړه او په ذاتي خبرو به راتاو شو، په مینځ کې به یې بدکاری طرف ته اشارې کولې، یوه ورځ یې راته وویل: راځه پورته څو! ما ورته وویل، چې هرڅه خبره وي دلته یې وکړه زه پاس نه ځم، په دغه دوران کې ماته دا پته هم ولگیده، چې له ماشومانو به یې کله په یوه بهانه اوکله په بله اتانې یایوه روپی ټولوله اوددې عیاشۍ ته به لويدلې

جهودري زما دگيرولو زیات کوښښ کاوه، دمعاش د لوړېدو لالچ یې راته وړاندې کړ، یوځل یې د مري دسیل دعوت راکړ

زما هم نوره د صبركاسه ډكه شوې وه؛ نو خوله مې پرې راخلاصه كړه، يوڅه مې هم ورته پرېښودل، چې څه مې په زړه راتله هغه مې ورته ويلي؛ مگر هغه يو بدعمله او كم اصله سړى و، ښه يې وځنډل او د تېښتولو دمكه يې هم راكړه، په هر حال ما له هغه نه خپله تنخوا واخيسته، له ښونځي سره مې خداى په امانې وكړه او د شريفانه زندگۍ عزم راته په تياره كې ډوبېدونكى ښكاره شو.

له بنگلي تېښته

ما په هغه ورځ ډېر په جدي توگه سوچ كاوه، چې زما مستقبل به څه شي، مخكې له شكست نه، وروسته به ما په تنه يې كې ډېر ژړل؛ خو دا ځل مې ونه ژړل اوځان سره مې فيصله كوله، چې اخبر زه كومه لار ونيسم، دكور تلل مې هم له زړه وه ايستل ځكه له قيد او حقارت بل څه په نظرنه راتلل، كه مې شريفانه ژوند اختياراوه؛ نو په لاره كې لكه د غره غوندي غټ خنډونه به مخې ته راتلل، شيطان يوه لار راته مخې مخې ته كوله، هغه دهاغه سپين ډېري عياش؛ چې زه يې افسرته درشوت په توگه لېرلم.

ما ويل راځه دغه لار غوره كړه او له هغه نه د اوسېداځاى هم وغواړه او خپلې پيسې گټه، ماته همدغه په نظر راتله، چې څوك ماشريفانه ژوند تېرولو ته نه پرېږدي.

ما د شپې د جاگېردار زوى ته دا خبره ياده كړه، ماهغه ته وويل كه سړي ماته همداسې هوس كاره وي زما به اخر انجام څه وي، ماهغه ته دخپل وروركارنامه هم وويله.

هغه وويل: په دې كې د سړيو څه گناه نشته، ته هغه مقناطيس يې، چې سړى له لرې راكشوي هر سړى چې تا وويني؛ نو بې اختياره كېږي؛ خو په ياد ولره! مجبوره ښځه كه بدشكله هم وي هغه سړي ته ښايسته ښكاري، كوم چاته يې چې د سوال لاس وړاندې كړى وي... ددې مرض علاج زمونږ په وطن كې نه پيداشوى اونه شته.

ما د خپل كورد غړو په باره كې هرڅه ورته وويل، هغه زه دكور له تگ څخه منع كړم ويل يې هغلنه د ذلت اورسوايې نه سېوا ستا لپاره نور څه نشته، هغه ماته مشوره راكړه، چې په ټولنه كې ښه خلك هم موجود دي، خپل قسمت بيا وازمويه!

زه هم ددې په خاطريوځل بيا خپل قسمت ازمويلو ته تياره شوم. خو ورځې وروسته هغې ماته ديوې کمپنۍ پته راکړه، چې ته هغې ته ورشه که چېرته درته کومه وظيفه درکړي.

زه هغې کمپنۍ ته ورغلم هغوی راته وويل: مونږ سره څلور جنکۍ دي دپينځمې ځای نشته، ما هغوته زاری شروع کړې چې پلار مې مړ دی، واړه وروڼه راپاتې دي دگټې يې زما نه غير څوک نشته، زما اوښکې روانې وې دکمپنۍ مشر- له لږ سوچ وروسته ماته وويل: کور زه دلته ډېر مصروف يم ته داسې وکړه، چې د شپې اته بجې زما کور ته راشه هلته به په کراره خبرې سره وکړو اوکه بده يې نه مني نو مړی به هم ماسره وخوري.

زه د شپې دهغه کورته ورغلم معلومه شوه، چې هغه په کور کې يوازې دی، بسخه او بجې يې سوات ته په چکر تللي وو، د هغه عمر د پينځه شپيتو په خوا اوشا کې و، په خبرو کې يې همدردي وه، هغه په ما ښه ډوډۍ وخوړه بيا هغه زما دپلار او وروڼو پوښتنه وکړه: خو کله يې چې دکور پوښتنه وکړه نو ما انکار وکړ، هغه يوه مسته خدا وکړه.

بيا يې وويل: زه تاته يوه خبره کړوم خپه کېږې خو به نه! زه غلې ناسته وم زه د سړي په ذهنيت پوهېږم، هغه ماته کومه داسې نااشنا خبره ونه کړه، چې زه گوته ورته ونېسم! خو کله يې چې دا خبره وکړه: نو په ما ټوله کوټه وگرځيده (بجی دې ضايع کړ اوکه واده دې وکړ) کېدای شي زما رنگ به بدل شوی و.

هغه وويل ماته پيغور درکول نه غوښتل! خو زه تا پېژنم، هغه هوټل ته به زه هم کله کله درتلم، ته ما ليدلې وې ماله يوه ملگري نه پوښتنه وکړه، چې دا څنگه جلی ده؟

ملگري مې راته وويل، چې دا ډېره قيمت بيه جلی ده، خو اوس يې پښې پسې درندې شوي دي (حامله شوې ده).

هغې وويل له هغې ورځې وروسته ته ما ډېره وکتلې: خو پيدا مې نه کړې، کله چې نن زما مخې ته پخپله راغلې: نو ما مناسبه وکنله، چې کورته دې راوغواړم. ما ورته وويل دلته راغوښتل درته څه لپاره مناسب ښکاره شو.

هغه وويل وېرېږه مه ما درته ځای په دفتر کې ټاکلې دی، دلته به لږ گپ ولگوو، خبرې وکړه، بيا هغه زما لاس په خپل لاس کې واخيست او وېي ويل: دغه دروغو

ته څه ضرورت و، چې پلار مې مړ دی او وروڼه را پاتې دي؟
هغه زما له ماضي څخه خبر و، ځکه مې هغه ته صفا صفا وويل، چې بچۍ مې ضايع
کړ او اوس شريفانه ژوند کوم هغه پوه شو، چې لا واده مې نه دی کړی او غواړم،
چې له يو باغزته سړي سره واده وکړم؛ نو هغه په خندا وويل: که ته واده وکړي؛ نو
څه به پرې وکړې، راځه يو څو ورځې سيل راسره وکړه.

هغه ته ما يقين ورکاوه، چې دا يوکال وواټه، چې ما کوم بد کار هم نه دی کړی
سيل او نورې کارنامې؛ خو پرځای پرېږده. هغه ته معلومه شوه، چې دگناه دنيا يې
پرېښي ده؛ خو هغه زه بيا گناه ته اماده کولم، ماهغه ته منت کاوه، چې زما قسمونه
مات نه کړي؛ مگر هغه ډېر ښه پوهيده، چې زه يوه پاکه او شريفه پيغله نه يم، هغه
ماته دپينځه سوو معاش وويل: هغه ما سره کومه زبردستي نه کوله، هغه ما ته له
جېب نه لس دسلو لوټونه راوويستل او زما په لاس کې يې کېښودل، زه يې په غېږ
کې ونيولم، شونډې يې رانه مچې کولې هغه دکاليو پر ځای پتلون اغوستی و.

ما هغه ته وويل ته کالې بدل کړه او زه به بيدروم ته لاړه شم، ماته معلومه شوه،
چې کله به سړي دجنسيت بوت سپور شي؛ نو بيا د ښځې دلاس نانځکه شي، هغه
چې هر څه ورته وايي دی به يې کوي هغه زر اوچت شو او ويي ويل، چې زه دوه
دقيقوکې راځم

له بنگلې په منډه راووتم په شا مې وکتل هسي نه چې تعقيبوي؛ خو به مې نه ما
هغه زر روپۍ په هغه ځای ورته پرېښې وې، په سرک رش زيات و؛ خو کومه ريكشه
په نظر نه راتله ما سره دا ډار هم و، چې هسې نه هغه مې گېره کړي او دغلا دعوه
راباندې ونه کړي؛ خو د خدای (ج) کرم و يوه ټکسي پيدا شوه او پکې سپره شوم.

بيا دروازي بندې شوې

دغه زما بل شکست و، چې زما ماضي ما ته مخکې په لار کې ودريده، زما زړه ته دا
وهم ولوېد، چې زما گناه لکه ډيرانو غوندې زما په مستقبل ناسته ده، چې ما
همداسې گناه ته کشوي، ما په هغه شپه خپله څهره په اينه کې وکيده نفرت مې ترېنه
وشو، خپل ځان ته مې غوږه راتله زړه مې غوښتل، چې خپله څهره په خپلو
نوکانو داسې شوکاري کړم، چې خلک مې په ليدو دخوښېدا پرځای نفرت رانه
وکړي، يايې په اور وسوزوم، ياتېزاب پرې وشيندم، ذهن مې ډېر نا ارامه و؛ خو که

داهرخه مې كړې وای؛ نو بيا نوکري راته نه پيدا کېده، خاوند نه راته پيد کېده. زه خو وارې دهغه کالج له مخه تېره شوم دکوم نه چې زه برباده شوې وم، هغله لا اوس هم جنکۍ په پرديو موټرو کې له هلکانو سره تلې، وخت ټولني ته بد کارې ډالۍ ورکولې، زړه مې غوښتل چې دغو جنکو ته ووايم؛ مگر خپله غاړه پرې خلاصه کړم، چې خانونه له دغو موټرو وساتئ، لرې ترې گرځئ، زما له غېرتناک انجام نه غېرت واخلي؛ مگر ما هيڅ ونه کړل اونه مې کولای شول، دهغه بنکلي نه دراتبښتيدو نن شپږمه که پينځمه ورځ وه، ماته دغه خبيث سوچ راته، چې راڅه بېرته هغه بدکاري شروع کړه، چې پرېښې دې ده، ځکه اوس په هغه څلورو نورو زه بوج کېدم، بس ده چې دا څوار لس مياشتې يې وساتلم، ما غوښتل چې خائنه يوه ټيکانه پيدا کړم، يوې د درملو کمپنۍ ته لاړم، چې غير ملکي وه؛ خومنيجر يې پاکستانی و، هغه سره مې هم هماغه تجربه وکړه، چې مې له هغه نورو سره کړې وه، کوم غبار مې چې په زړه جمع ؤ او له شپاړس ورځو وروسته مې هغه نوکري هم پرېښوده. له دې تجربو نه وروسته بايد ما د نوکړۍ خيال له زړه نه ويستلی وای، خدای (ج) به زما په قسمت کې نور ذلت او رسوايې ليکلې وي (په بندو دروازو کې دغه يوه دروازه پاتې وه)

ما وويل راڅه دغه هم وگوره دا هم يوه غير ملکي کمپنۍ وه او په اخبارو کې يې اشتهار ورکړی و، هغله زمانه مخکې بلا جنکۍ راغلې وې، چې خانونه يې ديورپ په کريمونو لږلي وو، په هغوی کې يواځينۍ جلی زه وم، چې بوقره مې په سر وه، هغوی خانونه ددې لپاره جوړکړي و، چې دهغه کمپنۍ خاوند دايتاليا و، انټرويو شروع شوه کوم کس چې نټرويو اخیستله هغه د منيجريو اخیښی سکرتر و، چې پاکستانی و، هغه مانه يوڅو پوښتنې وکړې بيا يې په انگریزي کې وازمولم انگریزی؛ خو زه ټوله غرقه کړې وم داسې مې زده وه لکه مورنۍ ژبه، بيا يې هغه منيجر ته بوتلم سکرتر د زړه له اخلاصه منډې ترې راته وکړې، ماته وويل شو، چې بوقره ايسته کړم ما هغه په ځان هم ومنله، معاش يې راته پينځه سوه روپۍ مقرر کړ، زما حالت هغه کشتۍ ته ورته و، چې په ډوبېدو وي، په دې حالت کې ماځانته يوه تکيه پيدا کوله، دهغه سکرتر خوی په ما ډېر ښه لکيده، دهغه په ليدو به مې احساس کاوه، چې په زړه کې يې غم شته؛ خو هغه څه نه ويل.

زه هغه سره په دفتر کې يوځای وم، هغه ماته لار ښوونې کولې اوکار يې راته په

گوته کاوه.

په دفتر کې يوازینی سړی همدا و، چې پرما ښه لگېده، هغه به همېشه غلی و، هيڅ به يې نه ويل، ماله خان سره غوټه کړه چې همدغه سړی سره به خپل ژوند تړم؛ خو هغه دومره سنجيده و، جرائت مې نه شو کولای، چې هغه ته پدې باره کې څه ووايم غالباً پينځلسمه ورځ وه، چې ماهغه ته وويل: تا چې زه ووينم نو هر وخت دي په مخ کې غم وينم ته يې د پټولو کوښښ کوي.

هغه وويل: ريښتيا هم زه يې پټوم سړي سره نه ښايي، چې د ښځې په مخ کې دې خپلې اوبښکې توي کړي، ته زما لپاره څه کولای شي! هيڅ نه شي کولای، هغه دفتر کې نورې خبرې ونه کړي.

خو ويې ويل: بيا به دي خبره کړم، چې زما حالت ولې داسې شوی؛ خو حقيقت دادی، چې زما له ښايسته جنکوڅخه نفرت کېږي، زما تلوسه يې نوره هم زياته کړه هغه ماته له نورو سړيو څخه جدا ښکاره شو، ځکه نورو به چې زه وليدم نو دکاټونانو غوندې حرکتونه به يې کول، زه پدې طمعه په دې پسې شوم که چېرته واده راسره وکړي.

يوه ورځ له رخصتۍ وروسته زه له هغه سره يو پارک ته لاړم، هغه راته يوه کيسه وکړه: يو کال مخکې مې ستا په شان يوې غريبې جلکۍ ته دلته نوکړې ورکړه، دهغې تعليم دومره نه و؛ خو زما په مټ په کار پوهېده، له څه وخت وروسته يې دميني تار راسره واچاوه اومونږ تر واده ورسېدو، موراو پلار زمانه ناراضه شول او زه يې له کوره وشړلم، ما هغه دلته په يوکور کې وساتله دوخت په تېرېدو سره هغې دوستان پېدا کړل او اکثره به له هغوی سره وه، بيلا بې يوه ورځ د طلاق غوښتنه راڅخه وکړه، هغه يوچا تېراستلې وه، چې واده به ورسره وکړي؛ خو هغه له يوڅو ورځو ساتلونه وروسته پرېښوده، هغه په دغه کيسه دوه ساعته وخت تېر کړ.

مايوځل وويل راځه خپل پېشکښ ورته وکړه؛ خو زړه مې نشو کولای، هغه ته مې وويل ټولې جنکۍ بې وفانه وي، هغې ورځې نه وروسته ما د هغه خواته دورتلو کوښښ شروع کړ، په هره درېيمه، څلورمه ورځ به باغ يا هوټل ته په چکر ورسره تلم هغه يوماښام راته وويل ستا په وجه مې له زړه يوڅه بوج کوز شوی دی، ستا په وجه ژوند کول خوند راکوي.

هغه ماسره څو ورځې وگرځېده؛ خو يو حرکت يې هم داسې نه وکړی، چې شک پرې

راغلی وای، مونږ به په تیاره کې څنګ په څنګ ناست وو؛ خوهنه ماته لاس هم نه راوړه، زما رویه یې چې ولیده، هغه ماته د شخصي ژوند پوښتنې شروع کړې. ماته یې وویل زه چې تاته گورم داسې راته ښکاري، چې ته ډېر وخت په لندن کې پاتې شوې یې! له انګرېزۍ نه دې ماته پته لگې، وگوره د تیارې په خوړېدا دې هم زړه ته نه لوېږي، چې په کور کې به څوک راته څه وواښي.

ته ما ته د ځان په اړه څه ووايه چې دکومې مجبورۍ په وجه نوکري کوې؟ مایوداسي گول ځواب ورکړ، چې زه هم پرې پوه نه شوم، ما څه وویل ما ویل که هغه ته د ځان په اړه صفا وغږېږم، هسې نه چې داهم دهاغه بوډا لعنتې په شان وخیږي، ما هغه څو ورځې ازمويه چې څنګه سړی دی؛ خو یقین مې راته هغه مخلص دی، چې زما ورته ضرورت دی هغه ته مې وویل: یوه ورځ به زه تاته ووايم، چې په ما څه تېر شوي.

د مري یوه شپه او شراب

هغه ډېر وغوښتل، چې خپله کیسه ورته وکړم؛ خو ما به ټال کوله، له هغې ورځې نه وروسته زه دې سوچ واخیستم، څنګه هغه ته ووايم، چې ما له ځان سره کړه او واده راسره وکړه، هغه دغه موقع خپله راته په لاس راکړه، په هغه وخت کې مونږ یو دبل غم خواره جوړ شوي وو، بیا هم ما داسې کومه اشاره له هغه نه ونه لیده، چې زه یې په حالت پوه شم.

دگرمۍ موسم وو یوه ورځ هغه وویل: زړه مې په گرمۍ کې خوړین شو غواړم دخو ورځو لپاره مري ته لاړشم، تفریح به هم وشې او یخې شپې به هم تېري کړم؛ خو ستا نه بغير به زه هلته ناکراره يم، څنګه به دغه دجدايي ورځې اړوم کاشکې ته هم راسره تللې وای.

ما بغير له څه سوچه ورته وویل: لاړه به شم.

هغه زر راتاو شو ویې ویل: ته تللې شې؛ نوکور کې به څه ورته ووايي؟

ما ورته وویل: یوڅه بهانه به وکړم؛ خوته ماته رخصتي را اخیستی شې.

هغه وویل: دا! خوڅه مشکله نده لس ورځې بس دی.

- هو، بس دی.

هغه وویل: چاته ونه وايي چې ته له ماسره مري ته ځې، دوه ورځې وروسته هغه ماته له دفتر څخه په دې بهانه، چې مور یې سخته مریضه ده لس ورځې رخصتي

واخيسته.

په هغه مابښام مونږ په يو هوټل کې وو، د هغه هوټل منيجر د هغه دوست معلومېده، ما د هوټل دکوټې کړکۍ خلاصه کړه او دباندې منظر نه مې خوند اخيسته، ما دمري خبرې اورېدلې وې؛ خو لېدلي مې نه وه، مونږ د هوټل په دويم چټ کې وو، وړاندې دکشمېر د واورو ډک غرونه ښکارېدل، په دغه وخت کې ما د هغه لاس په خپله اوږه اېښی وليده، هغه په جذباتي طور په کراره کراره زما خواته رانېزدي کېده، يو وخت دومره رانېزدي شو، چې شونې يې زما په سر ولگېدې، ما په هغه شونډوکې کوم فرق محسوس نه کړ، ماته پرې سکون ملاو شو؛ ځکه چې هغه زما په شان يوې جلی خورلې و او ما هغه ته دا ښودله، چې وفا څه شی دی، ما هغه ته څه ونه ويل، چې ته يوې جلی چېلې يې؛ خوماته ډېرو سړيو ټکونه راکړي، هغه زما په غېږ کې بند و، مخ يې له ما سره لگېدلی و، ما هغه ته وښوده، چې مينه څه ته وايي، هغه زما محبت و، له لږ رومانس نه وروسته مونږ چای وڅښه بيا له هوټل نه ووتو، ما خپله بوقره په سرکړه، چې هسې نه څوک مې ونه پيژني د مري مال روډ مې وليده، زه حيرانه شوم شپه په تياره کېدو وه؛ مگر هغه مال روډ روښانه و لکه ديوې ورځې په شان، مانه؛ خو امريکايي تهذيب او يورويي هوټلونو امريکايي ازاد خياله جوړه کړې وه؛ خو کله، چې ما مال روډ باندې جنکۍ او هلکان گډ وليده؛ نو ما يقين نه شو کولای، چې داد پاکستان کومه برخه وي، دلته جنکو نه دومره تماشه جوړه وه، چې غږ کې به هم دومره ازادي نه وه لکه په مال روډ چې وه، ما داسې ښځې هم وليدې چې عمر پرې تېر شوی و او وړې جنکۍ يې بدکاری لپاره راخته کړې وې.

سکرتر ماته وويل: دلته ديوې شپې ناوې هم پيدا کېږي او د ټول عمر هم.

زه په مکمله توگه بې حيا شوې وم؛ خو چې د مال روډ جنکۍ مې وليدې ماخان ډېر وروسته پاتې وليد، زه په داسې ماحول کې په تنگه شوم، هغه ته مې وويل راځه بېرته خو، مونږ بيا هوټل ته راغلو د شپې مو ډېرې خبرې سره وکړې، ما هغه واده ته راضي کړ، د شپې مونږ جلا جلا ځملاستو، هغه ډېر زر ويده شو؛ خو زما له سترگو خوب وتښتېد، سوچ مې کاوه، چې هغه له خپل ماضي څخه خبر کړم او که په زړه کې يې وساتم، يو غم؛ خو نه و، که مې خبراوه ددې ډار راسره و هسې نه، چې پرېمېږدي اوکه مې نه خبراوه؛ نو دا وېره راسره وه، چې پوه راباندې نشي

دواړو فېصلو کې وېره موجوده وه او زما لپاره ناممکنه وه، چې فېصله مې کړي وي. په سبا يې زه بازار ته بوتلم، ما ته يې يوه گوته واخيسته او زه يې داسې خای ته بوتلم، چې هيڅوک نه وو، هغه گوته ماته په گوته کړه او د واده کوژده يې راسره وکړه.

دا زمونږ د کوژدې رسم او رواج و، ما خان ټينگ نه کړ او له خوشالۍ مې بې اختياره اوبښکې روانې شوې، ماته داخيال راته که چېرې په ما کې دکور شرافت پاتې وای؛ نو نن به زما شاوخوا جنکو سندرې ويلی، مور او پلار به مې ديو مقصدي فرض نه فارغ وو؛ مگر زما په قسمت کې يې مجرمانه ودونه ليکلي و اول واده مې هم زه مجرمه او په دويم واده هم زه مجرمه وم.

هغه زه د لا سا کولم؛ خو د ژړا يې هېڅ ونه ويل، چې ولې ژاړې؟

ښه مونږ؛ خو کوژده وکړه؛ مگر ستا پلار انکار ونه کړي؟

ماوويل که هغو يې ونه مني زه به تاپسې راشم او واده به درسره وکړم.

هغه وويل نن شپه به د کوژدې شپه جوړو، چې ته به پکې هېڅ نه وايې اونه حق درکوم د هغه په خبره باندې خوشاله شوم، لږه شېبه وروسته باران شروع شو، داسې باران ماويل، چې زما گناهونه مېنځي ماويل چې نوره خدای نه ناراضه کوم؛ خو هغه له مانه ناراضه و، د شپې نهه بجې به وې چې مونږ هوتل ته لاړو مونږ کالي بدل کړل زما کوژده کړي وويل اوس به د کوژدې شپه جوړه کړو، ماسوچ کاوه چې کېدای شي ښه ډوډۍ راباندې وخوري له دې بغيرهغه نورڅه کولې شي؛ خو کله چې دهوتل شاگرد راننوته؛ نو دهغه سره دوه دويسکي (شرابو) بوتلونه، سودا اوسورکړی چرگ و، شاگرد دا هرڅه کېښول اولار.

زما کوژده کړي ما ته وويل: ته شراب څښي؟

ماويل نه هغه وويل زه يې هم نه څښم؛ خو کله کله ترې غروپ کوم عملي يې نه يم.

زما لپاره؛ خو شراب څښل کومه نوی خبره نه وه، ما له شرابو څخه زوره ورې نشي کړې وې؛ مگر ما خپل کوژده کړی د شرابو په نشه کې ليدل نه غوښتل هغه ماته دپاک کردار خاوند ښکارېده، ما هغه ته وويل يوې شريفې جلی ته د شرابو ست کول ښه کار نه دی تاڅنگه فرض کړه چې زه به شراب څښم.

هغه مسکې شو دهغه په مسکا کې ډېر فرق و هغه به مخکې ډېر په ټيښه مسکې کېده؛

خودغه مسکا يې له طنز څخه ډکه وه هغه په دواړو گيلاسوکې لږ لږ شراب او سودا واچوله اوبيا يې ماته گيلاس ونيو

ما وويل زه يې نه څښم پدې خبره هغه لږخپه شو اوويې ويل: زه يې هم نه څښم زه خو څه عادي شرايې نه يم ما خو ددې لپاره شراب راوغوښتل، چې مونږ يوازې دکوژدې خوشالي پرې ولمانځو ماشراب پدې خبره ترې واخيستل چې له واده وروسته به يې نه څښې هغه گيلاس زما له گلاس سره ولپراوه اوپه يوه ساه يې تېرکړه، ماپه کراره وړوکي غږ ترې کاوه دهغه جاج مې اخېسته هغه يوعادي شرايې و له څښلو نه داسې معلومېده، چې ښه پوخ شرايې دی، هغه دغسې نيم بوتل شراب وڅښل ما ترې بوتل واخېسته اويوطرف ته مې کړ هغه ته مې وويل بس دی تاډېر وڅښل.

هغه وويل: څښلي مې چېرته دي دهغه ژبه درنه شوه هغه نه مې بوتل يوی خواته کېښوده.

پدې هغه په گډوډو سرشو او بوتل پسې بياراوچت شو پښويې ورسره ياري نه کوله داسې روان و تا به ويل اوس يوطرف ته غورځېږي ماپه هغه غوسه و کړه ماورته وويل: ته ماته يو پاک انسان ښکاره کېدې؛ مگرته يوعادي شرايې وختې اوتاته شرم نه درځي، چې يوې شريفې جلی ته شراب وړاندې کوې.

هغه ماته وويل: کېنه زماخبرې په غور واوړه نه ته کومه شريفه جلی يې اونه زه کوم شريف سړی يم.

که ته چېرته يوه شريفه جلی وای؛ نوماسره به دلته نه راتلې، دومره په اسانه به دې شراب نه څښل او واوړه زه ستا په باره کې په هرڅه پوه يم دغه ستا توره بوقره ستا توره ماضي نشې پټولای، دفترته ډېرخلک راځي دوه کسانو زه ستا په هره کارنامه پوه کړی يم، چې ته څوک يې، څنگه يې، زماپه نظرته يوه احسان فراموشه اوخودغرضه يې، ماتاته نوکړي په لاس درکړه، زياته تنخوامې درته ولگوله اوته ماته د لږ وخت لپاره خپل جسم نشې راکولې، کوم دې چې بې شمېره خلکوته ورکړی، ما خو تاته د ټول عمر لپاره درکاوه، ماته ډېره غټه صدمه ورسیده چې هغه زما له ماضي څخه خبر و.

هغه وويل: تا زه په دوکه کې ساتلم ما سره دې واده کاوه مگر دادې نه ويل، چې ما له ډېوو خلکو سره لامخکې واده کړی، هر څه به يې چې په زړه راتلل له خولې به

يې راويستل، په دغه نیشه کې سړي په خان کنترول نه لري.
هغه وويل: زما قربانې وگوره ما ستا لپاره خپله ښځه هم طلاقوله.
ما وويل: ستا ښځه هم شته چېرې ده؟

هغه وويل: په کور کې ده اوس به زما زوی ته شېدي ورکوي.

هغه له شرابونه غړپونه کول او ما ته يې ويل: دومره ټينگېره مه دومره پاکه نه يې.
زما په زړه کې دنفرت او انتقام لمبې پورته شوې، هغه ته دپاکې مينې قسم ورکول
يې مانا و، هغه په ډېره چالاکۍ سره زما په زړه کې ځای موندلی و او زه يې مري ته
راوستې وم زما دهغه په ښځه زړه وسوزيده، چې دهغه په کور کې ناسته وه اودى
دلته په عياشۍ پسې مري ته راغلی و، هغه باربار زه خپلې غېږي ته کشولم، له هغه
دخلاصيدو علاج نه راته؛ مگر ماخپله رويه زر بدله کړه، ما دهغه گيلاس له خالي
ويسکې څخه ډک کړ سوډا مې وروانه چوله ما دهغه له خولې سره گيلاس ولگاوه.
او په خندا مې ورته وويل: ته ډېرگناهگاريې؟

هغه په زوره وويل: هو زه گناهگاريم، ټول پاکستان گناهگار دی، نور هم راباندې
وڅښه په کور کې هغه حرام زاده ښځه مې سگرت څښلو ته هم نه پرېږدي.
هغه گيلاس خالي کړ او زما مخ يې مچې کاوه، ما په هغه شراب بغير له سوډا نه
وڅښل، هغه مې ټول پرې خلاص کړل هغه له کټ څخه راوړل شو دوه قدمه يې
لانه وو اخيستي، چې په ځای يې ټالۍ وهلې، ودرېده په هغه کې دم نه و پاتې، ما
له سوډا نه بغير شراب پرې څښلې وو (دغه ترخي اوبه لکه، چې بغير له سوډا نه زيات
اثرکوي) (ژباړن).

ما په پوره قوت سره هغه ته څپېره ورکړه هغه نيم په کټ او نيم په ځمکه ولوېده،
دومره طاقت نه و څومره، چې نفرت او انتقام و، هغه بيا را اوچت نه شو
ما بجلې مړه کړه او د خلاصې کړکۍ مخي ته ودرېدم دمري يخه شپه وه، دمري
روښنايې زما په مخ کې وه خپل منزل ته رسيدلې وم؛ خو دا منزل نه و، شراب وو،
ما دومره وژړل، چې سلگۍ مې بندې شوې ماته دماضي يوه يوه لمحې لکه د فلم د
پردي په شان له مخي تېرېده، هر انسان مې راياد شو خپل بچۍ مې هم راياد شو
دا اول وار و، چې ماته خپل بچۍ راياد شو، زړه مې غوښتل، چې لاړه شم اوله
عيسايانو نه خپل بچۍ بېرته واخلم اوله سينې سره يې ولگوم، زه په جذباتو کې تللې
وم او دکرکۍ په مخ کې مې ژړل اخر زما په مخ کې دمري روښنايې سرچېه شوه،

زما سوچونه بند شو، بجلې مې ولگوله او دويسکې دويم بوتل مې په سر راواړوه او له چرگ څخه مې گولې کولې، هغه بدبخت لا هما غسې نيم په کټ پروت و، هغه تر سبا پورې د اوچتېدو قابل نه شو شراب مې، چې نيم بوتل وڅښل زما هرڅه ډوب شول شکست مې په فتح بدل شو، زه پخپله بدله شوم دماغ مې چېرته لاړل ماته خپل وجود ناپاک ښکاره شو، زما له ډېرو کوښښونو او تجربو وروسته هم زه پاتې راغلم، سوچ مې کاوه چې چېرته لاړه شم هغو څلورو ملگرو به زه تر کومه پټه ساتلم زه اوس هغو ته هم نه ورتلم ما ډېرې دوکې ولېدې، چې ديو له پاسه بلې خوړم.

ماويل: زه ولې خپله ځانه دوکه بازه نه جوړم، چې نور دوکه کړم تر څو به ما خلک دوکه کوي، زه دکومه داسې شريفه وم ماته سکون راغی، زه په نشه کې وم، ځکه عقل راسره ياري نه کوله مانوردا هم معلومول نه غوښتل، چې نوی ژوند څنگ شروع کړم، زما لپاره ديو تېکې ضرورت و

زه له کوتي يې سر نوښته راووتم، دباندې دهوټل دالان و، لاندي ترې يوه اوږده تراپې وه په دالان کې يوه جوړه شوې انگرېزه ناسته وه، چې په خپلو منځو کې يې مجلس کاوه د شاله خوا يو چا راباندې غږ وکړ چوکۍ درته راوړم ما چې مخ وړ واړوه دهوټل منیجر و، هغه نه مې تشکر وکړ، چې نه هسي- لږه ودرېږم؛ خو هغه يوشاگرد ته غږ وکړ او دوه چوکۍ يې راوړې.

هغه ماته وويل ستا صاحب؛ خو بې هوشه پروت دی لکه، چې ډېر يې څښلې دي زه هغله تېرېدم ماولیده.

ستا خاوند دی؟

ماورته وويل نه دوست مې دی، هغه به دلچسپه خبرې اوریدې اوکولې هغه د هغه سکرتر خبرې کولې.

ويې ويل: لکه چې خوښ دې نه دی

هغه بيا وويل: ته هغه څنگه پېژنې؟

ما وويل: زه له هغه سره په کمپنۍ کې نوکره يم.

ويې ويل: څومره معاش درکوي؟

ما وويل: پينځه سوه.

هغه وويل: زه تاته يوه خبره کوم خپه کېږې؛ خو به نه.

ما وويل: اگر که ته له دغه بدکاره سره ددي لپاره سيل کوي، چې هغه ما له نوکري نه ونه شري دابه تاته گرانه وغورځي هغه زما دځواب نه مخکې وويل: دلته غير ملکې خلک ډېر راځي ماته ستا په شان جلی ته ضرورت دی، ته به دلته دمیاشتي پینځه زره په اسانه پیداکوي او تاته به هوټل کې کومه کوټه هم درکولای شي، ما هم انکار ونه کړ منیجر ماته دهغه رډیل په باره کې وويل: هغه یو بدکرداره اوعیاش سړی دی، هغه دگرمۍ په موسم کې دلته درې څلور وار راځي او یوه جلی ضرور ورسره وي.

ما ته یې ځانته کوټه راکړه ما ورته وويل: تر سبا پورې به زه تاته خپله فیصله ښکاره کړم ما ته، چې کومه کوټه راکړل شوه هغه دهوټل یوه ځانگړې پراخه کوټه وه، چې ماته دپانسی دکوټې غوندي ډاروونکي ښکاره شوه، زه په ډار ډار د هغه بدکار کوټي ته لاړم، خپل کالي اوسامان مې ترې را واخیسته او دا لعنتي همداسي نیم په ځمکه او نیم په کټ کې یې هوشه پروت و.

زه خپلي کوټي ته راغلم او په خپله فیصله مې فکر کاوه، چې غلطه ده که سې ده؛ خو بلکل سې وه؛ ځکه چې زما په حال اوپه مستقبل دماضي پېران ناست وو، ماته یقین وشو، چې په ټولنه کې زما لپاره کوم داسې سړی نشته، چې ماته دخپلې ښځې نوم راکړي او زما له جسم سره کومې لوبې ونه کړي ما ته دغه لار راپاتې وه کومه، چې منیجر راوښوده.

زه په مسلسل توگه یوه بدکاره شوم

په سوچ سوچ کې ویده شوم سبا چې منیجر راغی ماخپله فیصله ورته واوروله، چې زه په هوټل کې پاتې کېږم زه خو پېشه وره (عصمت فروشه) نه وم اونه مې داسې پېشه ورې ښځې لېدلې وې، ما چې کله هغه ته خپله فیصله واوروله؛ نو زما داسې کیفیت و، چې زه یې اوس نشم بیانولی، ما باید ژړلي وی، دخوشالۍ؛ خو سوال نه پیدا کیده چېرته؛ خو دلته و، چې زه غمگینه هم نه وم ماته په هغه وخت کې هیڅوک یاد ته نه راتله نه مور، نه پلار، نه کور.....

ما ورته وويل: زه یوه دکوټي رنډی نه جوړېږم.

هغه راته وويل: څه سوچ کوي په دې هوټل کې به ستا غټ حیثیت وي، ته به د

اوچتو خلکو او غیر ملکي خلکو استقبال کوي، ته دومره ارزانه نه يې، چې دهرچا مخې ته دي واچوم ته به دهوټل په خاصو مراسمو کې گډون کوي.

دغو خبرو سره ما ته دومره اطمینان وشو، ماته يې څو شرطونه وړاندې کړل ما څه ومنل اوڅه نه، ما له ځانه دهوټل بندۍ نه جوړوله ماهغه ته وويل: زه به بوقره کې گرځم اوکه کوم گاک يا دوست به ځان سره راولم.

دا شرطونه هغه ومنل هغه ماته په تفصیل سره وويل، چې دي هوټل ته څنگه څنگه خلک راځي او له هغو سره بايد څنگه سلوک وشي.

مخکې به هغه جنکۍ له بازاره راغوبستي زما لپاره ژړا، خپه کېدل، بې چاره ويل، بې کاره وو.

ماويل: نورو ته د همدردۍ او مينې لاس به نه غځوم ما د هوټل منیجر ته وويل دا دې په زړه کې راتېر نه شي، چې زه يوه مجبوره او بې ځوکه يم.

هغه هم داسي ونه بنوده ماته دخپل قيمت اندازه لگيدله، له دې نه وروسته مې خپل پخواني خوبونه له ذهن څخه ايسته واچول، د واده خيال مې له زړه وويسته او دا مې هم هېر کړل، چې زه د چا لور ياخور يم.

څو ساعته وروسته يې راته وويل، چې ستا دهغه يوې ورځې کوژده کړی تللی دی، ما د هغه محبت له ذهن څخه وويسته دڅو ورځو په تېرېدو ماته دپاکستان ټولنه په مکمله توگه لټره ښکاره شوه، ماته دپاکستان هغه بزرگ هم راغی، چې دعوي به يې کولې ((چې پاکستان يو اسلامي ملک دی او هغه کسانو هم زما له لاسه شراب وڅښل، چې دپاکستان داسلامي کولو وعدې به يې کولې

که تاکی صیب دومره جرأت وای، چې ته به دهغو سياسي لیډرانو نومونه په دې کتاب کې چاپ کړي؛ نو مابه تاته یو یواوس مخې ته ایښی وای؛ خو زما یقین دی، چې ته به ډډه کوي، ته ماته گرځیدونکی سړی نه ښکاري؛ خو ته، چې هغه ۱۹۶۴ کال اخبارونه وگوري، چې دایوب خان په وخت چاپ کېدل؛ نو په هره صفحه کې به وگوري، چې وزیران او سياسي لیډرانو ویلي (مونږ په پاکستان کې دخلفاني راشیدین نظام قایموو) هغوی به دغه نارې له مري څخه کولې اودلته به يې داغر په خوله وو، چې (تازه مال) غواړم ما به، چې کله دهغو په کوټو کې په هغوی شرابونه وڅښل او هغه به مې دمستی په سیلاب کې لاهو کړ؛ نو ما به هغوی ته نه ويل: چې دغه ستا دخلفای راشیدینو نظام دی.

که زه تاته ووايم او يو يو درته وښاييم؛ نو ته به يقين ونه کړې، يومثال درته وايم ته به يې ومني که نه، چې زما دوه هغه ديني او مذهبي ليډران مستقل ګاګان وو، چې هر وخت به يې خوله په ديني علومو ښورېدله.

زما په هغو خلکو زړه سوزېده، چې د دوی لپاره به يې دزنده باد چغې وهلې. ته لږ فکر وکړه، چې د دغو سوسياليست، او..... ليډرانو نه به پاکستان څنگه د نجات لار ومومي کومو به، چې تازه مال اودسمندر نه اخوا راتلوونکې شراب غوښتل.

دکشمېر د ازادۍ والا، چې به يې ځانونه غازيان ښودل هغو به هم ما سره شپه تېروله؛ بلکې شپې به يې راسره تېرولې.

غم خواره ليکوالان به هم ماته راتله ما به دهغوي لږ صورت (لږضمېر) لیده. ماته به دقانون محافظين هم راتلل، چې زما په سینه کې ټول ديو تاريخ په شان ثبت دي.

ښځه دپادشاه هم کمزوري ده اودګدا هم. کا ميا به جاسوسي ديوي ښځې نه غير پوه سړي هم نشي کولای.

حسن د قانون په مخ کې بې وسه شو

اوس، چې کومې خبرې زه تاته کوم هغه به په ډېر احتياط کوم د سړيو نومونه نه اخلم، د ښارونو نومونه نه اخلم اونه زه له تا سوال کوم؛ ځکه تا سره ددې سوالونو کوم ځواب نشته بهتره ده، چې ته يې سم ولېکې او سم يې واورې زه بيا وایم، چې زه يوه بازارې رنډۍ نه وم، چې په يوه شپه څوڅو واري خرڅېږي.

زه په هوټل کې اوسېدم او دخپل ملک او دغیر ملکي خلکو استقبال به مې کاوه او په خپله غېږکې به مې لوبول، له هغو سره به مې ناسته په داسې اندازه کې وه هغوی گومان کاوه، چې زه دهوټل دمالک څه يم يا دهوټل له خدمت کاروڅخه يم، مابه په هوټل کې داسې کس خوبناوه، چې ښه به مالداره و.

هیچا داگومان نه کاوه، چې زه په هوټل کې قېده رنډۍ يم، ډېرو به مانه خپل ادرس او دتیلیفون نمبر غوښته؛ خو ما به هغوی ته ویل: ډید وایې، چې چاته نمبر او ادرس مه ورکوه، ډېرو جنکو، چې حال به يې زما په شان و دغه لوبې به يې کولې په دغه هوټل کې به کله کله دډانس پرگرام هم مالداره خلکو جوړاوه او خپل دعیاشۍ ساعت تېري به يې کوله.

دلته به هغو کسانو خپلې ښځې اولوراني ددې لپاره راوستلي، چې کوم ښکار پرې وکړي، هغه لوراني به يې دانگرېزانو خبره ماډرن کړې وې، همدغو پلارانو به ماډرن کړې وې، له کوم ښکار کولو وروسته به يې په عزت کې خپلو مېړوکوروته بیولي او دغې يې حیايې ته به يې نوې تهذيب وايه؛ مگر زه يو عصمت فروشه وم کوم پلارمې نه لاره، کوم کور مې نه لاره او نه مې خاوندلاره، چې زه يې هم له دغه عمل وروسته خپل کورته بیولې وې.

دغه مخفلونه زما په مخ کې وو انگرېزي ښه راتله ناز او اداکاري مې هم ښه زده کړې وه او له ټولو ښه شی زما دمخ او جسم ښایست و، چې هیچا زه نه واپس کولم، چې تازه مال غواړم دا لرې کره زه هروخت تازه مال وم، په دوه میاشتو کې ما خپل مهارت حاصل کړی و.

مهارت مې تردې حاصل کړی و، چې په درېیمه میاشت کې دهوټل منیجر دیو پولیس افسر خبره راته وکړه، چې دلته راځي مفت اوسېږې، مفت قیمت بیه شراب خوري، هغه دومره خبیث انسان دی، چې جلی هم مفته غواړي دهنه هر فرمایش

زما په لگښت پوره کېږي هغه نن بيا راغلی ماښام ته ته دهغه کوټې ته ورشه خپل فیس به زه درکړم دغه مفت گاک دی.

هغه واقعي یو گنده او خبیث مفت کسه گاک و؛ مگر هغه، چې کله په سبا ته؛ نو د هغه اووسوه روپۍ زما په بټوه کې وې ما له هغه نه غوښتې نه وې نه مې هغه ته د مظلومیت اظهار کړی و، صرف دومره مې وکړ، چې له خپل فن نه مې کار واخیسته په گوتومي وگډاوه هغه ما ته دغه روپۍ د فیس په لحاظ نه وی راکړې؛ بلکې دایې وویل: زه سبا ته دومره وخت نه لرم، چې تاته کومه تحفه واخلم دغه روپۍ واخلم ځانته دخپلې خوښې سوغات واخلم.

دمري موسم په ختمېدو و.

دغه ماښامونه په ښکېلو وو؛ خو زمونږ په هوټل کې کوم فرق رانغی. ددېرشتو یاخلو ښتوکلوترمینځ سړی هوټل ته راغی دکوم ریاست نواب معلومیده د ژوندي زړه خاوند و، منېجر زه ورسرمخامخ کړم هغه دمنېجر سره بلد و، یو بل یې سره پېژندل له ډوډۍ نه وروسته هغه زه خپلې کوټې ته بوتلم تردېره یې گپ شپ ولگاوه ما هغه ته کتل دهغه انداز له نورو سړیو جدا و هغه له ماسره لږه دلچسپې ونه ښوده، چې زه یوه ښایسته جلی یم ما هم دا اشاره ونه کړه، چې ما زر رخصت کړه، زما دهغه له خبرو سره دلچسپي پیدا شوه هغه دوخت اړولو لپاره یو ښه ملگری و کوم دوه ساعته وروسته دمطلب خبرې ته راغی.

ما ته منېجر وویل ته نوي نوي راغلې یې؛ اوما ته ددې مقصدلپاره دلته کوټي ته نه یې راغوښتي زه تا له ځان سره څو ورځو لپاره بیایم ته، چې هرڅومره روپۍ غواړې زه به یې درکړم، زه تا دیو برمه کړې غوندې نه ساتم په موټر کې دي وړم او په موټر کې دې راوړم ښکاره وه، چې زه له هغه سره فورا تلو ته تیاره شوم.

ما ورته وویل، چې چېرته او ولې مي ځان سره وړې.

هغه ټول تفصیل راته وکړ او دا یې هم وویل اگر که په ما دې یقین نه راځي؛ نو زه به ستا په نوم یو لک یادوه لکه روپۍ په بینک کې جمع کړم.

زه دهغه په ضرورت پوه وم ما بغېرله څه ضمانته هغه ته دتلو ښه وکړه، دهغه کارمختصر دا و، چې هغه یو قاچاقبر و، د هغه مال نیول شوی و، چې قیمت یې پینځه ویشته لکه و؛ خو پاکستان ته په راتلو سره دهغه قیمت پینځه څلوېښت کېده هغه نیول شوی هم نه و، یو ځای کې دیو پولیس افسر لخوا ایسار شوی و، ما ته

معلومه شوه، چې قاچاق يوازې د افسرانو په تعاون سره نه؛ بلکې دهغوی شاته دغټو وزيرانو لاس هم موجود وي، کله کله د دوی په خپلو برخو سره لانجې وې او ان مرگ ته پرې رسېږي هغه يو مجرم وي دنيول کيدو ډار ورسره وي؛ نوځکه هغوی له لوی افسرانو سره لاس يو کوي په غټه برخه يې خوشاله ساتي، ددغه قاچاقبرهم همدغه مشکل و، لانجه داوه، چې هغه مال دهندوستان په سرحد کې پروت و؛ مگر دپاکستان يو افسر، چې ده ويل هغه مې شريک دی راته وايي، چې مال په هندوستان کې نيول شوی دوکه راکږي قاچاقبر وويل، چې هغه دپوليسو لوی افسر دی هغه ماته دمکي راکړې، چې مال په مينځ نيم کړه او د هغه پيسې-اول دلته راکړه کله مال به له سرحدڅخه را وا نړوي، مال په خطرناک ځای کې پروت دی، دغه قاچاقبر زه هغه افسر ته درشوت په طور استولم.

هغه ما ته وويل: دهغه غټه کمزوري بنځه ده؛ مگر هغه يوه بنځه هم نشي-رام کولای، زه تاله څو ورځو راهيسې څارم زه په تاکي هغه جادو وينم کوم، چې دغه شيطان په پنجبره کې بند ولی شي.

هغه ماته وويل: څنگه به هغه رام کړې دا زه په تا پورې پرېږدم اوگورم، چې ته څومره تجربه کاره يې.

ما هغه ته وويل: زه درسره تلو ته تياره يم دسپي دوه بجې مونږ مجلس سره ختم کړ ماويل: چې اوس به راته وايي، چې راځه له ماسره ځمله؛ خو هغه وويل ته اوس خپلې کوټي ته لاړه شه او ارام وکړه.

سبا دهوتل منيجر راته وويل: ته د همېشه لپاره ځې بيا لږ غلی شو او ويې ويل زه؛ خو په تا کوم احسان نه باروم؛ خو دومره وایم، چې ما دومره برنامې ته نه يې ورکړې که به چا پوښتنه هم رانه وکړه ما به هم دومره ورته ويل بس هغه يو ازاد خياله جلی ده د چا شک هم درباندي نه دی راغلی، چې ته ديوه کال عصمت فروشه يې.

هغه، چې څه ويل دهغه احساس ماسره و زه دهغه نه خوشاله وم، هغه سره مې وعده وکړه، چې زه به ضرور بېرته راځم اوله هغه نه مې د نوي کال سلاح وغوښته کومه خرابي؛ خو زه په کې نه وينم

دهوتل له ژوند څخه ښه ده له اوچتو خلکو سره به ملاوشې؛ مگر دغه دقاچاق کار يو خطرناکه کار هم دی، چې ډېر وخت قتلونه په کې کېږي، زندگي يې له خطره

خالې نه ده؛ خو شاهانه ده، هغلته به تاته څوک عصمت فروشه هم ونه وايي او څه نور هدايات يې راکړه، دښې په تياره کې مونږ دهغه په يو عصري توروشيشو لرونکې موټر کې له مري څخه ووتو قاچاقبر زما سره وروسته او دوه ملگري يې مخته ناست وو.

هغه ماته وويل: چې کله خوب درته ماته وايه ستا په ذهن به قاچاقبران دعياشي او دشرابو په نشه کې مست وي دابې ځايه خبره او دهټلر بازي به په نظر درځي؛ خو هغه داسې نه و هغه ماته لاس قدرې هم نه و راوړی، هغه ماسره باادب گپ شپ لگاوه لکه څنگه، چې دکورنۍ غړي يو دبل سره لکوي ماته خوب له اول نه راته. هغه ته مې وويل: ماته خوب راځي هغه دچوکۍ پر سر ته کېناست او ماته يې وويل: پښې دې په چوکۍ واچوه زما سر دهغه په وړانه راغې زما اوس دا تمه وه، چې هغه به ويښتو کې گوټي وهي زما په جسم به لاس وهي او راتيتېږي به اوخوله به رانه اخلي؛ خو هغه داسې حرکت هم ونه کړ دهغه اندازه داسې وه، لکه يودوست، چې دهغه په وړانه سر لږولې وي، که هغه داسې حرکت کړي هم واي؛ نو ماته پرې څه اعتراض نه و؛ ځکه زه کومه شريفه جلۍ نه وم اونه هغه کوم شريف سړی و؛ خو هغه زه ديو بل چا لپاره دبل خدمت لپاره روانه کړې وم، زه نوره ويده شوې وم او کله، چې زما سترگې خلاصې شوې؛ نو زه دهغه خطر ډکې دنيا ته رارسېدلې وم

دسهار څلور بجې وې له موټر يې رابښکته کړم او يوې بنگلې ته يې ننوستم هغلته يې راته ارکندېشن چالان کړ.

او ويې ويل: وېده شه، چې کله دې زړه غواړي را اوچته شه! بجلي يې مړه کړه او لاړ.

زه بې خوبۍ بې حاله کړې وم په ذهن کې مې کوم ډار او وهم ځای نه لاره، د ښځې دغه يوه وېره وي، چې هسې نه څوک مې په عزت تېری ونه کړي، هغه ښځه وي، چې په خپل عصمت ډارېږي ما؛ خو ډېر مخکې خپل عصمت دسپو مخي ته اچولی و په کټ کې يې له ډاره بې غمه ځملاستم په سبا يولس بجې زه راوښه شوم له لمبا او ناشتي نه وروسته هغه راغی.

ماته يې کتل او ويې ويل: زما د دوه خبرو ډېر خيال ساته ستا اوږده ويښتان ډېر ښه ښکاري، مې يې لنډوه او کله تېل هم مه ورکوه، ستا ويښته قدرتي غوړ دي، بيا

هغه د خپل کار خبره وکړه که چېرې چا په تا توپانچه هم ونیوله ته ورته دخپل
خای او نور معلومات ور نه کړې، هغه پسي زیاته کړه څوک په تا توپانچه نشي-
نیولای؛ ځکه ستا د سترگو مسکا هم زده ده همدغه مسکا دتوپانچې خوله بلې
خوانه کوي او هم داسې وشول.

په دویمه ورځ می له تېرې موم جوړکړل، څنگه مې جوړکړل، چیرې می
جوړکړل، هیڅ نه وایم، صرف دومره به درته ووايم، چې زمامسکا وړونکو سترگو
دهغه د توپانچې خوله ځمکې ته ټیټه کړه او د دواړو دښمنانو د دښمن سرحد مې
ورته ختم کړه، دتلیفون په یوه بلنه زه ټوله شپه له هغه سره وم د لکاوو روپو مال له
سرحد څخه راواوښت او غیب شو دا د شرابو او د بشخې تاثیر و، چې دومره غټ
خند له مینځه ولاړ.

هغه ته به له یوه وار نه بل وارته ښایسته جنګۍ دغه قاجا قبر وراستولې؛ مگر معلومه
وه، چې هغه ټولې پېشه ورې وې؛ خو زما انداز له هغو څخه بېل و، ماهغه ته ځان
په بل ډول وړاندي کړ داسې مې ونه ښوده، چې زه هم یو پېشه وړه يم کله، چې
زه هغه ته ورغلم؛ نوهغه ماته وویل: تا ما ته د فلانې سفارش راوړی په داسې حال
کې، چې هغه ستا په شان څلور جنګۍ ماته را استولي دي؛ خو زه بیا هم په خپله
خبره کلک ولاړیم هغه ته زه بې ایمانه ښکارم ما د رنډیو په جال کې ایسارول
غواړي او اوس ته راغلې!

ما لږ په غوسه هغه ته وویل: زه تاته یوه رنډۍ ښکارم؛ اگرکه زه تاته خپل ځان
دروېښم، چې زه څوک يم؛ نوته به زما پېنې ونیسې او ښښه به وغواړې، ما دهغه
څهري ته کتل، چې تغیر په کې راغی؛ نو دخپل ځان په اړه یې هم وویل: تاسو
هم فکر وکړئ زه هم څوک يم او دا فکر هم وکړه، چې تاسو دیو گناهگار قوم
سفارش راوړی هغه څوک، چې دملک جرړې ورځ په ورځ غوڅوي ما ورته وویل:
اگر که هغه دملک جرړې پرې کوي؛ نو ستا په صلاح او ستا په مرسته یې پرې
کوي، پدې هر څوک پوهېږي زما پلار هم همدا ویني او پرې پوهېږي او ته له
دومره غټ منصب سره سره بیا هم دهغه په شان گناهگار یې که هغه یوازې مجرم
وای؛ نو بیا سمه وه، د هغه په خبره کې ساعت په ساعت تبدیلی راتلې ستا پلار
څوک دی؟

ما ورته وویل دا؛ خو درته نشم ویلی له اول نه زمونږ خبرې ترخې وې؛ خو سړی

وار په وار رانرمېده، ما به اکثره خبرې په انگرېزي کولې، چې ټولې له مهارته ډکې وې؛ مگر ټول کار په دغه خبرو نه کېده، نه دغې اداکاری کار بشپړولی شو، هغه د ښځو لیونی و، د هغه هم یقین راغلی و، چې زه یوه رنډۍ نه يم؛ خو په دې هم پوه و، چې کومه پاڅه هم نه يم بس؛ نو هغه به حملې کولې او ما به دعزت دېچ کولو اداکاری کوله

په دې مینځ کې ویسکي راوړل شوې لنډه دا، چې شپه مي ټوله له هغه پولیس افسر سره تېره کړه، باید دملک دمفاداتو لپاره دهغه دماغ د اوسپنې په شان کلک وای او ایمان یې د اوسپنې نه هم پسې کلک وای؛ مگر هغه دیو جلی په مخکې د شگو د ډېرې په شان ونړید، له دې کامیابی نه وروسته زما حوصله دومره لوړه شوه، ما غوښتل چې همدغه سمگلر سره همېشه ووسم، هغه ما ته دومره درجه راکړه، چې هر څه یې راته نوي کړه، دژوند ټولې اسانتیاوې یې راته برابرې کړې، ژوند مي ټول شاهانه شو، یو په نوم خاوند یې هم راته پیدا کړ، چې دهغه په نوم به یادیدم لکه میرمن دپلاني.

داسې ډېرې جنکۍ وې، چې داسې په نوم میړونه یې وو اوس؛ نو زه هره شپه حواله کېدم، اوس به په لوړو لوړو مجلسونو کې هغه په نوم مېړه سره ګرځېدم له غټو غټو خلکو سره به مې ملاقات کېده مونږ ټولې جنکۍ به په همداسې نومونو یادیدو، چې اوس هم داسلسله روانه ده، جنکۍ د شرابو او شوګېرو دخپل وخت نه مخکې له کاره ایستلې او د هغوی په ځای نوې جنکۍ راتلې، چې دمخکینیو ځایونه به یې ډکول، زما اوس ډېر وخت وتلی و، چې زه له هغوي نه بېله شوی يم؛ مگر زما یقین دی، چې په هغه خلا کې به کوم فرق نه وي راغلی زما نه به ښایسته جنکۍ زما ځای نیولی وي

دغه جنګي څنگه منځته راځي؟

ما ځان دهغه قاچاقبر په قيصه کې نه ورکاوه هغه سره هم داسې جنګی وې، چې له کاره وتلې وې زما له هغوی نه دجداني ډېره موده شوې، کېدای شي هغه به د صوبې داسمبلې ممبر جوړ شوی وي؛ نور زه دهغه تفصيل نه وایم، چې هغوی څنگه قاچاقبري کوله، چېرته به یې کوله او جنګی به یې څنگه استعمالولې، ما درته خپله کیسه وکړه باید هرڅه په هغې کې واضح ووينې.

له دغو قاچاقبرانو سره دملک غټ غټ خلک شریک دي کنه یو کس هم داسې نه شي کولی او نه به یې وکړي، ډېر ځله داسې هم شوي، چې د یو قاچاقبر مال نیول شوی وي؛ خو دیو وزیر یا د لوی افسر په ټلیفون نه دا، چې پرېښودل شي؛ بلکې په ډېر احترام خپل ځای ته رسېږي کوم تابه دار دا جرأت نه شي کولی، چې دقاچاقبر گریوان ته لاس واچوي هغوی دخپلې وظیفې په غم کې وي، چې له لاسه یې ونه وځي

قاچاقبر کوم پېر یا کوم روح نه دی، چې څوک یې ونه ویني هغه زما او ستا په شان انسان دی دهغوي ټول قوت او دولت زموږ په شان جنګو دی، همدغه شی دی، چې له کاني موم جوړوي ته لږ تصور وکړه صیب، چې ته په کورکې ناست یې دشلو زرو چک سره دې یوه جلی تاته ملاو شي؛ نو ته به څه وکړې، ستا له ذهن څخه بغیر له څه ویلو دین او ایمان وځي او بله که څوک تاته دعربو له سرو زرو یو هار او تاته یو ساعت او دهوټل دیوې شپې دعوت هم ور پسې درکړي؛ نو ته به څه وکړې، ته به یې ټول د سر په سترگو قبلوې او هغه څه، چې هغه غواړي باید ته یې وکړې وزیران او دمحکمو افسران څه ملایکي نه دي او نه څه کاني دي، قاچاقبران ددوی په کمزوری پوه شوي دي او همدغه قاچاقبران قوتمن دي.

ما تاته وویل، چې دغه جنګي څنگه راځي او بیا ددوی په لاس څنگه لوېږي او څنگه کاني پرې موم کوي ددي به لږ تفصيل درته وکړم؛ ځکه زما دکیس د اوریدو نه مقصد دادی، چې د والدینو او ټولنې دغو ټکو ته پام راوگرځي، چې مجرمان څوک دي؛ خو اصلي مجرم هغه نه دی، چې جرم کوي مجرم هغه دی، چې جرم پیدا کوي او دغه جرم والدین او ټولنه پیدا کوي ما؛ خو خپل پس منظر درته وړاندې کړ؛ خو په هغو جنګو کې داسې جنګی هم وي، چې جاسوسی لپاره به

ترې کار اخیستل کېده، دښمنو خلکو به پرې خپله جاسوسي کوله پدې کې (هندوستان، روس، اوامریکا) د ذکر وړدي دامریکا، سي، آی، آی ته به پاکستانیو جنکیو کارکاوه، روس ته به هم همدغو جنکیو کارکاوه؛ خو ټولونه دشرم اولعنیت خبره او کار دا و، چې هندوستان ته به هم همدغو جنکیو کار کاوه او لا کوي به. دپاکستان په انتخاباتو کې هم همدغه جنکی استعمالېږي، دغه ټولې زما دپس منظر

پیداوار دي، له دغه قاچاقبر سره یوه بنسایسته جلی وه، جلی د درمیانه کورنی څخه وه او لسم پاس وه، مور اوپلار یې د پینځو زرو روپو په بدل کې یو مالداره شپيته کلن بوډا ته واده کړې وه، جلی دخوانی له نشي ډکه د زوړ مور او پلار له کوره د زوړ بوډا خاوند کورته ځي، بوډا سره هر څه وي دولت موټر او ښه کور او په مزاج کې یو عیاش؛ مگر په جسم کې هیڅ نه وي ورپاتې، جلی هلته خبرېږي، چې زه یې درېیمه ښځه يم، یوه مړه، بله طلاقه او بله زه، دهغه دوه لوراني هم واده شوې وې، په دغه جلی څه تېریږي، هغه یې ښه بیانولای شي، د ورځي لکه شهزادګۍ داسې؛ مگردشپي یې دجهنم شپه وي، بوډا د شرابو عادتې راخېږي او په خپله نشه کې عرق وي جلی بیا هم پیغله وي، بیا هم د شرم او پردې لمن نه پرېږدي په خپلو خواهاشتاتو پښه ږدي؛ مگر د خوانی جوش یې نه پرېږدي ددې کورته دبوډا یو زوم تګ راتګ شروع کوي، هغه خوان وي هغه سره دوخت په تېرېدوگوتې خوړوي او له شرم او حیا سره مخه ښه کوي...

کومه تنده، چې بوډا ورته پیداکړې وه هغه اوس دهغه زوم ورماتوي، جلی دناسپړل شوي راز په شان وسپړل شي د بوډا زوم یې په موټر کې سیل پرې وکړي، چکرې ورکړي، هغه دغسې له یو بل سره تار غځوي بیا دغه سلسله غځېږي، په دغه سلسله کې ورته یو مین پیداکېږي مین د واده وعده ورسره کوي، جلی د فرار په طرف سوچ کوي دواړه راتبتي او کراچی ته راځي. جلی دخپل خاوند له کوره ښه دولت راوړي، هلک ورسره په کراچی کې عیش وکړي شراب پرې وڅښي یو سهار، چې جلی له خوبه پاڅېږي هلک نه وي، په خپله مخه تللي وي، د هغې کوټې ته یو په سات بابت روغ سړی ورځي دې ته وايي؛ بلکې په جادو یې خبرو وايي خپل دوست دوکه درکړې او که ته اوس خپل کورته لاړه شي؛ نو خاوند به دې پولیسو ته حواله کړي، چې له کوره دې غلاکړي ده او د تېښتي شرم؛

خوعلیده دی

جلی ډېره ډارېږي؛ خو دغه سړی پنا ورکوي او د هوټل بل له خانه اداکوي او جلی له خان سره بيايي، جلی له ډېرو سره دوستي کړي وي د ډار احساس نه کوي، مختصره به درته ووايم هغه سړی يې داسې راوړي لکه څنگه، چې يې زه دې دنيا ته راوستلېم د هغې له جسم سره هيڅ علاقه ونه ښايي؛ مگر په زړه يې قبضه ورته کړي وي ما به چې اوس هغې جلی ته وکتل؛ نو هغه د عمر پاخه پړاو ته رسيدلې وه، اوس به يې هم له دغې تېرې څخه د شوقو ايستلو کوښښ کاوه.

يوه بله جلی وه، چې مور او پلارته گرانه وه؛ خو په يولس کلنۍ کې يې مور مړه کېږي او پلار يې بله ښځه کوي، د جلی يو وړوکی ورور هم وي پلار ته دواړه گران وي؛ خو دمېرنۍ مور له راتگ سره د پلار مينه کراره په کراره کمېږي، ديولس کلنې جلی نه خپله نوکره جوړوي او دخپل خاوند غوږونه د شپې له خوا د هغوی په خلاف دخبرو ډکوي هغه پلار، چې دخپلو او لادو سره بده زويه شروع کوي، يو نيم کال وروسته دمېرنۍ مور اولاد پيدا کېږي او د دوی اهميت له مينځه ځي

دوی، چې له اول نه د نوکرانو په شان وي اوس د شپې هم ماشوم ته ناست وي، چې ماشوم په ژړانه شي بيا مېره خپل ماشوم ته د بوتل شېدې شروع کوي او جلی ته يې ورکوي، چې د شپې له خوا يې ماشوم ته ورکړي

هغه خپله ماشومه وي بعضې وخت د جلی سترگې سره ورغلې وي او ماشوم ژاړي مېره يې راځي او د وهلو شروع پرې کوي او ورته يې راويښوي او همدغه حشر- دهغه د ورور هم وي په تېرو ورځوکې، چې کله د دوي مور ژوندۍ وه هغوی روحاني سکون ليدلی و، هغه ژوند د يو خوب په شان ښکاره کېږي کوم پلار، چې دوی ته له مينې ډک ښکارېده هغه اوس د دوی دښمن وي، دورځې دمېرې ظلم ويني او ماښام بيا د پلار لخوا وهل وي دواړه مينه او شفقت غواړي؛ خو مېره پلار بلې خواته کشوي د پينځو کلونو په موده کې د مېرې مور بل ماشوم پيدا کېږي او په دوی بيا قيامت وي ورور يې ښه وي دباندې وځي؛ خو خور دمېرې رحم ته يوازې پاتې کېږي، دهغې دکور له چارديوال نه نفرت پيدا کېږي هلک د پلار د نه پاملرنې له امله لوفری ته مخه کوي، ښوونځی پرېږي په پينځه لسم کال له کوره تښتي او په خپله مخه ځي

جلی په ديارلس کلنۍ کې له خپل گاونډي سره په چت د مېره اوښځې اداکاري

شروع کوي هغلته دمحبت لوبې کوي هغه ځانته مېړه کوي او ځان ورته بنځه کوي، جلی ته د لږ لذت خوند په نصیبېږي، دمېړي مور جهنم او د هغې د خوند لوبې، چې کله سره غرمه وي او مېړه مورې ویده وي دهغه په خوند کې دا جهنم دلړ ساعت لپاره هېروي د وخت په تېرېدو سره جلی ځوانی ته رسېږي پلار یې دواډه خبره کوي؛ خو مېړه یې مخالفت کوي او دا دلیل وړاندې کوي، چې لا وړه ده

هغه د نولس کالو جلی ته؛ ځکه وړه وايي، چې خدای مفته خدمتگاره ورکړې وه او د ټول کور کار ورته کوي، په جلی تشدد زیات وي، جلی مېړې ته ځواب ورکوي، مېړه بیگانه مېړه ته شکایت کوي، پلار یې په کنځاو لمانځي، جلی له مېړي سره خوله وهي، مېړه یې په نیم سوي لرگې وهي پلار یې لکه بت ورته ولاړ وي، جلی یو څه زړورېږي مېړه وهي بیا له هغه ګاونډي سره هماغه دمېړه او بنځې لوبه شروع کوي

په لږه خبره له مېړي سره نښلي دکور کار پرېږدي او دباندې تګ شروع کوي ګاونډی یې په پټه بازار ته وړي فلمونه پرې گوري او جلی له حیا څخه وباسي، هغلته ورته نور ښکاریان پیدا کېږي هغه، چې جلی دومره ازاده وويني؛ نو په خپل جال کې یې راګېره کړي د جلی څه کردار پاتې نشي هغه اتلس کاله دکور په بند ماحول کې تېروي د هغې نه یې نفرت وي هغه دیوه وړک محبت په پیدا کولو کې وي او د دروغو محبت یې اخبر هاغه ځای ته رارسوي کوم، چې زه په کې ولاړه يم.

زما خیال دی، چې دغسې کیسې به ناسي ډېرې او ریدلي وي، کیسه لیکونکي په دغه موضوع ډېرې کیسې لیکي؛ خو فرق شته، چې هغوی په کور کې ناست وي او لیکي یې هغوی ته دغه علم نه وي، چې د دغو کیسو پای کوم ځای ته رسېږي؛ خو ما له پای وروسته هم وکړي

دا خو تاسو ته معلومه ده، چې دپاکستان دکراچی ترټولو لوی رنډي ځاني بندي شوي دعصمت فروشو غټ بازار و، هغلته هر قسم بنځې پیدا کېږي تاسو یقین وکړئ، چې هلته به دپاکو کورو جنګی د پیسو پیدا کولو لپاره راتلې او دلال ته به یې ویل، چې ګاڼ باید ښایسته او مالداره وي کله، چې دغه بازار بندشو دعصمت فروشی دغه وایروس په ټول ښار کې تیت شو، کلو او محلو ته ورسېد لږه موده وروسته په

لاهور کې هېرا منډني هم بنده شوه، هغلته هم دغه بدکاري بخې په ټول ښار کې خورې شوې وې.

پدې کې داسې هوښياري بدکاري هم وې، چې ځانونو ته يې کورونه کرايه کړه او د چاگومان هم نه پرې راته، چې دلته بدکاري کېږي دپاکستان حکومت دکمبود پرځای يې اضافه کړي پکې راوستله.

له مونږ سره يو بله جلی وه، چې دتعليم يافته کورنۍ څخه وه، دهنوي په کورنۍ کې تعليم ضرورگنل کېده او د واده طريقه يې هم دا ضرور ښوده، چې بايدمالداره او تعليم لرونکي وي، دغې جلی ته داسې رشتي نه پيدا کېږي، جلی په کالج کې له خپلو دوستانوسره په موټر کې گرځي او دماغ يې اسمان ته الوځي ملگري يې هوتلو ته دعوت کوي مور او پلار ترې پوښتنه نه کوي گویا زما په لار داهم اخېرد قاچقبرانو لاسو ته لوېږي.

يوي بلې خپله کيسه داسې راته وکړه، چې په ښه او بد پوه شوم؛ نو مور او پلار به مې همېشه په جنگ ليدل زه دهنوي اولنی اولاد وم بعضې وخت به، چې هنوي يوېل ته په غوسه وو؛ نو هغه غوسه يې په ما سر وټه، په کور کې دهیڅ شي کمې نه و، ددې جگړو لامل دغه و چې دغه هلک (ياني پلارمې) بل ځای واده کول غوښتل؛ خو مور او پلار ورته په خپله خوښه واده کړی و، ددې لپاره يې دموراو پلارسره زياتی او جنگ کاوه د جلی مور به ځواب ورسره کاوه، جلی دمور او پلارله مينې محرومه پاتې کېده، چې لويه شوه زيات وخت به له کوره دباندې وټه، جلی په کالج کې داخله شوه

د پلار له شا يې درې نور ماشومان هم پيداشول عجيبه خبره؛ خو دا وه، چې له ډېرو جنگونو سره سره به بياهم دهنوي اولادونه پيدا کېدل، جلی په کالج کې ملگري پيدا کوي او وخت ناوخت به دهنه کورته تله، دهنې جلی پلار وينې، چې کور يې له سکون څخه ډک وي، ټوله کورنۍ په يوه مېز ډوډۍ خوري خوشالي وي، دې ته هلته په ورنگ سره سکون ملاوېږي او گيله ورته درېږي، چې دهنې جلی پلار څومره مينه ناک دی او خپل پلار يې ولې دا دخپلې مينې نه بې برخې کړې

ورځې تېرېږي يوه ورځ يې ملگري کالج ته راته شي؛ نو درخصتۍ نه بعد دهنې کورته پوښتني ته ورشي گوري، چې هغه نه شته يوازې پلار يې په کور کې دی،

دملگرې پلار يې ورته وائي، چې ټول دڅلورو ورځو لپاره ملتان ته تللي، جلی دهنې له پلار سره کښې هغه ته دخپل کور او پلار کيسې کوي او ورته ژاړي، جلی بنایسته وي او د پلار د مینې ترې وي دملگرې پلار ورته په سر لاس ږدي او بیا يې په څنگ کېږي، جلی هغه ځانته نژدې کوي له مینې يې تېنده موچې کوي لږ وروسته يې شونډې پر شونډو ږدي.

جلی ماته وویل، چې پلار زه بهېخي نه يم موچې کړې، خپل پلار مې له پامه بد راغی او دا د ملگرې پلار مې خوښ شو هغه په دغه مینه مینه کې زه له خان سره څملم، ما دا فکر کاوه، چې دا مې دپلار پرځای دی او هغه هم دا هېرکړي و، چې دامې دلور پرځای اود هغې همصنفي ده، جلی داسې لذت محسوسوي او داسې په نشه کې ډوبېږي، دکور تريخ او دوزخي ماحول هېروي، دا گناه هم دهنوی دکورنۍ ده درې ورځو پورې په ملتان کې وي او دا هم درې ورځې هلته ددغې لوبې لپاره ورتله، بیا دهنې کورنۍ راځي او دا ځای پرې درېږي، وروسته د کوڅې یوه لک سره خان جوړوي، له هاغه ځایه د دوستانو سلسله شروع کېږي، بیا يې یو دوست فلمي کمپنۍ ته ولېږي هلته له نورو بدکاریو سره مخ کېږي له هغه ځایه سوچه بدکاره راوځي همداسې يې سرتړقاچقبرانو رسېږي او د ددې تعلیم په سم ځای کې استعمالوي دغه جلی سیاسي خلکو ته ډېره استعمال شوې وه.

دهنې په وینا، چې ویل يې زه دایوب خان دحکومت یو وزیر ته هم په رشوت استول شوې وم، دوه ورځې ورسره وم او چې کله واپس ترې راتلم؛ نو يې راته وویل که دامریکې د(سي، آی، آی) لپاره کارکوي؛ هغې نه و منلې؛ خو زه په یقین سره درته وایم، چې هغې به دغه بلنه نه وي رد کړي؛ ځکه، چې شپږمیاشتې وروسته هغه ما بیا ونه لیده

دغه یواځې د څو جنکو کيسې وې؛ خو داسې په زړونو کيسې شته، چې لا پټې دي په دغو کيسو تاسو قضاوت وکړئ، چې دا دڅه قسم ذهن جنکۍ دي؛ ځکه دغه جنکۍ ډمه واري نه دي د دوی والدین ددې ټولو جرمونو ډمه وار دي هغه جنکۍ ډېرې بدقسمته وي، چې په یوه غېږه ډمه واره کورنۍ کې بنایسته پیدا کېږي، هنوی خپله ټولنه مکمله يې حیاکوي او خپل بنایست يې دتباهی کندی ته اچوي

ماضي مې مخې ته راغله

صیب! زه له تاڅخه بښنه غواړم ته زما کیسې لیکلو ته راغلی یې او ما درته فلسفه شروع کړه دکیسې له اورولونه زما مقصد دادی، چې خلک ترې څه درس واخلي، زه خپله کیسه دعبرت لپاره تاسو ته کوم او موراوېلار، ټولني او حکومت ته هاغه خایونه ور په گوته کوم کوم خای کې، چې جرم پیدا کېږي.

دیوقاچقبر په گرفتارولو او دیوڅو فاحشو په نیولو زمونږ ټولنه نه پاکېږي؛ مگر هاغه خایونه باید بندکړل شي له کومه ځایه، چې جرم پیدا کېږي او په ډېر زور سره په ټولنه کې خورېږي.

زه له هغه قاچاقبر سره دوه کاله واوسیدم، هغه زه دیو شهزادګۍ په شان ساتلم یو په نوم خاوند یې هم راته پیدا کړی و موټر، کور د وزیرانو په محفل کې ناسته ولاړه..... او هر قسم سهولتونه یې راته برابر کړي وو.

زمونږ قاچاقبري ښه په درز کې روانه وه، زمونږ لپاره کوم قانون نه و، نه کوم سرحد و، د قانون محافظین زمونږ په موټي کې وو، ښځو او شرابو دولت مجبوره کړی و، چې مونږ ازاد پرېږدي.

همدغه وزیران به دقاچاقبر شاته ولاړ وو؛ خو کله به، چې تقرېر ته جګ شو مخدره مواد به یې داسې غنډل تابه ویل، چې دېلار دښمنان یې دي، تاسو به په اخبارو کې هم کله لیدلې وي، چې په فلاني ځای کې مال سره قاچاقبر نیول شوی دا دتیتې درجې قاچاقبران وي، چې نیول کېږي، لوی خلک په دومره زیاتو پیسو نشي مړولی او بل پولیس هم خپل دپوزیشن ساتلو لپاره کله ناکله داسې کوي او بیا دا خبر په ټولو اخبارو وویشي، غټ قاچاقبر ته څوک لاس هم نشي وروړی.

زه ډېره ستومانه شوې وم؛ نو خپل بادشا ته مې وویل هغه د یوې میاشتې لپاره د مري دتلو مشوره راکړه هغه ورځې دګرمۍ وې دپیسو کمی نه و، زما په نوم خاوند هم تګ ته ځان جوړ کړ؛ خو ما یې تمه ور پرې کړه، چې له ماڅخه ازاد ګرځه څه حقیقي مېړه؛ خو مې نه یې، چې کلک راپسې یې او اختار مې ور کړ، چې تعقیب مې هم نه کړي.

یوازې مري ته راغلم ځان مې بیا په بوقره کې ونښت او په هاغه هوټل کې دېره

شوم له کومه، چې تللي وم.

زما په ليدو دهوتل منيجرد پر خوشاله شو هغه ته مې وويل، چې څوك راته رامنځته نه كړي؛ ځكه زه دارام لپاره راغلي يم.

له اوږدې مودې وروسته ماته فراغت په نصيب شوى و ماته هغه ښځه جوړه شوې وه، چې احساس يې مې و، كومه جذبه نه وي ورپاتې؛ مگر دا زما خام خيال و؛ ځكه چې ما په اوله ورځ دكوټې كړكې خلاصه كړه او د مري ښايسته منظر راته په نظر راغى؛ نو زما ماضي يې مخ ته راته كېښوده هر څه يې راته راپه ياد كړل، ماته يې هغه لمحې را يادې كړې، چې زه له هغه سكرتر سره، چې ما ورسره خپل ژوند تاپه؛ مگر هغه جادو ډېر په بې رحمۍ مات شو كوم، چې ماته خپل منزل ښكارېده؛ خو هغه خراب را ووت

زما دسترگو په وړاندې دغه منظر ته ښكاره شو سترگې مې له اوښكو ډكې شوې، نه مې غوښتل، چې پاكې يې كړم او يوځل بيا دغه منزل په رڼو سترگو وگورم، زما ذهن ډېر لري لاړ د هندوستان هاغه زوړ ښوونځى يې راپه زړه كاوه كوم كې، چې مونږ ديني او خپله مورنۍ ژبه يادوله خپل كور يې رايادو لو.

ددې هوتل كوټه كې، چې ډېر پيسه داره پكې اوسېداى شي، زما زړه پكې تنگ شو او كور ته دتگ او اوسېدلو يې تابه شوم، ما ته دهغه عظمت احساس ايله اوس وشو كله، چې ماته هر څه لوټ شوي و او په منډه منډه ډېره لرې راغلي يم، دپاكستان كور راته راياد شو دكور ټول غړي راته سترگو ته ودرېدل پلار، چې زما په بربادۍ كې يې غټ لاس و، د هغه ياد ځورولم ماته هغه مور ياده شوه كومې، چې زه دې دنيا ته پاكه سپېڅلې راوړې وم، دهغوى به هغه وخت كې داگومان كې هم نه راتله، چې دغه سپېڅلې جلى به په ځوانۍ كې خپله ټولنه بدكارۍ ته كښوي او ديوې فاحشې ښايسته نشان به ترې جوړېږي او بيا به له كوره تښتي او ټول خاندان به په رسوايي كې اچوي.

بيا مې خپل زوى، چې ما يې مخ هم نه و ليدلې دهغه زړا راته سترگوته ودرېده، چې ديو عيسوي نرسې په لاس له كوټې راوويستل شو زه يې هيڅ بيانولې نه شم، چې په هاغه وخت كې زما حالت څنگه و، په اول وار ماته خپل بچى دمري په هوتل كې په ياد راغى، چې سخته يې ځورولم او زړه مې غوښتل، چې لاړه شم، دعيسويانو له منگلو يې ازاد كړم او خپلې سينې ته يې جوښت كړم او چېرته لرې

لاړه شم همدغه خواش زه سمه دمه لیونی کړم د زوی په یادمې د جذبو او احساساتو شغلې اوچتې شوې او دامې حس کړ، چې زما یوحس هم نه دی مړ، زما دننه اوس هم هاغه ښځه ژوندی ده کومه، چې دمحببت تېرې وي، دمنینې تېرې وي، ساعت په ساعت مې ژوند راباندې تریخ معلومېده

زه دومره ویرجنه او پریشانه شوم، چې له کړکۍ لرې شوم، دتلیفون غوړی مې اوچته کړه او دهوټل خانګړې نمره مې ووهله او څلور پیکه ویسکې مې وغوښتله، ما خپله ماضي په شرابو شاته پورې وهله او بل علاج یې هم نه راته؛ مګر دڅلورو پیکو په څښلو لکه په اور، چې تېل واچوي ماضي یې نوره هم راته واضحه سترګو ته ودروله، ما دخپل زوی ژړا اوریده، چې په زوره زوره یې ژړل، ما په خپلوسینو کې دشبډو ویښېده محسوس کړل، ماته هیڅ علم نه و، چې دمور له سینې څخه پی تویېږي دهغې په زړه کې څه تېریږي او کله، چې یوه مور خپل ماشوم ته شېډې ورکړي څه احساس کوي زما په هاغه وخت کې پی تویېږي؛ خو د څلورو ورځو په موده کې مې د دوايې په زور وچې کړې؛ مګر نن چې زما په سینه کې څړیکې شوې؛ نو نه پوهېږم، چې دا د شیدو جوش و که دجذباتي وینې جوش و، هغه که هر څه و؛ خو ماته یې خپل بچي نېغ سترګوته وداروه ما؛ خو خپل بچی لیدلی هم نه و د هغه مې یواځې ژړا اورېدلې وه، ما ته خپل بچی دومره هیڅکله نه و یاد شوی زما خواش و، کاش چې بچی راسره وی او خپله سینه مې ورکړی وی؛ خو دا یو فطري خواش و

جنسي اسودګي د فطرت ټولې تقاضاوې نه شي پوره کولای، ښځه د فطرت دغه تقاضا نشي پټولای دکومې، چې اولاد وي. مادغه تقاضا په شېډو کې محسوسوله او دپټېدو کوښښ مې کاوه؛ لیکن ساعت په ساعت راباندې دماشوم غلبه زیاتېده آن تر دې مې اراده وکړه، چې دخپلې خوښې کوم سړی پیداکړم او دیوهلک غوښتنه ترې وکړم؛ مګر زما دپېش حقیقت داسې و، چې څوک دې ته نه تیارېده او نه داسې څوک پیداکیده، چې ما سره واده وکړي ما ته دغه فطري خلاد ډکېدو په نظر نه راتله او زه یې نوره هم پسې پرېشانه کولم

مانور درې بوتله شراب له ستولې تېر کړل؛ خو دپخوا په شان یې لا زیاته پرېشانه کړم اخیر دهوټل منیجرته ورغلم هغه ماته امریکایي (ګانجا) (مارجوانا) راکړه او ځان مې پرې یې هوښه کړ.

کله، چې زما سترگې خلاصې شوې د ورځې لس بجې وې، سر راباندې دروند و او په زړه مې وېره پرته وه، غسل خانې ته لاړم ښه ډېرې اوبه مې په ځان توې کړې، مگر بيا مې هم طبيعت سم نه شو د تنهائي احساس مې زياتېده ما ته ديوه ملگري ضرورت و د داسې ملگري ضرورت، چې زما له جسم سره يې کار نه لرلای او زما جذبات يې درک کولای.

دمحبت نه بغير څوک ژوند نشي کولای، ما دا اراده هم وکړه، چې راځه بېرته سمگلرته ورشه او په خپله پېشه کې غرقه شه.

هغلته زما جذبات هيڅکله نه راپورته کېدل، نه مې خپل بجې ياد ته راته دگناه شپې او ورځې دا خلا ډکولای شوه مادغه اراده په دې سوچ شاته کړه که دوه ورځې زما طبيعت همداسې و؛ نو بېرته به ځم او که ښه شوم يو څو ورځې وروسته به لاړه شم.

کاش!! چې هغه سره مې نه وی ليدلای

په دويمه ورځ مې بوقره په سرکړه د ورځې اولنې پار و خرمانه خرمانه دمال روډ په طرف روانه وم، په مال روډ دومره رش نه و ما د بوقري نقاب پورته کړ، يوازې سترگې اود اننگوسرونه مې لږ ښکاره کړي و، ما چې په آئينه کې ځانته وکتل؛ نو دغسې نيم لوڅ او نيم پټ مخ ډېر رابښکونکی راته ښکاره شو، همداسې دمال روډ وروښتروڼوڅارلم او په کرار کرار دپوست افس له چوک نه مخکې لاړم، لږه وړاندې، چې کومه لار په څوړنده تللې وه په هغې دکوزېدو په حال کې وم محسوسه مې کړه، چې له شا راپسې څوک راروان دي، چې کتل مې زما په عمر يو ځوان هلک دی او لاندې راکوزېږي هغه، چې زما له څنگ نه تېرېده؛ نو په ژور نظر يې راته وکتل ما هم هغه له نظره تېرکړ، د هغه په څېره کې، چې کوم معصوميت ما لېده هغه مې خوښ شو، دهغه په سترگو کې دمردانگې چمک و، دهغه دسر وېښته واړه واړه و ما ته په ټول مري کې همدايوهلک په نظر راغی، چې ويښته يې په طريقه اصلاح کړي و، دمال روډ مصنوعي حسن يې پرېښی و او دلته راغلی و، هلته چې مصنوعي حسن نه و هغلته دقدرت حسن او تنهائي وي؛ مگر هلته ديوه ملگري خواش سړي ته په زړه کې راوچتېږي.

هغه له ما نه مخکې کوز شو زه په کراره لاندې ور روانه وم اوداسې ځای ته ورسېدم، چې لوی میدان و، له تېرې جوړې شوې څوکی پرته وې اوشاوخوا لوړې ونې د جنډو په شان ولاړې وې، زه هغله کېناستم؛ مگر دهغه څه درک نه و، چې په کومه لار، لږ وروسته یو دم له مخامخ لوري راپیداشو ما هغه ته او هغه ماته کتل را روان و دهغه په شونډو تبسم و هغه لکه، چې دبوکرې دباریک نقاب شاته له مسکا ډکې شونډې لیدلې وې، زما پېشه همداوه، چې خلک په دې بازارې مسکا غلط کړم؛ ځکه چې په ما کې کومه حیانه وه پاتې، چې دېردي سړي په لېدو مې ځان راټول پرای وای هغه، چې مې خواته راوړسید؛ نو په کرار اواز یې وویل: د چا انتظار کوې که یوازې سېل ته راوتلې یې؟

ماورته وویل: نه نه زه یوازې يم دچا انتظار نه کوم.

هغه وویل: بېنه غواړم نه پوهېږم، چې ولې مې له تا پوښتنه وکړه په ما بدگومانه نه شې.

ماوویل: نه څه خبره نه ده په پوښتنه کې؛ خو کوم غیب نه شته؛ خو سړيو ته زه همېشه په غلط گومان گورم.

دهغه غاښوته مې، چې ولیدل په ترتیب او پاک و او پاکوالي یې گواهي ورکوله، چې سگرت نه څښې په هر څهره کې یې صحت او رونق معلومیده ماچې یوڅه خبرې ورسره وکړې؛ نو په ډېر ترور نظر یې یوه او بله خوا څارله لکه ډار شوی، چې وي او یا به له دې ډاریده، چې څوک یې ماسره ونه ویني.

زه حیرانه شوم چا چې زه ځان ته مخاطب کړم ولې ډارېږي.

هغه ډېر ناکراره شو او ویې ویل: ښه ته سېل کوه زه درڅخه لارم.

ما هغه ته وویل: که څه کار نه لري او ضروري نه وي؛ نو راځه لږ کېنه.

هغه لږ سوچ وکړ او بیا یې غمه کېناست.

زما له هغه نه اولنۍ پوښتنه دا وه، چې دکوم ځای یې او څه کار کوي؟

هغه خپل ځای راوښود؛ خو دایې ونه ویل، چې څه کار کوم دڅو ورځو لپاره مري ته راغلی يم.

ماوویل واده دې کړې؟

ویل یې: نه!

هغه وویل: لږ دځان په اړه هم څه ووايه؟

ما خپل فرضي نوم وروښود او ورته مې وويل: زه هم دڅو ورځو لپاره مري ته راغلې يم.

هغه وويل: واده دې كړي؟ ښكاري محصله يې دهغه نظر ته قابله وم؛ خو تجربه يې محدوده وه هغه زما له شكل دا هم معلومه نه كړه، چې ما څومره ودونه كړي، چې ما ته يې شمېر هم نه دی معلوم او زما په رگو كې دومره وينه نشته څومره، چې شراب وو دا دهغه قاچاقبر دښه خوراك نتيجه وه، چې دغو نېشو زه دومره خرابه نكړم په هر حال په هغه وخت كې زما عمر څلور ويشت كاله و له شكل نه زه كم عمره ښكاريديم.

ما هغه ته وويل: چې داسې كال مې د(بې، اې) امتحان ورکړ.

هغه ماته دځای پوښتنه وکړه او د چا لور يم.

ما هغه ته د دروغو ځوابونه ورکړه او نور دمري په ښکلا وغږېدو ډېر ځنډ مو دغه خبرې وکړې.

ما ويل، چې په خبرو كې به دهوتل دعوت راكوي؛ خو كتل مې چې خبرې او رويه يې دملگري وه، چې يودبل زړونه سره تړي په خبرو كې يې وويل: يوازې راغلې يې كه نور څوك هم درسره راغلي؟

ما ورته وويل: نه يوازې يم.

چېرته اوسي؟

ما، چې دخپل هوتل نوم ورته واخيسته، نو هغه گېراو شو او په شكې نظر يې راته وكتل، د هغه شكل كې بدلون راغی يو ځل بيايې دتلو اجازه وغوښته؛ خو ما بيا كېناوه او زه ورته په خبرو شروع شوم؛ خو چې هر څومره خبرې مې وكړې كتل مې، چې هاغسي دخبرو جوش نه و وړپاتې بيا تلو ته تيار شو.

ما ورته وويل: تاته لكه، چې كوم ضروري كار در په ياد شو كه څنگه؟

هغه وويل: نه كوم ضروري كار؛ خو نه دی راياد؛ خو خبره داده كه زه چا وليدم شك راباندې كوي.

ما ورته وويل ودي كړي څه كېږي، يوه مصنوعي خندا مې پرې ولوروله او بيا مې د ډوډي دعوت ورکړ.

هغه لنډ ځواب راكړ، نه!!

ما ويل: ولې؟

هغه باندي لکه، چې دکمتری احساس راغلی وي.
ويي ويل: زه يو وړوکی سړی يم او دا سې هوټل ته تگ؛ خو ما په خوب کې هم نه وکتلی.

ما ورته وويل: زه دي ورولم؛ خو هغه ويل زه خپل دماغ نه خرابوم زه؛ خو کوم داسې غريب هم نه يم؛ خو نه مې خوښېږي، چې لاړشم.

هغه زما رنگ او شکل نه معلومه کړې وه، چې زه دکوم امېر لور يم دامېر؛ خو څه شک نه و؛ مگر هغه نه پوهيده، چې زه څومره غريبه او بې وسه يم او څومره محتاجي محسوسوم زما دغه هلک ډېرخوښ شوی و د يو ملگري په خاطر زه نه پوهېدم، چې دغه هلک نه مې ولې دومره زر زړه کې ځای ورکړی و.

ما هغه ته وويل، چې هر څنگه وي زه تا ورولم حال دا چې ته انکار هم وکړې د هغه ناکراري زياته شوه او بې له انکاره له هغه ځايه راسره را روان شو

هغه له مانه درې څلور قدمه مخکې ته، چې هرڅه کوښښ مې کاوه، چې ورورسېږم؛ خو نه مې شو کولای په پورته ختو سرک ته را ووتو دا د غروب مهال و، زما ساه په درېدو وه په سرک دخلکو هجوم و، له مخامخ نه دوه هلکان را روان وو او زما ملگري ته يې د لاس په اشاره دا الفاظ ادا کړه (پخیر کېتانه) ده هم اشاره ورته وکړه کله، چې ده ته ورخوا ته شوم؛ نو پوښتنه مې ترې وکړه ته په پوځ کې يې کېتان يې؟

هغه خان ناگاره واچوه نه دومره قسمت چېرې دی، زه په راولپنډۍ کې دهاکي دتیم کېتان يم او دغه دواړه هلکان ما پېژني. ماهغه خپلې کوتي ته بوته برقه مې له ځانه لرې کړه.

ده راته وويل: زه په تا هيڅ ونه پوهېدم ته يوه ازاد خياله جلی يې او له پاسه دې برقه هم په ځان کړې وي.

ما ورته وويل: خپل ځان له خلکو پټوم.

هغه ولې؟

ما ورته وويل: دا به بيا درته ووايم او خبره مې واړوله، بيا مې ډوډۍ راوغوښته او له دې څخه مې پوښتنې کولې؛ خو ده څه معقول جواب نه راکاوه په بله ژبه مې هم معلوم کړ ما ځان ورسره يې تکلفه کاوه؛ خو هغه به په ادب خواب راکاوه دهغه دغه خوی مې زيات خوښ شو، چې بې شرمه خبره به يې په ادب خوابوله.

ډوډی شاهانه وه هغه ته د ډوډی خوړلو سلیقه زده وه د خبرو په فن کې هم ښه و له هر څه معلومېده، چې دومره غریب نه دی څومره، چې ده ویل.

د ډوډی نه وروسته هغه دتلو اجازه وغوښته ما وویل تر یوه ځایه به زه درسره ولاړه شم؛ خو هغه نه غوښتل زه په خپل ضد ورسره روانه شوم، چې دهوتل نه یو څه اندازه وړاندې شو هغه ماته د واپس تلو وویل.

ما ورته وویل دخدای (ج) لپاره په ما غلط گومانه نه شي سبا بیا له ماسره په هماغه ځای کې ووينه هغه هم وعده وکړه او لاړ.

د هغه له تلوته وروسته زما هغه پخواني زخمونه بیا تازه شول په خدای (ج) قسم ما دا محسوسوله لکه زمونږ ترمینځ، چې کومه زوره وړه رسته وه، دهغه دبابده خبرو انداز مې خوښېده، هغه زما له جسم سره کومه دلچسپي نه ښودله دغه ادا یې زما ډېره خوښه شوه ما ډېر داسې سړي لیدلي وو، چې اول به یې زما په جسم سترگې خښولي؛ خو دا له هغوی نه جدا و.

د هغه نظر له نوروڅخه بېل و زما د سترگو په مخامخ کېدو به یې نظر بلې خواته اړا وه په هغه شپه زه ډېره پرېشانه او بې کراره وم او همدغه ځوان مې سترگو سترگو ته کېده، نه پوهېږم ولې مې یقین راغی، چې دا له هغو خلکو مختلف دی دچا چې راسره مخه ده دغه یقین ماته سکون رابښه؛ مگر هغه خطرې، چې ما مخکې بیان کړې یو څه بې کراره کولم او په همدې کې مې سترگې سره ورغلې وې

ماخوب لېده، په خوب کې مې د فطرت تقاضې په تکمیلېدو کې لېدې هغه لکه ماشوم چې جوړ وي ما په غېږ کې اخیستی وي او دهسک په ورېځو کې دده سره لوبې کوم، په دې لوبو کې سترگې پټې کړم؛ خو چې بیایې وغږوم، هغه نه وي، زه جنې وهم، منډې وهم، پدې منډه کې راوېښه شوم په کوټه کې اسماني رنگه خف گروف لگېدلی وي دباندې باران په دومره زور وریده لکه د پل لاندې، چې ولاړ یې او په سر یې اورگادی روان وي، په زړه مې وېره وه خوبونه؛ خو مې ډېر لېدلي وو، خو دغه خوب په وېره کې واچولم ما ویل، چې هغه په کوم مشکل کې دی دا خوب دخدای (ج) له طرفه اشاره ده

باران ښه تند و او دتنهایی احساس مې لا وېره زیاته کړه زما په زړه کې دمنډې داسې یو توپان راوچت شو زړه مې غوښتل، چې همددا اوس پدې باران کې دهغه پوښتنې ته ورشم؛ مگر ماته دهغه ځای هم لانه و معلوم هغه؛ خو زه دلارې په سر

رخصت کړم په ډېر مشکل مې زړه صبر اوه لیکن هغه مې له سترگو نه اخوا کېده معلومه نه وه، چې څه وخت مې سترگې سره ورغلې وې؛ خو چې کله راوینه شوم د سبا لس بجې وې د خوب اثر مې لا اوس هم په زړه او دماغ و او له دې سره په ډېرې بې تابی تیاره شوم، چې هاغه ځای ته لاړه شم.

د هغه گومان و، چې زه جاسوسه يم؟!

هغه ورځ زما د ژوند د ټولو اوږده ورځ وه دا اول وار و، چې زه د یو سړي لپاره په جذباتي لحاظ بې کراره وم یو هاغه د جاگېردار زوی و، چې ما ته یې په هاغه وخت کې، چې زه له کوره راتښتېدلې وم پنا یې راکړې وه، له هغه سره زما دومره محبت نه وه هسې په اول کې مې دواډه دکوښښ لپاره محبت کاوه داتفاق خبره وه ښه سړی و خوت، چې زه یې دا احسان پورورې يم، بل هاغه سکرتر و؛ خودغه هلك، چې ماته په مري کې پیدا شو زما دروح زرو ته کوز شوی و او دهغه انتظار راته دمنلو نه و ډېر راباندې اوږد تېرېده زه دوخت نه مخکې هغله رسېدلې وم دا، چې هاغه ځای په ژور و؛ نو ساعت په ساعت مې پاس کتل له ډېر انتظار نه وروسته په نظر راغی ما ورمندېکړه او لږه پاس ور وختم هغه هم، چې زما دغه تلوسه ولېده؛ نو په خلاصو قدمونو زه راکوز شو ما دهغه لاسونه په لاس کې واخېستل او دده په کتلولگياشوم لکه ولېدلی ماشوم، چې مورته د راپورته کېدو په حال کې گوري، چې کوم ځای؛ خو نه یې نه وي زخمي شوی.

هغه وویل: څه گوري؟

ماوویل: راځه لاندې یې درته وایم ته؛ خو روغ یې؟

هغه وویل: تر اوسه؛ خو روغ يم.

چې لاندې لاړو ما د بېگاني خوب کیسه ورته تېره کړه ما ورته وویل: که تر اوسه مونږ یو بل نه سره پېژنو؛ خو زما زړه راته وائي، چې ته ورته ننوتلی یې.

هغه د خوشالي پر ځای ما ته نصیحت شروع کړ، چې د خوب اثر د قبلولو نه وي بیا هغه ما ته خپل څو ډارونکي خوبونه تېر کړل، چې په ده یې څه اغېز نه و ښکاره کړی؛ خو زه بیا ددغه خوب په تعبیر ډېره وروسته پوه شوم

په خبرو کې آن تر غروبه مونږ هلته د زړه خواله کوله ما هغه ته دهوټل د تلو وویل

هغه نه تلو؛ خو له خان سره مې روان کړ مابه، چې هغه لېده يو قسم سکون به را په برخه کېده، چې زه ترې بې برخې وم ما ويل که له دغه سره دواډه تاروغزوم. ايا قبوله به مې کړي؟....

نه نه زه به هغه ته دوکه نه ورکوم هرڅه به ورته وایم، چې زه څوک يم او څه کاره يم، هغه له ماسره يوځای نه تلو درې قدمه فاصله موبه مينځ کې وه زمونږ له څنگ سره خلک اومونږ له خلکو تېرېدو له مخامخ لوري دوه پوځيان په وردی کې په مخه راغلل او ما ولېدل، چې هغوی دواړو زما ملګري ته سلامې وکړه او ده هم په داسې حال کې خواب ورکړه، چې زه پرې پوه نه شوم؛ خو ما هرڅه لېدلي وو دمال روډ له نمايش څخه راووتو او پورته هوټل ته په ختو شو زه، چې سترې وم دهغه مې ونیوه او دهغه په مرسته وختم ما په خپل خيال کې هغه داسې راګېراوه لکه يو سړی، چې کومه ښځه په قبضه کې راولي مونږ په کوټه کې کېناستو.

په خبرو خبرو کې مې ورته وويل: کېتانه ستا دنده په کومه څانګه کې ده. هغه ماته دسر نه تر پښو پورې وکتل راغی او زما مخې ته ودرېد او ويې ويل ته؛ خو يا لېونی يې يا کومه جاسوسه يې کومه دې خوښه ده؟ دلېونیو روغتون او که پوځي جېل، چې د جاسوسۍ لپاره وي.

زه يوه بدکرداره وم، زما کوم کردار نه و، زه دځمکې د دوو ورځو شهزادګۍ وم؛ مګر د باعزتې ټولنې يوه لېدلې ښځه وم، زه هاغه رنډۍ وم، چې خلک يې په بدوکنځاو کې يادوي، زما وجود له هغه کنځاو نه هم بربنډ و؛ ليکن دجاسوسۍ لفظ زما له برداشت څخه وتلی و، له جاسوسۍ نه دهغه مراد د هندوستان و ما سوچ نه کاوه، چې دهند اوپاکستان تعلقات څنګه دي په اخبارو کې هم همدا راتلل، چې په سرحد به کله کله دسرحدي پوليسو لانجې راتلې، چې دجنگ بڼه به يې واخيسته ما داهم په اخبارو کې کتلي و، چې دهند وزېراغظم شاسطري ويلې و، مونږ به په ملک کې ديوې خپلې خوښې محاذ خلاصوو؛ ليکن ما کومه توجه نه ورکوله دغو جنگونو او خبرونو به په مونږ دومره اغېزه کوله، چې ديو څه وخت لپاره به مونږ قاچاق ودروول او د خلاصې لارې انتظار به مو کاوه؛ مګر کله، چې دغه کېتان ماته دجاسوسۍ خطاب وکړ ديوې لمحې لپاره زما ذهن اتلس کلنې وروستني ژوند ته لاړ کوم وخت، چې زه يو وره ماشومه وم او پياده په ډېرو

تکلیف و پاکستان ته راغلو کومې شغلې، چې زموږ له کلې اوچتېدې اوس هغه زما په زړه را اوچتې شوې، زما شونډې له ژړا څخه ورپېدې زه په یو جوش ودرېدم.

هغه د پاکستان د پوځ کپتان و

ماورته وویل: ای دپاک پوځ کپتانه! زما په اواز کې یوڅه بدلون راغلی و او په مسئله مې خپله ژړا بندوله مخکې تردې، چې زه ستا په مخ لارې توکرم له ما سره وعده وکړه، چې بیا به ما ته جاسوسه نه وایي، ستا شک څنگه شو، چې زه جا سوسه يم.

هغه زر ځواب راکړ تاته چا وویل، چې زه دپوځ کپتان يم او زما صحې نوم چا دروښود بیا تابه ما کې ښایست ولېد، چې له ما سره دومره پري او بې حیا شوې ته یوه امېره جلی یې.

ولې دیو عام سړي د ورځواته کېدو کوښښ کوي؟
ته یوازې ولې یې؟

زه به دټولو سوالونو ځوابونه درکړم.

هغه بیا وویل: خو اول راته دا ووايه، چې ته د چالور یې؟

ما په زوره ورته وویل: زه د چالور نه يم او په دواړو لاسو مې سر ونيو او ښه په زوره مې وژړل، یو دم مې اوبسکې ودرېدې، چې سر مې پورته کړ هغه کړکی ته ولاړ و او د باندې یې کتل شاید زما په اړه به یې سوچ کاوه.

ما ورته وویل زما ځواته راشه، چې دټولو سوالونو ځوابونه زه درکړم.

هغه راتاو شو او ویې ویل وایه زه یې اورم.

دهغه په څهره کې وقار و، چې ما دده په عمر په نورو سړیو کې کم لېده زما ژبې ته دغه الفاظ راتلل، چې ورته ووايم، چې لاړشه خپل پوځ ته دې زه گورم، چې ته ما څنگه نیسې له ما سره هم دومره قدرت شته، چې کوم سړی ماته لاس راوړي زه به یې له وظیفې لرې کړم؛ لیکن کله، چې هغه راتاو شو او ماته یې وکتل دهغه له جمال نه ډکې څهرې زما په اعصابو قبضه وکړه ما ته معلومه شوه، چې هلته له ماسره هرڅه کولی شي وجه دغه وه، چې هغه زما په شخصیت غوړېدلی و.

ماورته وویل ما ته داسې معلومه شوه، په هغه مابښام، چې هغو دوه کسانو تاته

ډکپتان اواز وکړ او تا وويل، چې زه دهاکي دتيم کپتان يم؛ نو ما ومنله اوکله، چې نن ماښام تاته هغو دوه پوځيانو سلامي وکړه او تاهم په سلامي خواب ورکړ؛ نو زما شک په يقين بدل شو او کله، چې ته له ماڅخه درې قدمه مخکې تلې او هوټل ته راختو؛ نو دو کسانو، چې زمونږ په څنگ تېر شول؛ نو په خپل مينځ کې يې وويل، چې داهاغه پلانې کپتان دی، زه وبوهېدم، چې تا ماته غلط نوم رابښودلی و او بل ستا ډول او ډيل ماته دا روښانه کوي، چې ته يو پوځي يې.

هغه ويل: تردې ځايه به زه دا ومنم ما ته دباقي سوالونو ځوابونه راکړه زه ستا شک په دې ويلو رفع کوم، چې دانډيا سره زمونږ جگړې ختمې دي؛ خو دسرحد او کشمير لادوام لري او که زه وغواړم؛ نو دغه هوټل به په پينځلسو دقيقو کې گېرکړم او که ته د انډيا جاسوسه يې؛ نو انډيا ته به روغه لاره نشي.

اوس زما ردعمل بېل و په اصل کې زه د نارمل ذهن جلی نه وم زما په اند دغه دنيا کې هيڅ يو جلی، ښځه او سړی دنارمل ذهن خاوند نه وي همدا زما حال و هغه، چې ماته دانډيا جاسوسه وويله.

نوما د غم او درد سره مل په يو اواز کې وويل زه دانډيا جاسوسه نه يم زه دانډيا مهاجره يم زه پنا غوښتونکې يم، اتلس کاله وتلي ماته پنا نه ده راکړل شوې ما ته، چې کوم منزل ښکارېده هغه خراب راوخوت، ددې کيسې داوړېدو نه مخکې زه تاته وایم، چې ته په پينځلسو دقيقو کې دغه هوټل قبضه کولای شې؛ نو زه هم په لسو دقيقو کې ستا دغه قبضه ماتولی شم په کوم ملک کې، چې ستاغوندي پوځيان اوځوانان ځانونه قربانوي دهغه ملک حکمرانان زما په موتي کې دي تاسو په سرحدونو وينې توپيوي اوستاحکمرانان دښار په مينځ کې شراب څښي.

هغه راته وويل: سمې سمې خبرې کوه دلته دکوم فلم شوټينگ نه دی شروع.

ما ورته وويل راشه زما خواته کښه، چې زه دي پوه کړم، چې ما ستاغوندي يوعام سړي ته ولې خان ورخواته کاږي؛ دا له هغه وخت شروع کول غواړم، چې ما په اول ځل په پاکستان کې قدم کېږد.

هغه راغی او زما مخې ته کېناست.

ما له وړوکوالي څخه تردغه وخته پورې ټوله کيسه ټکي په ټکي ورته تېره کړه، يو خبره مې هم له هغه نه پټه نه کړه په اورېدو کې ډېر ځله په ژړا شوم او چې کله ما کيسه ختمه کړه؛ نو د شپې يولس بجې وې دهغې تېرې شپې کيفيت مې هم ورته

تېرکړ، چې زه د تنهائي احساس لېونی کړې وم، په دغه لېونتوب کې د باندې وتلې
وم او زما ددغه جذباتي کیفیت له برکته هغه ما ته پیداشوی و
هغه یوسوړاوسېلی وکښ اوله صوفې اوچت شو په کوټه کې په گرځېدو شو ما هغه
ته کتل، چې هغه په یو ژور سوچ کې تللی و

تاسو په خپله دخپل ځان په تعلق سوچ وکړئ صیب! زما دکیسې داوړېدو په
دوران کې ماته ته کتل، چې څو وارې دې په سترگوکې اوبښکې راغلې تاسو د پاڅه
عمرانسان او حساس لیکوال یاست ځکه تاسو خپلې اوبښکې تمې نه کړې هغه
د پاکستان پوځي و د پوځ تریننگ له هغه نه سخت بدنه جوړکړی و؛ ځکه یې
سترگو ته اوبښکې نه راپرېښودې؛ مگر هغه له ماڅخه نشوې پتولی څو وارې یې
سترگې سرې شوې ما اوړېدلي و، چې کومې جاسوسي ښځې گېرې شي بیا؛ نو هغه
دخپل مظلومیت کیسې کوي زه نه پوهېږم، چې څوک به متاثره کوي کنه؛ لیکن
زما کیسه د ځان مظلوم یا دخلاصې لپاره نه وه دازما دسینې لیک و، چې ما هغه ته
واوړاوه او هغه یې یې قراره کړ.

ما هغه ته وویل: ته یو پوځي یې یوه سخته تېره یې که ته موم شوې؛ نو بیاته
دملک دفاع نشې کولای، زما د پرونی شپې جذبات ته نشي درک کولای هغه بې
قراره په کوټه کې تاوېده ما پسې زیاته کړه ما تاته په زړورتیا وویل، چې زه له هغو
قاچاقبرانوسره يم کوم، چې دملک دښمنان دي ما ستادکېتانی دوېرې دغه د جرم
اقرارنه دی کړی کوم اغزي، چې ما یو یو له خپل ضمېراو روح څخه وویستل او
ستا په مخ کې مې واچول د ځان دخلاصې لپاره نه و زه اوس هم ستا په شان
کېتanan په بیه اخیستلی شم ما په دغه هوټل کې په ډېر شمېراخیستې هم دي، ستا
دراړسولو؛ څوکوم ضرورت هم نه پیداکېږي لیکن کله، چې ته ما دغه هوټل ته
رادهوت کولې؛ نو تا ویل چې زه یې تصور هم نه شم کولای، چې هلته لاړشم لایې
ستا قیمت په ما لوړکړ، چې زه یې پوره کولی نه شم ماته ته دهغه سړي په نظر
راغلې کوم کې، چې ماته خپل منزل ښکارېده؛ مگر هغه دمنزل فرېب راوخوت هغه
زما دجذباتو سره یو لوبه وه د هغه لاره جدا وه یو ته یې، چې زما جذبات به د
پوځي بوتونو لاندې میده میده کړې، زه دانډیا جاسوسه نه يم زه دانډیا دښمنه يم
او زه اوس هم خاضره يم، چې ما ته ترېننگ راکړې او انډیا ته مې ولېږي زما روح
به خوشاله وي.

هغه وويل: پاکستان دومره بې غيړته نه دی، چې اوس به ښځې لېرې مونږ لا ژوندي يو.

زه پوهېدم، چې ښځې دخپل عصمت په واسطه جاسوسي کوي؛ خو لا مونږ ژوندي يو.

بيايي وويل هسې تافکرکاوه، چې زه به واده درسره وکړم.

ماځواب ورکړ بيا هم زما په وجود کې دننه هغه سړی په دې اميد ژوندی دی، چې يوڅوک به راځي، مابه له دې جهنم څخه وباسي او اوس چې ماتانه ټول واضح کړه، چې زما ماضي څنگه تېره ده او زه څوک يم اوس؛ نو زه څنگه فکروکړم، چې ته به له ما سره واده وکړې کنه.

هغه په پوځي ژبه په لنډه توگه وويل وبه يې کړم) هغه کرار کرار زما په خوا راغی، په دواړو لاسو يې زما مخ ونيوه اوځانته يې مخامخ کړ کله، چې مې دهغه سترگو ته کتل په سترگو کې يې اوبښکې ډنډ وې ديوي لمحي لپاره زه هغه په لاسو کې نيولې وم دهغه گرفت کې، چې کوم سکون ما ولېد زه يې نه شم بيانولای، زه دسړي دجسم له يوې حصې نه هم نااښانه وم سړيو زما جسم په ډېرې بې دردی په خپل لاس کې اخیستی و؛ خو دغه يوازینی سړی و، چې په گرفت کې يې سکون او دمينې شدت و بيا داسې وشو، چې زه په صوفه ناسته وم او دی پروت و او خبرې مو سره کولې په عصابو مې، چې کوم بوج و هغه ختم و او زما ډېر وروسته ياد شول، چې مونږ ډوډی نده خوړلې.

ما پوښتنه وکړه، چې که څه څښې راويې غواړم.

هغه وويل ما؛ خو لا سگرت هم نه دي څښلي او که ته ځانته څه راغواړې؛ نو نه دي منع کوم.

هغه؛ ځکه ماته وويل، چې نه دي منع کوم هغه ته زه يو عادي شراب خوره ښکارېدم؛ ځکه ما په خپله کيسه کې ټکي په ټکي ويلې و، چې څنگه څنگه ښې مې کړې وې.

ماورته وويل: ښه دا وه، چې زه تamenه کړی وای؛ خو خير له دې ځايه له شرابو توبه ده، ډوډی راغله، د ډوډی په سر هغه جدي ښکارېده وجه يې دا وه، هغه د ژوند تر ټولو همدا فيصله کړې وه، چې ډېره خطرناکه هم کېدای شوه زه پوه شوم، هغه د دوو لارو په مينځ کې ولاړ دی او سوچ کوي، چې کومه لاره دې انتخاب کړي،

سهې ده اوکه نه ما هغه ته ديقين ورکولوکوښښ ونه کړ او نه مې ورته د وفادارۍ سينه وډبوله زه پوهېدم، چې زما اوښکې هغه ته هرڅه و. ما وويل: ته واپس ځې اوس؛ خو د شپې دوه بجې دي؟ هغه ځواب راکړ: نه زه په روخصتۍ راغلی يم.

ما وويل: ښه؛ نو بيا دلته وېده شه هغه هم ومنله ما سره دهغه دلنگ وهلو لپاره څه نه وو خپل يو ورېښمين ټکري مې ورکړ دهغه نه يې لنگ وواهه او په صوفه ځملاست؛ خو ما له لاسه ونيوه او په خپل کټ کې مې ځملاو. هغه وويل: ته په صوفه ځملي؟

زه دهغه دځواب په ځای له هغه سره ځملاستم هغه ډېر ضد وکړ، چې ځانته ځملو؛ خونه مې پرېښوده.

هغه ماته په خندا دغه کيسه تېره کړه هغه وويل معلومه نه ده، چې دغه کيسه ريښتيا ده که افسانه ده په هر حال ښه لگېږي وايې نيپولين، چې کله په روس حمله وکړه؛ نو د پوځ يو کنډک په يو ځنگل کې واړول له ماشامه وروسته يوه ځوانه، چې ډېره ښايسته روسۍ وه دکنډک دقومندان په خيمه ورننوتله هغه کليواله معلومېده.

هغې له ځانه يوه مظلومه ښځه جوړه کړه په فرياد يې کې قومندان ته وويل، چې جنگ هرڅه ور تبا کړي دهغې خاوند او بچيان اوڅاروي ټول په جنگ کې مړه شوي، دقومندان په لاس کې دمرستې لپاره نور څه نه و دهمدردی په خاطر يې ځان سره کېنوله او دهغې دلجو يې کوله.

ښځه له قومندان سره فري کېږي او دا قسم پوښتنې کوي، چې له دې ځايه به پوځ چېرې ځي او اوس نيپولين څه اراده لري دکنډک قومندان پوهېږي، چې هغه کليواله ښځه نه؛ بلکې يوه تربيه شوې جاسوسه ده.

قومندان صفا ورته وويل، چې ته جاسوسه يې زه دې په خپله توپانچه ولېم، ښځه په منتو او زاريو شروع کوي، چې په شک کې ما ونه ولې او وايې زه؛ څو مخکې لا تبا شوې يم، وروسته قومندان ورته واي له يو کال راهېسي په ځنگلو او غرو گرځم او مسلسل جنگېږم، اعصاب مې گنگس شوي اوپه دغه يوکال کې ما ښځې ذات ته لا لاس هم نه دی ور وړی، زه تا په دغه شرط پرېږدم، چې شپه به له ماسره تېروي.

ښځه ورته وايې په يوه شرط به يې ومنم ديوي پرځای به دوه شپې درسره تېري کړم؛ خو ته به دنېپولين دحملې نقشه اوټول پلان زما په واک کې راکوي، قومندان

هنې ته نقشه ورکوي او ټول پلان ورته وای، دغه روسی په رېښتیا جاسوسه وي او دغه معلومول يې غوښتل، چې قومندان ورکړل، ددې په بدل کې هغه له قومندان سره شپه کوي سبا ته، چې هغه دتلو اجازه غواړي قومندان خپله توپانچه راوباسي او ښځې ته وای ما ويل په دې شرط دې پرېږدم، چې له ماسره شپه تېره کړې اونه دې پرېږدم او نه دې وژنم؛ مگر تا زما خواهش پدې راپوره کړ، چې دنيپولين نقشه مې درکړه او اوس، چې له تاسره زموږ پوځي راز دی اود دښمن ښځه يې ددې لپاره زه تا وژنم او له دې سره روسی ولي او مړه کوي يې. هغه دغه کيسه په ټوکه ټوکه کې کوله.

ما هغه ته وويل: زه له تا څخه کوم راز نه اخلم او نه ته دنيپولين دخواهش اظهار کوي بيا به؛ نو ولي ما په گولي ولي بيا؛ نو موږ دگپ شپ په موډکې راغلو تاسويقين وکړي، چې موږ په هاغه شپه داسې پراته وو تابه ويل، چې دشپرو اووکالوماشومان يو، لږ وروسته وېده شو؛ خو چې کله راوېښ شو دورځې يولس بجې وې.

ما ومنله دا هغه سړی دی، چې زه يې په لټه کې يم تاسو ماته اوس کوم داسي ځوان ښودلی شئ، چې ټوله شپه دې له يوې ښايسته جلی سره تېره کړي او کوم بې ډوله حرکت دې ونه کړي هغه ولائبل ناشته يې وکړه او لاړ هغه ماته دهاغه ځي بلنه راکړه په کوم ځای کې، چې موږ اول خل سره لېدلي وو. هغه وويل: بيا به هلته سره وينو.

څو ورځې له کپتان سره

دغه له تگ نه وروسته مادهنه په باره کې سوچ کاوه کله به مي يقين راغی، چې قبوله کړي به يې او کله به دا فکر راولويد، چې نه هغه له ما سره هسې يوه لوبه کوي دروختی ورځې اړوي او بيا په خپل مخ ځي او کله به دغه خيال راغی، چې هسې دمحببت لوبه يې راسره شروع کړې او ما معلوموي، چې زه جاسوسه يم که نه

دغه وهم يو څه راباندې اغېز هم کاوه مانه منله، چې هغه کپتان دې په يو بدکرداره اعتماد وکړي ليکن کله، چې هغه کيسه واورېده؛ نو اوښکې روانې وې

دهغه اوښكو به يوڅه اطمینان راکاوه په دغه سم او سرچېه فکرونو کې دغه ورځ هم تېره شوه.

برقه مې په سرکړه هاغه ځای ته لاړم په کوم ځای کې، چې مونږ اول سره لېدلې وو، هغه قدم واهه مونږ کېناستوما دټولو خبرو نه مخکې هغه ته د یاد شوو فکرونو په اړه وویل، چې څنگه زه په دغو فکرونو اخته يم زما له سترگو بې اختیاره اوښکې روانې وې هغه ته مې وویل رېښتیا وایه ته؛ خو ما سره کومه لوبه نه کولې دوکه؛ خو به نه راکوي اوکه ته ما په گولی هم ولې؛ نو دخدای (ج) لپاره زر مې ووله که مې زړه ماتول غواړې هم زرکوه.

هغه وویل په خدای (ج) قسم، چې ستا زړه به ساتم نه به یې ماتوم، دغه کوم وهمونه، چې ته کولې په کاروه، چې ما کولی زه هم همدغو سوچونو په سر اخیستی يم، چې څنگه په تا اعتباري شوی يم، چې ته به ماته دوکه نه راکوي اوبل ته خوښه یې، چې زه تاته (زیبې) ووايم.

ما وویل: ولی زیبې په څه خاطر؟

هغه وویل هسې دغه زما خوښېږي ډېروخت نه مې ارمان و، چې واده وکړم خپلې ښځې ته به زیبې نوم اخلم، اوره زیبې زه پوځي يم زمونږ تېښنگ تردې اندازې وي، چې زمونږ عادتونه ورته بدلېږي، پوځي په هره برخه یا هرکارکوي؛ نو دهغه هرېلو فکر وي غور پرې کوي خوش باوري زمونږ له عادتوڅخه وځي مونږ په خطرو زیات نظرساتو یا عمل کوو دپلان جوړولو له هرې زاوڼي څخه یې گورو مونږ له جذباتونه لاندې کېږو تاته هغه تېښنگ نه دی درکړل شوی تا له جذباتو مجبوره دغه فیصله کړې په خپله فیصله به پېښمانه شي زما تنخوا محدوده ده زما د ژوند بل حقیقت دادی، چې ستاغوندي ازادخیاله جلی نه خوښوي نن شپه ته ښه سوچ وکړه او دغه فیصله مخې ته کېده کېدای شي ته خپله فیصله بدله کړې.

ما بیا هغه ته هاغه خبرې وکړې کومې، چې مې مخکې شپه ورته کړې وې ما هغه ته داهم وویل، چې ماته بیا دسوچ مه وایه هسې نه زه تېره نه وزم زما ماضي مړه کېدوکې ده پرېږده دهغه په مړه کېدوکې مرسته راسره وکړه، دغسې ډېرې خبرې مې هغه ته وکړې او هغه ته مې یقین ورکړ، چې یا به واده درسره کوم او یا به ځان وژنه کوم، لمر ولېدلی و شپې خپلې تیاري کرار کرار راغورولې او مونږ دواړه لا ناست وو او خبرې موسره کولې

بياماخپل سر دهغه په زنگون اېښی و هغه زما په وېښتوکې گوټې وهلې ماته داسې سکون ملاوېده لکه کوم سترې لاروي ته خپل منزل ملاو شي، ماته ديو اوږد اوستري مزل وروسته خپل منزل په لاس راغلی و، ما ته دغه حالت خوب راوست هغه ماته کومه خبره کوله ماته داسې ښکاره شوه لکه په خوب کې يې، چې اورم. اخبر هغه وويل: راځه اوس چوتې کوو زه رابېداره شوم په هغه شپه هغه ماسره هوټل ته نه ته، ويل يې بده راته ښکاري، چې ته دا څو ورځې ډوډی راباندې خورې.

ماهغه په زور روان کړ ماهغه ته هم نه ويل، چې زه په هوټل کې مفته اوسېږم او د ډوډی بل هم نه ورکوم دپيسوهم څه کمی راسره نه و؛ خو له هغو پيسوزما نفرت کېده، اوس زماخواهش دغه و، چې خپل کور جوړ کړم او دخپل اصلیت په طرف روانه شم.

د هغه کیسه

دشپې له ډوډی نه بعد ماهغه ته وويل: ته له خپل مور او پلار څخه د واده اجازه اخلي او زما په باره کې به ورته وای.

هغه راته وويل زماوالدين نشته ما وويل مړه دي هغه له يو سوږ اوسيلي سره وويل مور مې مړه ده او پلار مې ژوندی دی لیکن زه واييم، چې هغه هم مړ دی.

هغه زما نه مخ واړاوه او دجیب نه يې دسمال راوويسته زه پوه شوم چې دهغه اوښکې راغلې او پاکوي يې دهغه اوښکې زما له برداشت څخه وتلې وې نه مې شوې ليدلې زه ورغلم او دهمدردی نه مې دهغه سترگې په خپل ټيکري پاکې کړې او سترگې مې ورته مچې کړې آخر هغه سړی و خان يې بوڅه راټينگ کړ ما ورته وويل ته خو هم زما په شان په ژړا شوې ته خو سړی يې.

هغه وويل کلونه کلونه وروسته زما اوښکې تويې شوې ما کله هم له چاسره همدردی نه ده کړې او نه مې غوښتي دي، څوک دې له ماسره همدري وکړي. دمحبث او مينې نوم مې اوريدلی نه دی او نه مې له چا سره مينه کړې ده. مگر زما مينه دپاکستان لپاره او ددې څرې وردی لپاره ده. دخپلې وسلې لپاره، خپلو پوځي ملگرو لپاره، زما د ژوند مقصد دادی چې دپاکستان دفاع وکړم او چيرته په سرحد کې خپل سر د وطن لپاره قربان کړم؛ اگر که دغه جذبې او مقصد زما په زړه کې ځای نه وی نيولی؛ نو زه به اوس يابه جېل کې وی، يابه مې دخلکو جېبونه وهل، يابه له کوم لېږد سره وم او هغه ته به مې کوتک ماري

کوله دملک د ولېدلو ماشومانو مستقبل همدا شان راوړي.

زه دهغه په کیسه پوه شوم دظالم پلارد زوی ذهني کیفیت همداسې وي کوم، چې هغه بیاناوه، هلک له نارمل حالت څخه وځي، زه هم دنارمل ذهن خاونده نه وم، یوڅه ورنه خوشاله شوم، چې دي هم زما په شان ذهني کیفیت لري دا جدا خبره وه، چې هغه خپل کردار روښانه کړی و هغه ویل او ما اورېدل دهغه د زړه غمجنې خبرې راوتلې ما په خاموشۍ سره اورېدې په مینځ کې مې کوم سوال نه ترې کاوه، چې دهغه کیسه ونه درېږي، دهغه وخت کوم اته کاله وتلې؛ خو ما ته اوس هم دهغه یو یولفظ یاد دی اوماته داهم یاد دي، چې کوم لفظ کې دهغه اوبښکې توبې شوي دي، زه تاته دهغه کیسه دهغه په الفاظوکې وایم صیب ته یې هم دهغه په الفاظو کې ولیکه.

هغه وویل، چې تاماته مینه نه وی راکړې؛ نو نن به زما اوبښکې نه راتللي له سړي سره او بښکې خوند نه کوي زه تاته یوه خبره واضح کول غواړم، چې ستا بښکلا او ځواني زه متاثره نه کړم، زه ستامینې او محبت متاثره کړې يم، ما په اولې ورځې تانه پوښتنه وکړه، چې ته یوازې سیل ته راغلې یې که څوک درسره شته؛ نو ستا به گومان راغلی وي، چې زه دملک دځوانانو په شان تاسره ددوستۍ په نوم هسې یوه لویه کوم؛ خو نه تاسره زما خبرې د دوستۍ لپاره نه وې، زه چې تاته درخوا ته شوم؛ نو وجه دا وه، چې ستا په شان یوه بښایسته جلی څنګه دمري دمال روډ دمصنوعي حسن نه دلته راغلې او یوازې ناسته ده، زه هم له دغه مصنوعي حسن نه په تنګ شوم او هاغه ځای ته راغلم کوم ځای کې، چې دڅښتن حقیقي حسن دی دا زما تجربه وه، چې ته به یوازې یې او چې پوښتنه مې وکړه دا زما د زړه اواز و غوښتل مې له تانه پوښتنه وکړم، چې ته یوازې یې او ولې یوازې یې؟

ما پوښتنه کول غوښت هغه کوم غم دی، چې ته یې دغه تنها ځای ته راکش کړې یې زما فکر صحیح راووت؛ لیکن زه یو پوځي یم کله، چې زه دیو عام انسان په شکل راځم؛ نو ماخپل جذبات پرېشانه کوي؛ کله چې زه د یو پوځي په شکل کې یم؛ نو خپل جذبات له پښو لاندې کوم او وخت نه ورکوم، چې سر راپورته نه کړې، تا زما دواړه شکلونه ولېدل تا چې ماته خپله د فطرت خلا ښکاره کړه همدغه خلا زما په ژوند کې هم موجوده ده، ستا مینه به زما یقین راکه کړي زما یقین دی دغه یوه خلا زما د ژوند غټه کمزوري ده دغه خلا کمزوري، تنګ لاسي دغه ټولې زما دمورمرګ نه وروسته ماته پیداشوي دي، زما عمر په هغه وخت کې یولس کاله و زما نه مې مشر ورور هم و، چې د پینځلسو کالو و هغه بې چاره د مور له مرګ نه اووه میاشتې وروسته مړ شو هغه دېنه قسمت خاوند و، چې ډېر زړه مورخواته لاړه او زه یې یوازې پرېښودم دغه زما په ژوند کې زما لپاره دوهمه صدمه وه، چې ما برداشت کړه.

زمونږ کور له مینې اومحبت څخه ډک و هرلور خوشالي وه، پلار مې دیو ژوندي زړه

خاوند و، ما دمینی او محبت په ماحول کې سترگې غړولې وې او لوی شوی وم زه نه پوهېږم، چې په کومو کورو کې مینه نه وي؛ نو هغله واړه ماشومان څنگه ژوندې پاتې کېږي زما له سبق سره مینه وه په پینځه کلنۍ کې پلار په مکتب کې داخل کړی وم.

پاکستان، چې کله جوړېده زه په دوهم صنف کې وم زمونږ په کوڅه کې دهندوانو کوم اته لس کورونه وو هغه ټول انډیا ته لارل، دکوڅې خلکو دهنوی ټول سامانونه راوويستل او خپلو کورو ته یې وړل، په لږو ورځو کې هماغه کورونه بېرته اباد شول ددوهم صنف دماشوم هلک شعور دومره بېدار نه وي؛ لیکن کله، چې د هندوانو کورونه له مسلمانانو څخه ډک شول په هغه وخت کې زما شعور بیدار شو ماته اوس هم یاد دي اوبیا به یې هم په یاد ساتم، چې هغه خلک څنگه زمونږ په محله کې را داخل شول دغه داندیا مهاجر ول هغه سره دمسلم لیگ اودنشل ساتوونکي او یوڅو پوځي او یوڅو دمحلې مخور خلک وو او دوی ته یې د هندوانو خالي کورونه ورکړل، په کوڅه کې یو شور و زه دباندې راووتم کتل مې، چې یوه قافله راروانه ده مخکې سړي راروان وو، چې ډاکثرو په سرو باندې پټۍ لگېدلې وې، سرونو یې دهندوانو دظلم گواهي ورکوله دچا لاسونه زخمي وو، دچا بښي؛ خو چې ما ورته کتل سرونه دټولو زخمي وو د هنوی شاته ماشومان او ښځې وې دماشومانو هم کالي شکېدلې وو او په سترگو کې یې وېره لرې ښکارېده

د ښځو په مینځ کې یوه ښځه وه، چې په غېږ کې یو وړوکي ماشوم و سکهانو وژلی و مور یې په مړینې پاکستان ته په خپله غېږه کې راوړی و د هنې ښځې دهای های ژړا اوس هم ماته یاده ده په هنوی کې زاړه خلک هم وو، چې یو د بل په مرسته رارسېدلې وو، دغه قافله دمېرتون په مزل له کوڅې نه دهندوانو کورو ته ختمه شوه، ماته وروسته معلومه شوه، چې دغه مهاجر څوک وو او له کوم ځای څخه راغلي که له هر ځایه راغلي وو؛ خو ماته مظلوم ښکارېدل، ظالمانو یا کېدای شي ډاکوانو به دغه قافله لوټلي وي، ماته په هغه عمر کې ظالم خلک ډاکوان ښکارېدل زه وړوکي وم ذهن مې کچه و؛ خو زما په بدن کې یوه جذبه پیداشوه زه یې یې قراره کړم د هغو ماشومانو زخمونو زه په زړه زخمي کړم.

ما له خان سره په هغه وخت کې وویل، چې غټ شم؛ نو په خان کې به طاقت پیدا کوم او ډاکوان به ختموم کله، چې ما له خپل پلار نه دهنو مهاجرو په هکله پوښتنې کولې؛ نو هغه زیات خوړېده؛ خوماته به یې خواب راکاوه.

هغه ماته وویل په کوم ځای کې، چې مونږ اوسېږو دې ته پاکستان وای او پاکستان د خدای (ج) او رسول اسلامي ملک دی.

مونږ به هم چې کله لوبې کولې؛ نو مونږ به شنې وړې جندې په لاسو کې نیولې او دا نارې به موکولې، چې پاکستان زنده باد، دا به مونږ دلوپانو نقل کاوه مونږ په هغه وخت کې د پاکستان په اهمیت نه پوهېدو.

زما پلار ماته ويل، چې دانديا هندوانو او سكهانو دمسلمانانو كورونه او عزتونه وړلوټ كړي وو، خوى يې قتل كړي اوچاسره يې څه او څه كړي وو او كوم خلك، چې زمونږ محلې ته راغلل هغوى ايله ځانونه راويستلي دي، له دې خبرې سره مامحسوس كړه، چې زما په سينه كې يو د اور شغله پورته شوه.

هغه په ويلو ويلو كې غلى شو او غوسه يې زياتېده ماهغه ته كتل صوفي ته يې سوک وركړ. ماته يې وويل: زيبې سكهانو او هندوانو دمسلمانانو واړه تيخوري ماشومان وژلي، ژوندي يې سوزولي، پيغلې يې يې عزته كړي، وگوره زيبې زمونږ دملک نه سكهان څومره په ارام ووتل چا هيڅ بدسلوك ورسره ونه كړ او هندوانو ټول مسلمانان يې عزته پاكستان راوشړل.

هغه ما ته كومه نوې خبره نه كوله؛ ځكه دا هر څه ماپه خپلو سترگو لېدلي وو، چې د هندوانو بڼكارشوي وو هغه داكيسه په چيچلو غاښونو كوله هغه وويل كوم خلك، چې زمونږ كوڅې ته راغلي وو دگاوند خلكو ورسره مرسته كوله، چا لوبښي وركول، چابستري، دچا چې څه د وښه كېدل نه يې منع كول، ترډېره وخته ډوډۍ هم گاونډيانو وروړه، دهغوى ماشومان له مونږ سره په مكتب كې داخل شول مونږ به، چې دهغوى نه دانديا دحالاتو پوښتنې كولې او چې هغوى به كومې كيسې كولې؛ نو مونږ به ډېر وپريدو اخبر به مونږ ورته ويل بس دى نور يې مه وايه مونږه وپريږو.

ته هم زيبې په وړوكوالي كې له اندياخڅه راغلې يې؟

تا، چې كومي كيسې دسكهانو كولې هغه كيسې مونږ ته هم ماشومانو كړي.

يوهلك كيسه كوله، چې مونږ نه وړاندې پيغله خور ترې سكهانو بيوولې، زيبې هغوى تيخوري ماشومان او ور ته ژوندي اچولي، چې زماپه هيڅ هېرته شي په امرتسر كې سكهانو د مسلمانانو بڼخې او پيغلې دجلوس په شكل لغړې ودرولې وې.

كپتان په خبروكې دومره جذباتي شو، چې سمې چنې يې وهلې زه وډار شوم، چې هسې نه څوك رانه شي خبرې داسې وې ته به واى، چې له مخامخ سړي سره لاس په لاس په جنگ دى هغه خپله مهاجر نه و؛ مهاجرو سم لېونى كړى و، دهغه جذبات مې چې ولېدل يې اختياريه مې اوښكې روانې وې، دهغه روښانه سترگې له غوسې سړې اوښتي وې ماته به ډېر شدت خپل هجرت رايايد شو،

هغه وويل: په هماغه عمر ماسره دانتيقام جذبه پيدا شوې زه دهغې جذبې په بنياد لوى شوم مونږ ته يو هلك په مكتب كې كيسه كوله دهغوى په قافله سكهانو حمله كړې وه او بې شمېره مسلمانان يې شهيدان كړي وو، ماشومان ترې په فسلوكې پټ شوي وو، په بڼخويې هماغلته يې عزتي شروع كړې وه.

هغه هلك وويل، چې ناڅاپه پرې دپاكستان پوځيان راوښتي وو او په سكهانو يې كولى چلولي، دوى يې له مرگ څخه بچ كړي وو او په حفاظت يې پاكستان ته را اړولي وو، ماته

وروسته معلومه شوه، چې هغه پوځي گروپ د پاک پوځ بلوڅوگروپ و، چې بيا وروسته دغه گروپ ډېر مشهور شو په هاغه وخت کې زه پوه شوم، چې زمونږ پوځيانو د مهاجرو مرسته کړې او دهغوی دوينې انتقام يې اخيستی و؛ نو له هاغه وخت نه مې ځان په پوځي وردی کې لېده، درس ته مې لا متوجه شوم پلار زياته مرسته راسره کوله.

هغه به ويل، چې کله ته سبق وواني؛ نو هلته به پوځي جوړېږي، د پلار زما سره ډېره مينه وه هغه زما په ذهن کې دا خبره کېنولې وه، چې هندوان او سکھان زمونږ ابدې دښمنان دي زمونږ فتح کول غواړي په انډيا کې شاملول غواړي، ما هغه وخت کې هندوانو ته دسپيودرجه ورکړې وه.

مگر زيبې دغه مينه ناکه پلار به، چې ماته ويل: هندوان زمونږ دښمنان دي هغه به په خپله زما دښمن شو دغه انقلاب داسې مينځ ته راغی، چې مور مې ناروغه شوه اود مرض په شلمه ورځ مړه شوه، زما ماشومتوب مړ شو، مابه په خپله مور لټوله، ژړل به مې سلگۍ به مې وهلې پلار به سينې سره نيولم؛ ليکن هغه زما دمور تشه نه شوه ډکولۍ هغه پوره کوښښ کاوه؛ ليکن دمور مينه هيچانه شوه راکولۍ

زما نه مشر ورور باندې نه پوهېږم څه چل وشو دمورغم هره شوخي ترې ويسته غلۍ به ناست و ژړل به يې نه، مابه چې کله ژړل هغه به زه په غېږ کې نيولم؛ مگر غږ يې له خولې نه خوت دهنه دغه خاموشي تر شپږو مياشتو وغزېده هغه په ژوندون يومرې ته ورته و، پلار ډېر دطاقت درمل ورکړل به ډېرو ډاکترانو يې وگرځاو؛ خو دمور غم وهلي يو ډاکتر هم علاج ونه کړ.

يو سهار هغه له کټ نه اوچت نشو سترگې يې خلاصې وې او يوطرف ته يې کتل پلار مې ډېر د اوچتېدو کوښښ وکړ؛ مگر هغه اوچت نه شو ډاکتر ورته ستن ووهله هم څه تاثير ونه کړ مازيگر مهال دمحلې ښځې زمونږ کورته راتللې اوژړل به يې زه په هغه وخت کې دومره نه پوهېدم، چې زما ورور له دنياڅخه تللی و.

دهغه سترگې له اوبښکو ډکې شوې هغه دومره غريو ونيو، چې نوره کيسه يې په مخ نه شوه وړلای، وړې وړې سلگۍ يې وکړې، په کرار له صوفي اوچت شو او دکرکۍ مخې ته ودرېده دباندې تياره وه او په تياره کې يې کتل سترگې يې په رومال پاکې کړې، ماته يې مخ راواړوه او ويې ويل: زه نه غواړم، چې ديوې ښځې په مخکې دې اوبښکې توی کړم؛ خو زيبې تاماته مينه راکړه شايد دهنې مينې تاور و، چې اوبښکو مې بندونه مات کړل اوراووتي.

ماورته وويل: پرېږده اوبښکې، چې اوبهېږي مادغه اوبښکې بندي کړې وې، چې وروسته راته د اورښغلې جوړې شوې او زه يې وسوزولم.

هغه ويل: زما ژوند په درېيو شيانو پوري محدود شو، کور، مکتب، او هديره، په کورکې يو ډار راولويد پلار به زه يواځې نه پرېښودم؛ خو بياهم دهنه کوښښ ناکام و مور او ورور مې نه

هېریدل مابه ژړل او زه په دې نه پوهېدم، چې صبرڅه ته وای او جبرڅه ته وای؟...

زه د چا زوی نه يم

دمور له مرگ څخه شپږ اووه مياشتې وروسته پلارمې بل واده وکړ د واده نه وروسته زمونږ په کور کې هغه ډرامه شروع شوه کومه، چې به تا هزاربار اورېدلي وي، دمېرې موردکړدار نه زمونږ په ټولنه کې څوک ناخبره نه دي، په هغې کې دومره بڼايت هم نه و، چې څوک دې ورته بڼايت ووايي، يوه ساده عامه جلی وه؛ ليکن ځانته په خپل بڼايت به نازېده دغه يې اوله خرابې وه دوهمه يې داوه، چې په پلار باندې يې داهم ښکاره کوله، چې زه يوه شل کلنه اوته دپاخه عمر نه هم اوښتی يې پلار هم دهغې داغېزې نه لاندې و.

پلارمې، چې کله ماته وويل: زويه وگوره تاته مې بله مور پيدا کړه زما زړه په اوله ورځ قبوله نکړه ما دهر ماشوم په خبرخپله مور ښه پرې بلله، مېرې مور به ديگانه په شان زما په سرلاس راتېراوه او په ټول کور يې قبضه ولېوله.

په لږو ورځو کې يې پلار هم په قبضه کې راوست هغه پلار، چې زه به يې سينې سره لږولم هغه به، چې اوس دباندې نه راغی؛ نو سيده به دمېرې څنگ ته زه به، چې خواته ورغلم؛ نو دعادت سره به يې رسمي مينه راسره کوله؛ خو چې وخت تېرېده هغه مينه يې هم ختمه شوه

يوه ورځ زه ددوی کوټې ته ورغلم دواړه په کوټه کې ناست او انگور يې خوړل، مېرې مور مې لږ انگور په لاس کې راکړل.

او راته يې وويل: څه دباندې لوبې کوه

زيبې! ته پوهېږي، چې هغه وخت کې زما په زړه سره مانگورنه اخيستل او هلته ولاړ وم پلارهم راته وويل: څه لاړشه لوبې کوه زه دانگورو له اخيستلو بېرله کوټې دباندې راووتم دماغ مې له لاسه وتلي و او په کرارکرار روان شوم، په زړه مې يوغم راغورځېدلی و، چې هيڅ يوسوچ مې نه شوکولی دومره گيله راته درېدلي وه، چې ژړلی مې نه شو په ستونې کې مې يوڅه ولاړ و، په تلوتلوکې دمورقبرته رسېدلی وم هغلته ايله زما ذهن بېداره شو، هلته مې يې اختياره وژړل او په ژړاکې دمور په قبر پروت وم او همدغې ویده شوې وم، چې راوچت شوم دماښام تياره لږېدلې وه تردومره ناوخته زه له کوره نه وم وتلی په يوه منډه کورته راغلم.

پلارمې په غوسه پوښتنه وکړه، چې چېرته وې؟

ماورته ويل: دمور قبر ته تللی وم.

پلارمې نور څه ونه ويل البته مېرې ورته ويلي و، چې تردومره دې دمورقبرته قرآن وايه.

بيايې پلارته مخ راواړوه ماته پرون هم وويل، چې هلک يې لارې شوې دی دروغ وايي ماته د دروغو ټکي خوند رانه کړ؛ ځکه، چې ماکوم دروغ نه ويل زه ماشوم وم دتحمّل

ماده مې كمه وه.

په غوسه مې هغې ته وويل دروغ ته وائي ماکله دروغ ويلې.....
مېرې مې خان خپه واچوه او پلارته مې وويل: وگوره کنه ته، چې له کوره ووځې دی زما سره بد وضیعت کوي.

پلار مې وپوهېده، چې زه دومره بدتمېزه نه يم؛ خو بيایې هم يوه ښه څپېره راکړه دا زما دپلار اولنۍ څپېره وه، چې وروسته د روزمره معمول جوړ شو

زه نه پوهېدم، چې ولې مېره زما سره دا سلوک کوي؛ خو چې لوی شوم؛ نو دهغه سوال په خواب ورسېدم، دپلار لږ جايداد او کور يې دخان او خپلو پيدا کوونکو بچيانو لپاره خانه کاوه، ددې لپاره يې کور راباندې جهنم کړی و، چې له کوره وتښت يامې له جايداد څخه عاق (حک) کړي دهغې دغه ډارامه ښه په کاميابی سرته ورسېده.

په جهنم کې شايد څه سکون وي؛ ليکن زما په کور کې سکون نه پيدا کېده، مېره زما په دماغو غوړيدلې وه، هغې زمانه دکور خدمت گار جوړ کړی و تردې، چې دهغې داوولني ماشوم گنده کالي به هم مامينخل؛ اگر که زه يې له خپلې مينې نه وای محروم کړای؛ نو ما به دا ټول کارونه په مينه کول؛ ليکن هغې ماته دهغه نوکر درجه راکړې وه، چې له کاره خان پتوي او مالک له خبرو سره سره په کنځاو کار پرې کوي

زما په ذهن ورځ په ورځ دمور يادونه تازه کېده او دمور تنده مې زياتېده زه بيا هم دخدای شکر کوم، چې له دې سره سره بيا هم ددرس مينه مې نه کمېده ښه په شوق ښوونځي ته تلې ما دخان په رقم هلکان ډېر لېدلي، چې دمېرې دظلم له لاسه عادي مجرمان جوړېدي؛ ليکن مابه دښوونځي په کتابونو کې پنا لټوله په ډېر کړاو مې تر لسمه پورې ښوونځی ولوست که زه تاته دغه ناخوالې بيان کړم؛ نو زما کيسه به اخبر ته ونه رسېږي.

ماغوښتل، چې کالج کې داخله واخلم؛ ليکن مېرې اجازه نه راکوله پلار مې هم خواب راکړ، چې چېرته وظيفه درته پيدا کړم ماله دغو حکمونو انکار وکړ نتيجه ظاهره ده.

پلار زه ووهلم مېرې هم د دانشمندي غوندې نصيحتونه راته شروع کړل، چې گوره اوس دې پلار زوړ شو له پلار سره دې لږ لاس کوه، هغوی دا سوچ نه کاوه، چې يو شپاړس کلن ته څوک وظيفه ورکوي په دغه هم په کور کې ښه لږه وشوه.

يوه ورځ مېره مې په کور کې يوازې وه ماته يې د وظيفې دپيدا کېدو وويل.

ما هم په دوو ټکو کې ورختمه کړه په خلاصو غوړو واوړه ته به په ماحکم نه کوي زما اوستاکومه رشته نه شته زه به دې له کوره ولاړ شم ماته، چې کوم سړی ته پلار کوي هغه زما پلار نه دی هغه ستا خاوند دی نن ماښام، چې ته دغه شکايت ورته کوي؛ نو ورته ووايه، چې دغه هلک اوس ځوان شوی په هغه لاس مه اوچتوه کنه لاس به يې ورمات کړم.....

هغه کمبخته لکه اېږيدلې وه.

ماورته وويل مامه مجبوره كنه ددواړوپه حق به مې پښه ايښي وي، تا زما دمور هرڅه قبضه كړ، دهغې جامې اوځاى دې ونيوه، دهغې دگانې مالكه شوې او له پاسه په ما زور زياتى هم كوي نوره مې په داسي پرېشانه حالت كې پرېښوده او زه ترې روان شوم.

زما يوه ترور وه ډېره غظيمه ښځه وه هغې ماته څو وارې ويلې وو، چې كله هم تنگ شوې؛ نو دلته راځه زه له هغې كره لارم.

هغې ماته دخان سره د اوسېدو وويل يوڅه حوصله راته پيدا شوه د هغوى له كورسره دسپورت يوكلب و، چې بې شمېره ورزشي سامانونه پكې پراته وو زما په ذهن كې بيا دوړوكوالي جذبي راپيداشوې دپوخيتوب اراده مې وكړه

كوم يوكل مې دغه ورزش وكړ زما عمر اوولس كاله وو او څومياشتي دپلار اومېري سره مې هماغسې اړيكي وې؛ خو په ترور ډاډه وم دمېري له حكمونو اوس خلاص شوم؛ ليكن له خپلو فسادې خبرو نه اوښته په كور كې كاركول او له پلارسره خبرې مې ختمې كړې وې كه به مې خبرې ورسره كولې؛ نو جنگ به جوړ و.

يوه ورځ مې له مېري څخه پينځه روپۍ وغوښتې هغې دپيسو پر ځاى پينځو راكول شروع كړل ماهم دهغې پينځو ته بترځواب وركړ، مېري په ژړا شروع وكړه پلارمې په بله كوته كې ناست و پلارمې په يوه منډه راووت.

مېري په درواغو ورته وويل، چې زوى دې ماته لغړې كنځاوي وكړې ماته يې غوسه راوسته زماپه جسم كې ورته طاقت پيداشو دومره په زوره څپېړه مې ووهله، چې آن دروازي سره ولړېده او په ځمكه راولوېده

پلارمې زه دشاله خوا له وينتو ونيولم اويوښه سوک يې په خوله ووهلم مادا له ياده وويستل، چې دا زما پلاردى.

څنگه، چې تاوويل زه دچالور نه يم دغه شان زه هم له خپل زړه واييم زه دچا زوى نه يم. ماهم په ښه طاقت سره پلارته په خوله سوک وركړ په دغه سوک اوڅپېړه كې دپينځوكالو د غوسې اوانتقام طاقت پټ و.

مېره لاېرته وه، چې دمېره حال يې ولېد چغې يې شروع كړې. پلارمې ويل زه به دې اوس په حوالات كې بندكړم زه چوپ چاپ وم لاسونه اوټول بدن مې رېږده په خبرو خبرو كې هغه غريو ونيوه اواز يې ټيټ شو.

هغه په ژرغونې اواز وويل: ماخپل پلار وواهه! زيبې ماخپل پلار په سوک وواهه! دغې- يې زه په خپل ځان احساسوم، چې زه هم داسي وهل كېږم.

كله كله ددغې گناه احساس دومره راباندې زيات شي، چې حال مې خراب شي په پلارلاس اوچټول څومره غټه گناه ده؛ څوكله، چې زه د خپل پلارهنه وخت سلوك رايادكړم؛ نو واييم، چې ماهر څه وكړل كړهنه مې ښه و كړل

هغه په خپل رومال خپلي لنډې سترگي پاكي كړې اوس؛ نو زما دپلار په كور كې اوسېدل ناممكن و، له كوره راووتم ترلرې پورې دمېرې چغې او كنځاوې مې اورېدې دكاوندې ښځې مې هم ولېدې، چې زمونږ دكور په طرف روانې وې، زه په اوچتو گامونودكور له سرحد څخه واوښتم. له ترور كره لارم او ورته مې وويل، چې څه مې وكړل، هغې ته مې دا هم وويل، چې څه پيسي راکړه، چې زه خپل ځانته نوکړي وگورم ترور مې په دې تنگار کاوه، چې نه ځم او له دې سره پاتې شم؛ خومانه منله، هغې د پينځو روپو او او له يوه كميس سره دهميشه لپاره رخصت راكړ.

زما ددماغو حالت زما له قابونه بهرو دجذباتو لټ مې د اور شغلو ته ورته و كله به مې اوبنكي توبولې اوكله به مې په ځان غوسه راتله په هاغه وخت كې دايوب خان مار شالي وه. ما اورېدلي و، چې پوځي حكومت له هرچا سره انصاف كوي ماهم په دغه اراده دراوښپنډۍ ټكټ واخيست او ومې ويل سيخ به ايوب خان ته ورځم او ورته به وايم، چې ستا په حكومت كې يوې مېرې زه له خپل جايداد اوله خپل پلار او د پلار له مينې يې برخې كړم، زه تعليم كول غواړم؛ مانه دكور نوكر جوړوي

په هاغه وخت كې دغه اراده جاهلانه وه په هاغه وخت كې به هر دووكسانو دغه سوچ كاوه ماهم دغه سوچ وكړ او دراوښپنډۍ ټكټ مې واخيست، په كومه ډبه كې، چې زه ناست وم په هغه كې څلور پوځيان هم ناست وو ورغلم اوله هغوی سره كېناستم زما ذهن فوراً دپوځي په طرف لاړه، چې په زړه كې به مې جذبه وه، چې لوی شوم پوځي به جوړېږم او له هندوانو او سكهانو به انتقام اخلم، ذهن ته مې لږسكون راغی ما له هغوی سره مجلس شروع كړ ما په خبرو كې هغوی ته ياده كړه، چې غواړم په پوځ كې داخل شم، د خپل وړوكوالي دخپلې جذبې خبرې مې ورته تېرې كړې، په هغو پوځيانو كې دوه دانډيا مهاجر وو زما له خبرو ډېر متاثره شول مانه هغوی د پوځ دداخلېدو لارې راوښودې وېي ويل، چې امتحان وركول غواړې او كه كوم سفارش لرې هم په كارېږي.

ما هغوی ته وويل، چې زه له كوره راتېښتېدلی يم نه كوم سفارش لرم اونه كومه ټېكانه، ما هغوی ته ټولې خبرې وكړې ماهغوي ته داهم وويل؛ چې زه به سيده صدرايوب خان ته ورځم.

هغوی راپورې ښه وخنډل اوبيايې وويل، چې ساده! ايوب خان ته ستا ورتگ لرې خبره ده.

ترېښپنډۍ پورې هغوي راسره ښه ملگري شول، دې اتفاق ته گوره په هغوی كې يو اوس هم له ماسره حوالداردی.

په پېښۍ كې مې هغوی ته وويل، چې زما كوم شناخته نشته.

هغوی ماته وويل، چې دلته دسټيشن ځوانه كټ بېستره پيدا كېږي ته شپه دلته تېره كړه

سبا له ماسره وگوره هغه ماته خپله پته راکړه او لاړل، زه لاړم هغه هوټل ته هوټل څه و دنانواني يو دوکان و، چې مخې ته يې کټونه اچولي وو، شبه مې هغلته پکې نېره کړه سبا زه دهغه په پته چولې ته ورغلم زيبې! ته پوځيان نه پېژنې هغه ډېرمېلمه دوسته خلک دي او د ژبې ډېر کلک دي هغه زه صوبدار ميجرته وروستم، چې دهغه لرې خپلوان وهغه زه د داخلي دفتر ته معرفي کړم

هغه له مانه امتحان اخيسته شروع کړه، دلته زما محنت و، چې نور په ماکې څومره قابليت دی په درېيمه ورځ يې زه معاینې ته وغوښتم بيايو ميجر زما سره مرکه وکړه هغه له مانه هغه سوالونه کول، چې دده اميد ترې کېده ما د هغه د سوال خلاف دسينې غبار ورته وويست دهغه هغه يوه خبر، چې اوس مې هم په ياد ده، چې ويل يې گوره هلکه ما ستا ټولې خبرې واورېدې؛ ليکن په خپله رويه کې به تبديلي راوړي ستا په رويه کې جذبات ډېر دي د پوځ له لخوا ډغه خامي ده زموږ لپاره جذبه پکار ده د جذبات نه ډکه رويه زموږ نه ده پکار، خپل خان، خپل دماغ په خپل واک کې ساته څه ته چې موږ د سپلين وايو، پوځ ته دغسې سړی نقصاني دی، چې کوم کوهې مخې ته راشي او دی د فرض په خاطر کوهې ته ټوپ کړي؛ خو پوځ هغه کس خوښوي، چې له کوهي اخوا ټوپ کړي او خپل مقصد ته ځان ورسوي

دهغه نصيحت ماسره ډېرمدد وکړ په امتحان کې؛ خو دمنتخب کېدو کې راباندې ډېرې ورځې په پينډۍ کې تېرې شوې، چې زيات په تکليف وم په لنډه به يې درته ووايم، چې په څلورويشت کسانو کې درې کسان منتخب شوي وو، چې يو په کې زه وم. دټريننگ اکاډمۍ ته لاړم بيا زما لپاره کوم مشکل نه و ټريننگ تردې اندازې سخت و، چې دمالداره کورنيو، چې کوم هلکان راغلي وو هغوی به ژړل؛ ليکن ماته په دغه ټريننگ کې روحانې سکون رسېده، مطالعه مې هم نه پرېښوده او دجسمانې لخوا څه مې هم ځان اس او شادي ته ورته کړی و.

نور مې له څه سره دلچسپې نه وه، پوځيتوب مې خپل منزل گڼلی و د ټريننگ په دوران کې مې پلار سخت په ياد کې راته؛ هره لمحې مې ذهن کې و يوه ورځ مې پلار ته خط وليکه اود پوځيتوب دافسري زېږی مې پرې وکړ او دامې په کې ليکلې و که زه دې معاف کړی يم؛ له ټريننگ وروسته کور ته درځم هغه ډېرترېڅ خواب ليکلې و.

دهغه د خواب ليکل زما د مېرې مور خبرې وې، هغه ليکلې و، چې په کور کې ستا لپاره کوم ځای نشته اوخط يې په دې خبره پای ته رسولې و، چې زما لپاره ته مې يې هغه سې ليکلې وو دهغه زوی مې و اوس زه د ټول قام زوی وم؛ مگر زيبې! دغه صرف جذبه وه ما په تنهائې کې څو واري محسوس کړه، چې صرف جذبه انسان ژوندی ساتلی شي؛ مگر بياهم دمېنې او محبت نه بغېر ژوند څه ژوند نه وي

په دغه دوران کې به پوځي هلکانوته مورگانې او پلرونه پوښتنې ته راتلل؛ لیکن ماته څوک نه راتلل زما دننه پیدا کېده او لوېیده همدغه خلا کومه، چې تا په خپل فطرت کې محسوس کړې خدای (ج) هغه ورځې هم تېرې کړې له هغه ځایه بیا کوم کوم ځای ته لاړم څه فایده نه کوي، په هاغه وخت کې د پاکستان له انډیاسره جنگ و؛ څو کله، چې مونږ له هر څه خلاص شو؛ نو جنگ ختم و مونږ ته وویل شول، چې زمونږ جنگ به دوام لري تاسو تیار اوسئ اوس زه تیار يم:

هغه دخپل لاس ساعت ته کتل او ویې ویل یوه بجه ده ماکله هم له چاسره دومره خبرې نه دي کړي.

واده او فرض

ده، چې دغه ټولې وویلې؛ نو ما په سکون سره ساه واخیسته او ورته مې وویل: ښه؛ نو مطلب زمونږ په واده کې کوم رکاوټ راتلو والا نه دی که ته خوښوي؛ نو باید زر واده وکړو.

هغه وویل: وبه یې کم؛ لیکن زر نه، تاسره په واده کولو کې ماته مخې ته څوک نه شي ودریدی؛ لیکن زما یومشن دی هغه به پوره کړم بیا به واده کوم.

ما ورته وویل: څنگه میشن؟

هغه وویل: دادرته نه شم ویلی.

ما ورته وویل، چې کله دې دغه خپل مشن سرته ورساوه؛ نو بیا به راځي زه به څومره انتظار کوم.

هغه وویل: ټول عمر، زما مشن داسې دی، چې کېدای شي زر راشم او یا ډېروخت ونیسي؛ لیکن، چې ته ژوندی یې زما انتظار کوه.

ما ورته وویل: ټول عمر به انتظار راباندې کوي!

- چې ژوندی وم راځم؛ مگر زه دومره توقع نه لرم.

هغه وویل: ته به ډېر انتظار ونکړې، زه تا نه قیدوم، وعده ضرور کوم، چې ژوندی وم ضرور به تاته راځم ته، چې هر چېرې لاړه شي زه به تا پیدا کوم، تاته دوکه نه درکوم، که زه رانه غلم؛ نو زما له طرفه به خبر درکول شي، چې زه چېرې يم.

زه دهغه په جذبېدو پوه شومه او یوڅه یې په مشن هم؛ خو پوښتنه مې ترې ونکړه، زه پوهېدم هغه یو پوځي و دمرگ امکان یې زیات و داهم په دې خاطر و، چې کېدای شي ټول عمر انتظار وکړې ماته خپل عقل واضحه کړه، چې دهاغه کس دی، چې زه دکوم په لټه کې وم او زه به یې ټول عمر انتظار کوم.

ما بيا هم ورته وويل، چې نور هيڅ مه وايه بس لږ په اشاري سره ووايه، چې ته دجنگ لپاره خې؟

هغه وويل: نور دغه لپاره دانديا له پوخ سره د فوټبال ميچ كولو لپاره؛ خو مې نه لېږي
هغه په غوسه وويل نه پوهېږم، چې زموږ قوت ولې انتظار كوي ددغو سياسي ليډرانو له
لاسه همېشه پوخ ذليله وي.

هغه په يقين سره دښه عقل څښتن و، هغه معمولي پوځي نه و، هغه زما په همدې خوښ و،
چې د انديا په خلاف و ما فخر كاوه، چې له دغسې سړي سره مې محبت دى هغه
ددښمنانو خبرې كولې او په ماكې يې جذبه را اوچتوله.

مخكې كله هم زما دغه جذبه نه را اوچتېده، زه د شرابو په دنياكې ډوبه وم هغې دنياكې
كوم ملك كوم سرحد نه و اونه كومه جذبه وه؛ مگر په دغه خبرو زه سوچ مجبورولم، هغه
ديوخو جنكيو كيسې وكړې خبرو خبرو كې وېده شو سبا د غرمې ډوډۍ يې له ماسره وخوړه
اولاړ ما له ځان سره غوټه كړه، چې ددې سړي به ټول عمر انتظار كوم.

څه حقيقتونه وو، چې ماسوچ پرې نه و كړي، مثال هغه، چې لاړشي زه به چېرې اوسم،
په هغه هوټل كې هم منيجر په دې لالچ مفتې پرېښې وم، چې دهغه ځاك خوشاله وساتم؛
مگر زړه مې نه غوښتل، چې بيا دگناه دنيا ته لاړه شم په هر حال دهغې خبرې هم څه غم
نه راته؛ ځكه، چې اوس زما په بينك كې ډېرې پيسې وې.

په بله ورځ هغه بيا راغى او ويل يې سبامې د رخصتۍ ورځې ختمېږي اوپه غرمه به
روانېږم، هغه دا ونه ويل، چې چېرې څم صرف دومره يې وويل، چې په مياشت كې به
دوه ورځې ضرور راځم بيايې جيب ته لاس كړاو دسلو يو بندل يې راوويست او زما په مخ
كې يې كېښود، ويې ويل دغه زما دټول عمر گټه ده دا امانت نه دى تاته يې ددې لپاره
دركوم كه ضرورت شو؛ نو لگوه به.

ما دغه پيسې نه اخيستلې؛ ځكه زما دجسم او دپيسو ډېره نېزدې رشته وه، پيسه ماته
هروخت د جسم گټه ښكارېده.

په دې هم پوهېدم، چې هغه ماته پيسې دجسم په بدل كې نه راكوي هغه ماخپله كوژده
كړې جوړول غواړي.

ماورته وويل: واخله دا پيسې نفرت مې ترېنه كېږي.

هغه وويل: ښه؛ نو نور يې چاته وركړم ته ددې روپيو مالكه جوړېدل نه غواړي؟
ماخان راقابو كړاو صفامي ورته وويل، چې ما څه محسوس كړه، ولې مې انكار وكړ خير دهغه
په خاطر مې واخيستې.

نه پوهېږم، چې څه وجه وه ښه په زوره زوره مې وژړل، زه نه پوهېدم، چې دامې دبې
وسۍ اوښكې دي.

هغه زه پخلا کولم اوله سينې سره يې نېزدي کولم دغه اولنی سړی و، چې زما له جسم سره يې کومه دلچسپي نه بڼوده.

ترډېره زه دهغه په سينې پورې لکه ماشومه نښتې وم، دسکون احساس مې کاوه بيا وروسته دباندې راووتو اودکشمېر دواورو ډکو غرونو نندارې مو کولې.

زما په سترگوکې دمري ښکلا واپس راغله دپاکستان دغه خط ماته دجنت نندارې راپه زړه پورې کولې هغه غلی ناست و او نظر يې په غروکې و.

ماورته وويل: چېرته ورک شوې؟

هغه وويل: دکشمېر په غروکې.

ماورته وويل دسپينو واورو غرونه له شين اسمان سره ډېر ښکلي ښکاري.

هغه وويل: نه سپين نه دغه غرونه لا دانسانانو په وينو رنگ شوي دي، دا به زه له نېزدي نه گورم بيا لکه په خپله خبره چې پېښمانه شوی وي ويي ويل: هسې واييم هلته تگ کومه اسانه خبره نه ده دهغې له لهجې نه داسې معلومېده، چې کومه خبره پټول غواړي او يا ماته رانښايي، چې له ډېنه نور مخکې نشم ويلی؛ خو دغه راز بيا دوه مياشتې وروسته افشا شو، چې ولې هغه په دومره بې خودۍ هغه غرونو ته کتل.

اوس، چې کله زه دغه په واورو بوښل شوو غرونو ته گورم؛ نو له مانه څوک پوښتنه نه کوي، چې ولې زه په دومره زور نظر دغو غرونو ته گورم.

هغه لار

هغه شپه يې هم له ماسره تېره کړه په سهار هغه ډېروختي پورته شواو زه يې پاڅولم، دسهارناشته مې پرې وکړه او دتگ تاييه يې ونيوله، په هغه مې دده په غېږ کې ښه ډېروژېل لکه پوهېدم، چې بيانه راځي، نه مې خوشې کاوه له خپل گرفت نه مې نه ازادوه په وچ زور يې خان راڅخه بيل کړ او په يوه منډه له کوتې ووت.

دا چې هوټل په جگ غره کې جوړ و ولاړه وم او دکرکۍ خواته مې دهغه له شا لاندې کتل کله، چې ونو ته ورسېد؛ نو يې پورته راوکتل اولاس مې ورته وښوراه هغه هم لاس رانه اوچت کړ نور مې د اوښکو په ډنډکې دهغه تصوير ورک کړ، چې اوښکې مې پاکې کړې هغله لوی لوی ونې وې هغه نه و.

دهغه جدالي زما له برداشت څخه وتلې وه، زړه به مې په دې صبراه دا هاغه کس دی، چې ماته به دوکه نه راکوي، هغه ټول مينه مينه و، هغه ماسره شپې تېرې کړې؛ ليکن هغه په ټوکه کې هم ماسره يې هوده خبرې ندي کړې زه له هغه سره دمستقبل په تصوري ورکه وم اوپه دغه تصوري مې زړه خوشاله ساته.

خو ورځې وروسته دقاچاځير پيغام راوړسېد، چې د زر راتلو يې ويليې و او د هوتل ميجر بېل نېټې و، چې مه څه او په هوتل کې اوسه، ماهم په درواغو غلطاوو، چې زه نوره نه ځم او دلته اوسېدل غواړم په دغه صورتحال کې يوه مياشت ووته، هغه بيا ناڅاپه راغی زه په کوټه کې وم مونږ په ډېره يې تابې سره ولېدل هغه صرف ديوې شپې لپاره راغلی و. هغه دخپل کارنه دومره راته وويل، چې دشمن وخت رانېزېدې شوی هغه خوشاله و ناڅاپه جذباتي شو په هغه شپه يې راته وويل: که زه چېرته په جنگ کې مړشوم ته به څه کوي؟ ما به هېرې؟

ما د ژوند په دغه اړخ هيڅ غور نه وکړی، چې کېدای شي هغه شهيد شي، يايې يولاس، يايې يوه پښه يايې سترگې دهميشه لپاره له مينځه ولاړې شي کله، چې ده وويل: که زه مړشوم؛ نو ته به څه کوي؟

نو ما په ډېره يې صبرې په غېږ کې ونېوه.

ما په ژړا هغه ته وويل: دخدای (ج) لپاره داسې مه وايه ته نشي مړکېدای.

هغه ماته وويل: زبېې! له جذباتو نه راووخه زه مرگ ته نه ځم؛ خو حقيقت دی دمرگ اوسپاڼې په منځ کې غټه رشته او يارانه روانه ده کېدای شي زه بيا له تاسره ونه وينم او زما دمرگ پيغام تاته ورسېږي او داهم کېدای شي، چې خپل مشن پوره کړم اوتاته راشم؛ ليکن دا تاته صفا وايېم، چې که ملک زمانه خپل ځان هم وغواړي؛ نو زه ترې انکار نشم کولای، زه به دغه سوچ ونکړم، چې زبېې! زما انتظارکوي زه دې راشم.

ما يو سوږ اوسيلی وويست او چېپ شوم هغه په وار وار زما سترگې مچې کولې، لږ وروسته هغه ځملاست هغه ديو مضبوط کردار ځوان و زر وېده شو، زه وينه وم، زه کړار دهغه نه پاڅېدم هغه په خوب کې زما لاس نيولی و زه ناسته وم په کوټه کې اسماني رنگه گروپ بلېده، په دغه اسماني رنگه رنگ کې دهغه شکل يومعصوم ماشوم ته ورته و دهغه په څېره کې معصوميت پروت و.

هغه ماته ويل: که ملک زما نه دځان (سر) وغواړي هم به انکار ونه کړم.

که په مينځ کې دملک خبره نه وای ما به هغه هيڅ له ځانه جداکړی نه وای، زما له ملک سره مينه وه؛ خو دپاکستان نوم مې له ذهن څخه پاک کړی و، ماته هغه رايادکړه، چې پاکستان زمونږ ملک دی، هندو زمونږ دشمن دی اومونږ دسيلاب په شان په وينو دغه خطر پيداکړی زما په خيال کې دغه تربخ خيال ضرور راغی، چې پاکستان ته دغه معصوم خپله ندرانه ورنه کړي؛ نو دغه ملک به قايم پاتې نشي؛ خو بيا ماهم په زړه کې له خدای (ج) څخه داغوښتنه کوله خدایه (ج) که تاته دقربانی ديوځان ضرورت وي زما ځان واخله؛ مگر زما ځان شايد دومره ناپاکه وي، چې خدای يې هم قبول نکړي، ماهنه ته کتل لايې اوس هم زما لاس په خوب کې کلک نيولی و، دهغه ماشومتوب مې سترگوته ودرېد

بې اختياره مې اوبښکې ورته روانې وې.
ما ويل، چې خومره په سختوکې لوی شوی او په دغه ځوانۍ کې کومه جذبه ورسره ده،
ماته دهغه په څېره کې کومه دوکه او فريب نه ښکارېده ماسوچ کاوه، چې دهغه مشن به څه
وي، چې ماته يې ويل نه غواړې يوخيال مې سوچ نه راغی، چې کېدای شي انديا ته به
يې د جاسوس په توگه لېږي؛ ځکه هغه ماته د يوې جاسوسې په نظر کتل، کېدای شي دی
به د پاکستان تربيه شوی جاسوس وي، بيا مې دهغه د مشن په باره کې سوچ پرېښود
اودامې له ځان سره غوټه کړه، چې دده په زړه کې کوم پوځي راز دی هغه به همدا سي
ناسپړلې پرېږدم نه پوهېږم، چې تر څه وخته پورې وينه وم او په سوچونو کې تللې وم؛
خو کله، چې مې بيا سترگې خلاصې شوې هغه مې په غېږ کې پروت و او وېده و هغه،
چې کله راوين شو په ښه موډ کې و، نه پوهېږم ولې مې ترې دغه سوال وکړ: ستا ملگرو
ته دغه معلومه ده، چې ستا تېر شوی ژوند څنگه و او له کوره نښتېدلې يې؟
هغه وويل نه؛ خو مخکې افسرانو ته دا معلومه ده، چې زه ښاراوسېدونکې يم او له
ښې کورنۍ څخه يم

زمونږ په ټولنه دي لعنت وي، چې مونږ د جذبې او د ايمان له طرفه نه پېژندل کېږو؛ بلکې
د اوچتو کورنيو په نوم پېژندل کېږو ددې لپاره ما؛ ځکه ځان ندی پېژندلی.
دغرمې ډوډۍ يې راسره وخوړه او لاړ؛ خو داخل مې محسوس کړه لکه له ځان سره يې،
چې زما له سينې زړه هم وړی وي.

وروستی ديدن

هغه وويل شل پينځه وېشت ورځې وروسته به راځم ما هم کله به يوه او کله به بله بانه له
منيجر څخه ځان ساته، دهوتل په محفلو کې مې برخه اخيسته، منيجر دهغه کېتان په باره
کې سوالونه کول او ما په درواغوځوابول هغه ته مې وويل، چې زمونږ په مينځ کې څنگه
رشته ده

يوه ورځ د ايوب خان د دور يو غټ صاحب په هوتل کې ولېدم هغه ډېر خوښ شو
د قاچاقبرۍ په وخت کې زه هغه ته درې ځلې وراستول شوې وم هغه غوښتل، چې شپه له
هغه سره تېره کړم؛ ليکن ما د مرض بهانه وکړه؛ خو هغه د پرېښودو نه و هغه احسانونه بارول
شروع کړه بيا هم زه ورته نه تيارېدم؛ نو ډاروونکي اختارونه يې شروع کړه او په غوسه لاړه.
دا نو د گرمۍ موسم و دمري داوسېدو ورځې وې دملک افسران سياسي ليدران به مري
ته راتلل او په دغو هوتلو کې به يې اړول مابه د پټېدو کوښښ کاوه؛ خو بيا به هم کله ناکله
يونيم ليدم، مابه دخپلې ښځينه ناروغۍ بهانه کوله او دابه مې ورسره زياته کړه، چې

ډاکټرانو دمکمل آرام راته ويلي؛ خو زه پوهېدم، چې به ما ترهغو پورې پرېنږدي ترڅو، چې زما بڼا بڼه ژوندی وي زه پرې خوشاله وم، چې هغه کپتان ته مې ټول حال صفا ويلي و

شل ورځې وروسته هغه بيا ناڅاپه راغی اوس؛ نو هغه خبرې پرېږده، چې مونږ څنگه سره ملاو شو.

هغه له ډوډۍ وروسته زه دخان خواته کېنولم اودايې راته وويل: زيبې ((۱۹۴۷)) اگست يې ياد کړه او خپل هجرت يې ياد کړ زه غلې ناسته وم.

ماته يې وويل: سترگې دې زما په سترگوکې خښې کړه زه دهغو معصومو شهيدانو د وينې انتقام اخيستونه روان يم کوم، چې په ((۱۹۴۷)) کې په بې رحمانه ډول ووژل شول ماته پکار ندي تاته ووايم، چې زه چېرې روان يم؛ خو ماته چې تا کوم حيثيت راکړی او زه دې په تياره کې نه يم ساتلی مجبور يم درته ووايم زه يو پوځي قومندان يم او اشغال شوي کشمير ته دانتقام لپاره ځم.

زما ايله اوس پام شو، له څو ورځو نه په اخباروکې دغه خبرونه راټلل، چې کشمير ته دپاکستان پوځي ځوانان په ناقانونه را اوږي او بمونه الوزوي او پاکستان به دغه خبرونه بې بنیاده بلل کله، چې ده وويل زه کشمير ته ځم؛ نو دا خبرونه مې په ذهن کې تازه شول، دغه پوځيان په پټه کشمير ته داخلېدل زه خپل کپتان ته دومره متوجه وم، چې مې ترې ونه پوښتل، دا څه سلسله ده.

هغه ويل زه دې مشن ته ترډېره منتظر وم اوس زما انتظار ختم شو سبا به ځم. ماوويل زما انتظار به کله ختمېږي.

هغه وويل ډېر زر يا به زه راځم اويابه زما له طرفه خبر راشي هغه د يو پوځي ميجر نوم واخيست، چې زه اوس تاته دهغه نوم نشم اخيستلای دغه ميجر به زما پيغام تاته رسوي. ماهنه ته ډېروويل، چې اخبر ستا مېشن څه دی کشمير ته څنگه داخلېږي او راوړي به څنگه؟

هغه وويل زه مجبور يم دانشم ويلي بيا؛ نو ما يوڅه جذباتي خبرې وکړې.

هغه غلې کړم ويل له جذباتو څخه راوځه په حقيقت وغږېږه زما په سترگوکې اوښکې ډنډه وې هغه زه په مزاحيه خبرو ډاډه کولم ناڅاپه جذباتي شو د هغه په جذباتي رنگ کې هم حقيقت و، بيا يې زما څخه تشکر وکړ، چې ما کومه مينه ورکړې وه، دکومې مينې تندي، چې زما سينه سوخوله، زه دومره بې قابو شوم په غېږ کې مې ونيوه او دماشومانو په شان مې ښه ډېروژل

دماښام شپږ بجې وې، چې هغه له ما رخصت اخيسته ماهم خان په برقه کې ونغښت او ورسره روانه شوم هغه ډېر په تېزۍ سره روان و اخيرمونږ هغه د خدای (ج) پامانی ځای ته

ورسېدو، هغه ونه درېد او نه يې په خټ راوکتل هغه شايد له دې ډارېده، چې زما اوبسکې د هغه مشن ناکام نه کړي په خودقيقوکې هغه لرې ورسېد له لرې يې خالي لاس راته اوچت کړ او نورمې له سترگو پنا شو لمر په لوېدو و زه د مري په تياره کې ډوبه ولاړه وم. له هغې ورځې وروسته به ما همېشه دکشمير له واورو ډکوغرونو ته کتل زما ماښامونه وران شول شپې مې لاپسي تپې تبارې شوې او هر وخت به مې دهغه دسلامتي دعاوې کولې، زما حالت اخبر دې ته ورته شو، چې دچا دپښو اواز به مې واورېده؛ نو مابه ويل زما کپتان راغی يا هغه ميجر راغی کوم، چې هغه رانېودلی و، چې زما خبر به درته راوړي

دغو دقدمونو اوازونو به زه زياته ډارولم زړه به مې درېېده نه پوهېدم، چې زړه ته مې ولې داخيال راته، چې دکپتان په ځای به ميجر راځي او ښه خبر به نه راوړي

په هغو ورځو کې ((۱۹۶۵)) اگست دهندوستان اخبار به هم هلته رارسېده، چې په هغه کې يو انگرېزي اخبار (سېټمين) و تردې هوټل به رارسېده مابه هغه اخبار روزانه لېده په دغه اخبارکې به دهنو پوځيانو نومونه راتلل کوم به، چې کشمير ته په پټه راتلل يوه ورځ به هغه اخبارکې دپاکستان او د ازاد کشمير د درېيو پوځيانو عکسونه چاپ وو، چې سترگې يې پرې تړلې وې، دغه پوځيان يې په اشغال شوي کشمير کې نيولي وو، ددغو پوځيانو په تصويروکې زه دهغه کپتان په تصويرکې ورکه وم ماکې اوس دومره تبديلي راغلې وه، چې دکپتان او دپاکستان دواړو سلامتي مې غوښته؛ خو زه نه پوهېدم، چې خپل کپتان به په پاکستان قربانوم.

د کپتان خبر میجر راوړ

اخېر یوه ورځ دغه دقدمو اواز، چې به ما هره ورځ اورېده زما دکوتې تر وره پورې راوړسېده له دروازې نه کرار تېک تېک راغی په یوه منډه مې دروازه خلاصه کړه دمضبوت جسم میجر په دریشی کې ولاړ و هغه په کرار وویل: زیږي!

ماوویل: بلې وایه تاسو د هغه خبر راوړی.

هغه په کرار زما کوتې ته راننوت، دروازه یې بنده کړه او ویې ویل کپنه! هغه ولاړ و سترگې یې وچې وې، چې څه خپګان ترې نه ښکارېده په څهره کې یې د جدیتوب رونق و، چې د هر پوځي په څهره کې وي؛ خو بیا هم دهغه په مخ کې هغه لیک و، چې ده نه ویلو، هغه ماته کتل او چې و زما په جسم لږزه راغله په تېزۍ مې هغه له مټه ونيوه د صبر لمن نیول رانه هېر و.

ورته مې وویل: ووايه، چې شهیدشو، ووايه زه دې خبرې ته تیاره يم.

هغه زما په سر لاس کېښوده او ویې ویل: دهغه اخبري پیغام دا و: زیږي ته ووايه چې ژاړي به نه.

ماوویل: نه ژاړم، نه ژاړم او له دې سره مې له خولې ښې په زوره چنې وختې په ځان مې بې وسه وم هیڅ مې ځان په خپل واک کې نشو راوستلی اونه هغه زما دچپ کېدو کوښښ کاوه نه پوهېږم، چې ترڅو پورې مې سلګۍ وهلې.

میجر ته مې وویل دهغه لاش چېرې دی.

هغه وویل دداسې اتلانو لاشونه په لاس نه راځي سېده - خدای (ج) پورې رسېږي، په کرار کرار زما خواته راغی د هغه عمر به له دېرشو کلو ښکته و ځوان هلک و.

ویې ویل: زه هم دیوچا څه کېږم اوس وار زما دی؛ اگرکه زمونږ میندي، پلرونه، ورونه او خویندې زمونږ په شهادت ژړا ته کېږي؛ نو یوه ورځ به ددې قوم سره د ژړا نه سېوا بل څه نه وي ورسره ته دغسې قوم، چې په زنگنو یې سر ایښی وي او ژړا یې خوښوي دهغه په خبرو کې دومره اثر و، چې زما د سینې غم یو څه کم کړ. هغه وویل، چې له کپتان سره نور لس کسان اشغال شوي کشمېرته ولېږل شول د هغوی مشن دېر خطرناک و د هغوی د واپس راتلوامېد نه کېده، چې ژوندي به

راشي په بدقمستی سره هغه ددښمن په نشانه کې راغلل اوټول پرته له دووکسانو شهيدان شول، په هغو دووکې يو رارسېدلی او بل لا نادرکه دی؛ لیکن بياهم هغوی خپل مشن پوره کړی دی.

ماپه ډېرې بې صبرۍ وویل: ما له هغه پوځي سره مخامخ کړه کوم، چې ژوندی راغلی.

دهغه ځواب منفي و.

ماویل زه دهغه له خولې دکپتان داخبري خبرې اورېدل غواړم او معلوموم، چې هغه په څرنګه بهادری شهيدشوی کېدای شي زما غم په فخر بدل شي.

هغه وویل: پوځي احکام دغه اجازه نه راکوي، چې زه تاته تفصيل ووايم کوم تفصيل، چې ته غواړې هغه زه هم ویلی شم؛ خو مجبوره يم نشم ویلی، چې دهغه مشن څه و، څنګه لاړ، څنګه کشمېرته داخل شو، زیبې ځان لږ پوه کړه! باید دغه راز هر پوځي په خپله سینه کې وساتي بيا هغه دپتلون له جيبه يوه خط راوويست او ماته يې ونيو داد هغه اخبري پیغام دی، چې دشمن له پوره کولو يې لږ مخکې لیکلی

ماکاغذ خلاص کړميجر وویل: دغه خط هم يوه کیسه ده کوم ځوان، چې واپس راغلی هغه ویل، چې کپتان دحملې دشپي نه مخکې ولیکه او په خپل جيب کې يې کېښود او مونږ ټولو ته يې وویل که چېرې زه شهيد شوم؛ نو دا به زما له جيب څخه وباسی او ترميجره به يې ورسوی کله، چې کپتان دجنگ مخې ته ورته؛ نو دغه خط يې يو حوالدار ته ورکړی و لا دهغه په لاس کې و، چې گولی د حوالدار له مړۍ ووته او لیک ددغه هلک لاسته ورغی، چې ژوندی راغلی و.

(دغه دکپتان دلاس ليک دی سم نه بنکارېده کوښښ کوم، چې سم يې راوژباړم. م - د)

د کپتان ليک

زما زيبې!

زما محبت او سلام قبول کړه!

د دښمن په سر ولاړ دغه خط درته ليکم خپلو پوځيانو ته مې ويلې که زه شهيد شوم؛ نو دغه ليک به تر تا در ورسوي معلومه نه ده، چې کله به تاته در ورسېږي که نه، زه يو پوځي يم زما سره الفاظ نشته سپېده سپېده خبره کوم، په دغو ښه خان پوه کړه، چې ژاړې به بلکل نه

دغه اخبري وخت کې مې په زړه کې خدای (ج) ياد دی او ته.

لږ وروسته به زه له خپلو ځوانانو سره په دښمن لکه د بجلی ورغورځو په اشغال شوي کشمېر کې به دغسي دما کې ووينې، چې غږ به يې په نوي ډهلي پورته شي

زه ددغه مشن لپاره ژوندی وم او ستا لپاره به هم خان ژوندی پرېږدم؛ ليکن په دغه وخت کې ستا نه دغه مشن راته گران دی، که زه در ونه گرځېدم؛ نو ژاړه مه او ماهېرکړه خپل خان زما له يادونو څخه ازاد کړه، که دې له چاسره واده وکړ لا به ښه شي.

زه به په خپل مشن کې ضرور کاميابېږم ستا مينې ماته حوصله راکړې په کشمېر کې، چې زما وينه توپېږي له هنې به هم ستا دمينې خوشبوی اوچتېږي

داسې وښايه، چې تاخپل محبت په کشمېر قربان کړ.

دخدای (ج) پامان

صرف ستا ...

ميجر له لږ ځنډ وروسته لاړ ما دخط ويلو کوبښن کاوه، چې به مې دوه کرښې نه وې ويلې نور به د اوبښکو په ډنډکې رانه ورک شو زما د ټولې زندگۍ حاصل دغه ځوالفاظ و، چې يو د مينې تېرې دخپل مرگ نه مخکې ماته ليکلي وکله، چې ميجر لاړه زما ذهن هغه کنډر ته ورته شو، چې هرڅه پرې يرغل راوړي هغه سوچونه اوس هم زما په ذهن کې تاوېږي اوس؛ خو سم زهرجن شوي و زه اوس هم سوچ کوم، چې څومره ځوانان، څومره جنکۍ او څومره مينې دکشمېراو پاکستان په نوم قربان شول.

ولې صرف ددې لپاره، چې له مونږ څخه دښمن خپل نيم ملک جداکړي؟ هغه ميجر بيا ما ونه لېده هغه ويل اوس زما وار دی، کېدای شي هغه هم شهيد شوی وي اودکېتان په لار تللی وي؛ مگر زه دخپلو لېډرانوڅخه ددې سوال د پوښتنې حق نه لرم؛ ځکه چې زه يوه رنډۍ يوه فاحشه يم

په ټولنه کې زما مقام نشته؛ خو ما هيڅوک له دې نشي منع کولی، چې په هغې ولې ژاړې دهغه د شهادت له اطلاع وروسته ما ډېر وژړل، د هغه وخت ذهني حالت به مختصر درته ووايم، چې زه يوې منتلې ته ورته وم کله کله مې غوښتل، چې خان دليونيو په روغتون کې داخله کړم دغه حالت مې تريوې مياشتې پورې وغځيده، يو مياشت وروسته حقيقت ته راغلم د واده سوال نه پيدا کيده زما سره کافي پيسې وې ترعمره مې ښه گذاره پرې کولای شوه

دهوټل منيجر ته مې هم وويل، چې نور زه دکارکولو نه يم ته له ماڅخه بيل وصول کولای شي، زه نوره نه له تاسره کار کوم اونه له هغه قاچاقبر سره؛ خو منيجر ښه سړی و هغه ته مې ټوله کيسه تېره کړه، چې هغه څوک و، چې ماته راته او په کومه لار لاړه

منيجر زما دتسلې لپاره ډېرې خبرې وکړې بيا به په بله واوښت او زه به يې خپل کار ته متوجه کولم؛ خو ما نه منله کله، چې ما بيا دباعزتې وظيفې پيدا کولو اراده وکړه؛ نو مخکې تېرې تجربې مې سترگو ته ودرېدې دلته زه هم له حقيقت سره مخ شوم زما امېدونې په اوبو لاهو شول او مستقبل مې بيا په تياره کې پاتې شو.

هغه داسې، چې قاچاقبر بيا بيا دغوښتواحوالونه رالېږل او ماتال کول. يوه ورځ هغه په خپله راغی ويل يې ته ولې دهوټل ژوند خوښول غواړي؟ ماته صفا خواب راکړه!

ماهنه ته خواب ورکړ او ورته مې وويل، چې زه د يوې حادې ښکار شوې يم اودا مې هم ورته وويل، چې زه اوس د ذهن او د دماغو له لخوا بیکاره شوې يم زه نور تا ته پکار نه شم درتلاي

په حقيقت کې هم زه دهغه دکار نه وم؛ خومشکل دلته و، چې دهغه راز زما په سينه کې و د قاچاقبري په نظام کې دغه قانون دی، چې څوک له ميدانه وتبستي او راز ورسره وي دهغه سزامرگ دی زما سره همدغسې کار کېدای شو؛ ليکن هغه په ما اعتماد وکړ.

البته دغه يې هم وويل که دې حال ووايه سزا دې مرگ دی.

ما د فاحيشې د دنيا نه د وتو فيصله کړې وه دغه احساس ماته ډېر زر وشو، چې زه يو خوب وينم، ځکه کوم افسر صاحبانو، چې زه پېژندم هغوی زمانه نه کرارېدل او ما به په دې بهانه ټال کول، چې زما مرض دی په هغو کې يوداسې و، چې زما په کوټه کې راته دېره شو.

ماهنه ته دهغه کپتان په باره کې وويل او هغه ته مې واضحه کړه، چې زه به د يوشهېدمينه ناپاکه نه کړم؛ ليکن په هغه يې هيڅ اثر نه کاوه اونه يې کوم اهميت ورکاوه.

هغه وويل: څنگه شهېد هغه د قوم خدمتگار و، هغه ته معاش ورکول کېده، هغه يې دخپلې دندې لپاره بيولي او مړ شوی بس خبره يې ختمه شوه

ما لکه د يوې شيشکې په څېر په هغه شوکارې ولگولې گريوان ته مې لاس ور واچاوه او چې څه مې خولې ته راتلل هغه مې ورته وويل هغه خندل او کله، چې زه چوپ شوم.

هغه وويل: نن سبا که هرچاته اشاره وکړم او ورته ووايم، چې دا جاسوسه ده؛ نو ومنه، چې بېرله قضيه به جيل ته ځي، په هروخت کې زه په تا دغه الزام لگولی شم سوچ وکړه او لاړه.

په دوهمه ورځ د هغو دوو نورو اختارونه هم راته وشول، زما ذهني حالت له مخکې نه هم خراب و، چې دوی لاسې خراب کړ، سمه دمه ليونۍ جوړه شوم.

په دغه ليونتوب کې مايو خپلې کوټې ته راوغوښت او ورته مې وويل: زه اوس له هغه قاچاقبر سره نه يم اول زما فیس راکړه زه په دغسې جال کې نيول کېدم، چې

ماهيڅ خان نشو ترې ويستلی

اوس تاته دا نشم ویلی، چې له هغه ځایه کوم ځای ته لاړم، له هغه ځایه مې
 بیاچېرې قیام وکړ، ما دخان دخالصولواو ددې جال نه وتلو ته ډېر لاس او پښې
 ووهلې؛ خو زه یوازې وم لکه د یو وړوکې ماهي په شان، چې د لویو ماهیانو
 خوراک کېږي، زه له دغه ډوبیدو نه ونه ژغورل شوم او نه زه اوس ژغورل غواړم،
 امیدونه مې مړه شول، ارادي مې مړې شوې، دخپل شهید زبې مړه شوه، یوه
 فاحیسه ژوندۍ پاتې شوه دکومې، چې ورور هم غوښتوونکی شو.

زه د چا خورنه يم

زه د چالور نه يم.

پای

۲۰۰۶/۱۲/۵ کوره خټک

د قاسم حجره